

مؤسسہ اسلامیہ
خلیل شہداء اہم شمس

مؤسسہ اسلامیہ بیۃ العنکبوت

ڈیپارٹمنٹ آف اسلامیات

ئەسسالامۇ ئەلەيھىزەننەم، مەزھەبىمىزنىڭ ئورنىمىزدا!

ئەككىز سىزنىڭ ئىسلام دىنى، تارىخى،

مەدەنىيىتى، مەشھۇر ئىشلەردى،

شۇنىڭدەك سىزنىڭ ئىجتىمائىيلىق بولغان

بارلىق تىمىلار بويىچە كەتراپلىق

مەلۇماتقا ئىگە بولساقچى بولساقمىز

www.munber.org

ئى زىيارەت ئىلىقتا!

مۇنبەر سىزنىڭ ، مۇنبەر بىزنىڭ ،

مۇنبەر ھەممىمىزنىڭ مۇنبىرى .

ئېنى مۇنبەر ئورج ئا مەھەمەت !

مۇندەرىجە

- 7.....بېغىشلىما
- 9.....بۇ كىتابچە كىم ئۈچۈن؟
- 22.....ئۆمۈچۈكنىڭ ئۆيى
- 24.....ئۆمۈچۈكنىڭ ئۆيىگە دائىر ئىلمىي مۆجىزىلەر
- 30.....قەبىر بېشىدا قىلىنغان ئىبادەتلەردە شېرىكنىڭ يۈز بېرىشى توغرىسىدا
- قەبىر ئىگىلىرىنىڭ قىيامەت كۈنى ئۆزلىرىگە دۇئا قىلغان كىشىلەردىن
ئۆزلىرىنىڭ ئادا - جۇدا ئىكەنلىكىنى ئېلان قىلىدىغانلىقى توغرىسىدا.....41
- شېرىكنىڭ ئېغىرلىقى ۋە اللە تائالانىڭ مۇشېرىكنى مەڭگۈ مەغپىرەت
قىلمايدىغانلىقى توغرىسىدا.....51
- شېرىكنىڭ بۇ قەدەر خەتەرلىك بولۇشىدىكى سىر نېمە؟.....59
- قەبىرە ھەققىدىكى شەرىئى چەكلىمىلەر64
- ئۆلۈكلەرگە ئىبادەت قىلغۇچىلارغا مۇناسىۋەتلىك شۈبھىلەرگە رەددىيە.....72
- قەبىرىلەرنى زىيارەت قىلىشنىڭ ھېكمىتى86
- قەبىرىلەرنى زىيارەت قىلىشتا يول قويۇلغان ئىشلار89
- ئۇلار (مۇناپىقلىقتىن ئىبارەت چوڭ) بالاغا گىرىپتار بولىدىمۇ؟.....98
- ئۆمۈچۈك ئۆيى بىلەن ئۇلارنىڭ ئوتتۇرىسىدىكى ئوخشىتىشلارنىڭ بىر - بىرىگە
ماسلىشىشى109
- ﴿بىز ئىنسانلارغا﴾ قۇرئاندا ئۇلارنىڭ زېھنىغا يېقىنلاشتۇرۇش ئۈچۈن (بايان
قىلغان بۇ تەمسىللەرنى پەقەت ئالىملارلا چۈشىنەلەيدۇ)116

بيت العنكبوت

﴿مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ اتَّخَذَتْ بَيْتًا
وَإِنَّ أَوْهَنَ الْبُيُوتِ لَبَيْتُ الْعَنْكَبُوتِ لَوْ كَانُوا يَعْلَمُونَ﴾

أبو المنذر خليل إبراهيم أمين

المترجم: ئا. قارلوقى

مركز الترجمة الأيغورية

www.munber.org

ئۆمۈچكىنىڭ ئۆيى

﴿اللہ نى قويۇپ بۇتلارنى مەبۇد قىلىۋالغانلارنىڭ مسالى ئۆي ياسىغان ئۆمۈچكىنىڭ مسالىغا ئوخشايدۇ (يەنى ئۆمۈچكىنىڭ ئۆيى ئۇنى ئىسسىق - سوغۇقتىن قوغدىيالمىغاندەك، ئۇلارنىڭ چوقۇنۇۋاتقان بۇتلىرىمۇ ئۇلارغا ھېچقانداق پايدا - زىيان يەتكۈزەلمەيدۇ)، ئۆيلەرنىڭ ئەڭ ئاجىزى ئۆمۈچكىنىڭ ئۆيدۇر. ئەگەر ئۇلار (بۇ ھەقىقەتنى) بىلسە ئىدى (بۇتلارغا چوقۇنمايتتى)﴾ [ئەنكەبۇت سۈرىسى 41 - ئايەت]

ئەبۇئەلمۇنزىر خەلىل ئىبراھىم ئەمىن

تەرجىمە قىلغۇچى:

ئا. قارلۇقىي

ئۇيغۇر تەرجىمە مەركىزى

www.munber.org

كۆپەيتىپ بېسىپ تارقىتىشنى خالايدىغانلار بىز بىلەن
ئالاقىلىشىشنى ئۈمىد قىلىمىز

ئالاقىلىشىش ئادرېسى:

Munber@munber.org

www.munber.org

2005 - يىلى

بىرىنچى نەشرى

ئۇيغۇر تەرجىمە مەركىزى

www.munber.org

الحمد لله وحده، والصلاة والسلام على من لا نبي بعده، وبعده، فقد خلق الله الخلق ليفردوه وحده بالعبودية ولا يشركوا معه في عبادته أحدا فقال تعالى: ﴿وما خلقت الجن والإنس إلا ليعبدون﴾ وقال: ﴿وما أمروا إلا ليعبدوا الله مخلصين له الدين﴾ وآيات القرآن الكريم في هذا المعنى كثيرة، بل إن شواهد القرآن كله وداعيها تدور حول إفراد الله - عز وجل - بالعبادة وتوحيدها .

فالقُرآن إما خبر عن الله وأسمائه وصفاته وأفعاله فهو التوحيد العلمي الخبيري، وإما دعوة إلى عبادته وحده لا شريك له وخلع كل ما يعبد من دونه فهو التوحيد الإرادي الطلبي، وإما أمر ونهي وإلزام بطاعته في نهيه وأمره، وهذا من حقوق التوحيد ومكملاته، وإما خبر عن كرامة الله - تبارك وتعالى - لأهل توحيده وما يكرمهم به في الدنيا، وما ادخره لهم في الآخرة من الثواب والأجر العظيم، وإما خبر عن أهل الشرك وما فعل بهم في الدنيا من النكال والعقاب الأليم، وما يحل بهم في الآخرة من العذاب الدائم الذي لا ينقطع. ورغم كل ذلك فقد اجتراً قطيع كبير من البشر على خالص حق الله - تعالى - بالسماجة والفقحة.

فيما هو أوسع من فج البر، فخالقوا أوامر الله - تعالى - وعصوا رسوله صلى الله عليه وسلم فبنوا على القبور القباب العالية وزينوها وأسرجوها وفرشوها بأنواع البسط، ثم قاموا يتضرعون عندها تضرعاً لا يفعلونه في بيت الله الحرام، ويدعون المقبور بدعاء لا يدعون مثله في وقت السحر وقت نزول الرب - تبارك وتعالى - إلى السماء الدنيا ينادي: "هل من سائل فأعطيه"، ويطلبون من الميت أشياء لا يقدر عليها وهو حي.

وقد شبه الله - جل ثناؤه - من يفعل ذلك بالعنكبوت في اتخاذها البيت الواهي الذي لا يقيها من حر ولا مر ولا يدفع عنها عدواً .

وحسبك أن تقرأ تفصيلهم في ثانيا هذا الكتاب وصلى الله على مبعوث رحمة للعالمين .

وكتبه: أبو المنذر خليل بن إبراهيم أمين

الرياض في 3 / 1 / 1426 هجري

بىر ئاللاھ ئاللاھ

بېغىشلىما

يىگانە ئاللاھ تائالاغا ھەمدۇس ئانا ئېيتقاندىن كېيىن: "ئۆمۈچۈكنىڭ ئۆيى" ماۋزۇلۇق كىتابنى كۆرۈپ چىقتىم. ئۇ، شېرىكتىن ئاگاھلاندۇرۇش، مۇشرىكلارنىڭ گۇمانى قاراشلىرىغا رەددىيە قايتۇرۇش، مۇشرىكلارنى نە سوغۇق، نە ئىسسىققا دال بولالمايدىغان، دۈشمىنى تۈسالمەيدىغان، ھېچنېمىگە ئەرزىمەيدىغان بىر تورنى ئۆي قىلىۋالغان ئۆمۈچۈككە ئوخشىتىش ۋە ئوخشاشلىق تەرەپلىرىنى بايان قىلىش قاتارلىقلارنى ئۆز ئىچىگە ئالدى.

ئاللاھ تائالاغا ھەمدۇلەر بولسۇنكى، مەن بۇ كىتابنىڭ تېمىسى ياخشى، ئۇسلۇبى روشەن، دەلىل - پاكىتلار كۈچلۈك ئىكەنلىكىنى بايقىدىم. ئاللاھ تائالادىن بۇ كىتابنىڭ پايدىلىق بولۇشىنى، يازغۇچىسىغا ئەڭ كاتتا ساۋابلارنى بېرىشىنى تىلەيمەن.

پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا ۋە ساھابىلىرىگە سالاملار بولسۇن!

يازغۇچىسى

سالھ ئىبنى فەۋزان ئىبنى ئابدۇللاھ ئەلفەۋزان
سەئۇدى ئەرەبىستان پادىشاھلىقى يۇقىرى دەرىجىلىك
ئۆلىمالار كومىتېتىنىڭ ئەزاسى
ھ. 12 / 11 / 1423

بِسْمِ اللّٰهِ الرَّحْمٰنِ الرَّحِیْمِ

بۇ كىتابچە كىم ئۈچۈن؟

يېگانە ئاللا تائالاغا ھەمدۇسانا، مەخلۇقاتلارنىڭ ئەڭ ياخشىغا، ئائىلە تاۋابىئاتلىرىغا، ساھابىلىرىگە ۋە ئۇلارنى قىيامەت كۈنىگە قەدەر ياخشى كۆرگەن كىشىلەرگە دۇئا ۋە سالاملار يوللىغاندىن كېيىن:

ئى اللە نىڭ دوستى!

بۇ سۆزلىرىمنى ساڭا بېغىشلاپ، ئۇ ئارقىلىق چۈشەنچىلىرىڭگە ئۈمىد ۋە ئىنتىلىش تارقىتىمەن. سېنىڭ ئۇنىڭغا بولغان سۆيگۈڭ ئارقىلىق ئاللا تائالاغا يېقىنلىشىمەن. بۇ سۆيگۈ بىلەن پەيغەمبەر ئەلەيھىسسالامنىڭ تۆۋەندىكى سۆزى دائىرىسىگە كىرىش ئۈچۈن ئۇنىڭ ئالدىدا تىزلىنىمەن. پەيغەمبەر ئەلەيھىسسالام: ”بەندىلەرنىڭ ئارىسىدا پەيغەمبەر ئەمەس، ئەمما پەيغەمبەر ۋە شەھىدلەر ئۇلارغا ھەۋەس قىلىدىغان كىشىلەر بار“ دېگەندە، ئۇلار كىم، ئۇلارنى ياخشى كۆرەيلى، - دېيىلدى. پەيغەمبەر ئەلەيھىسسالام: ”ئۇلار ئورۇق - تۇغقانچىلىق ياكى نەسەب يېقىنلىقى بىلەن ئەمەس، اللە نىڭ نۇرى بىلەن ياخشى كۆرۈشكەن كىشىلەر بولۇپ، ئۇلارنىڭ چېھەرلىرى نۇرلۇقتۇر، نۇردىن ياسالغان مۇنبەرلەر ئۈستىدە

ئولتۇرىدۇ. كىشىلەر قورققاندا قورقمايدۇ، قايغۇرغاندا قايغۇرمايدۇ. - دەپ جاۋاب بەردى. (1)

بۇ كىتابچىدا بۇرۇن بىلىشمەيدىغان، تۇغقاندارچىلىق باردى - كەلدىسى ياكى ئارىسىدا سىلەر رەھىم بولمىغان سىزدەك بىرى ئۈچۈن يازغان ھەر بىر ھەرپ ئۈچۈن ئاللا تائالادىن ئەجىر كۈتمەن. شۇنداق، گەرچە، دىيارىمىز، قېنىمىز يىراق بولسىمۇ، ئاللا تائالانىڭ: ﴿مۆمىنلەر ھەقىقەتەن (دىنىدا) قېرىنداشلاردۇر﴾ (2) دېگەن سۆزى قاننى قانغا قېتىپ، مۇساپىلەرنى قىسقارتتى. نېمىشقا ئۇنداق ئەمەسكەن؟ سەن ئاللا نىڭ ساڭا بەرگەن ۋەدىسى بىلەن دۇنيا ۋە ئاخىرەتتە بەختلىك ۋە خاتىرجەمسەن. ئاللا تائالا ھەقىقەتەن ۋەدىسىدە تۇرغۇچى زاتتۇر: ﴿راستلا ئاللا نىڭ دوستلىرىغا (ئاخىرەتتە ئاللا نىڭ ئازابىدىن) قورقۇش، (دۇنيادا قولدىن كەتكۈزۈپ قويغانغا) قايغۇرۇش يوقتۇر. ئۇلار ئىمان ئېيتقان ۋە تەقۋادارلىق قىلغانلاردۇر. ئۇلارغا دۇنيا ۋە ئاخىرەتتە خۇش خەۋەر بېرىلىدۇ (يەنى دۇنيادا جان ئۈزۈش ۋاقتىدا، ئاللا نىڭ رازىلىقى ۋە رەھىمتىگە ئېرىشىدىغانلىقى بىلەن، ئاخىرەتتە نازۇ نېمەتلىك جەننەتكە

(1) « 573 - رەقەملىك ھەدىس، 2 - جىلد، 232 - بەت. ھاكىمنىڭ » ناملىق

كىتابى، 7318 - رەقەملىك ھەدىس، 4 - جىلد، 188 - بەت. ھاكىم بۇنىڭ ئىسنادى سەھىھ دېگەن. ئەبى يەئلاننىڭ » ناملىق كىتابى، 6110 - ھەدىس، 10 - جىلد، 495 - بەت. بۇنىڭ ئىسنادىنى ھۈسەيىن

ئەسەد سەھىھ، دەپ قارىغان.

(2) ھۇجرات سۇرىسى، 10 - ئايەت.

كىرىدىغانلىقى بىلەن خۇش خەۋەر بېرىلىدۇ، ئاللاھ ۋەدىسىگە خىلاپلىق قىلمايدۇ، ئەنە شۇ كاتتا بەختتۇر! (1)

نېمىشقا ئۇنداق بولمىغۇدەك؟ كىمكى ساڭا دۈشمەنلىك قىلىدىكەن، ئۇ زىيان تارتىدۇ؛ چۈنكى، ئۇ ئاللاھ تائالاغا قارشى دوئىلغا چۈشكەن بولىدۇ. ئاللاھ تائالا ھەدىس قۇدىسىدا مۇنداق دەيدۇ: ”كىمكى مېنىڭ دوستۇمغا دۈشمەنلىك قىلىدىكەن، مەن ئۇنىڭغا قارشى جەڭ ئېلان قىلىمەن...“ (2) يەنى ئۇنىڭغا قارشى ئۇرۇش قىلىدىغانلىقىمىنى بىلدۈردۈم.

ئىمام ئەھمەدنىڭ رىۋايىتىدە: ”كىمكى مېنىڭ دوستۇمغا ئازار بەرسە“ دەپ كەلگەن بولسا، ئەبۇبەئرانىڭ مۇسەئىدنى مەيمۇنەنىڭ ھەدىسىدە: ”ماڭا قارشى ئۇرۇش قىلىشنى ھالال ساندى“ دەپ كەلگەن. ۋەھب ئىبنى مۇنەببەھنىڭ مەۋقۇف بىر رىۋايەتتە: ”كىمكى مېنىڭ دوستۇمغا ئاھانەت قىلىدىكەن، ئۇ مېنى ئۇرۇش ئېچىش بىلەن قارشى ئالىدۇ.“ دەپ، ئەمما

(1) يۇنۇس سۇرىسى، 62، 63، 64 - ئايەتلەر.

(2) ئۇزۇن بىر ھەدىسنىڭ بىر قىسمى. سەھىھۇل بۇخارى، 5 - جىلد، 2384 - بەتتىكى 6137 - ھەدىسكە قاراڭ! ” 347 - رەقەملىك ھەدىس، 2 - جىلد، 58 - بەت. ” 26236 - رەقەملىك ھەدىس، 6 - جىلد، 56 - بەت. ” 7087 - رەقەملىك ھەدىس، 2 - جىلد، 520 -

بەت. ”سەئىد بىھقى“ ۋە باشقىلار، ئىبنى ھەجەر (ئاللاھ ئۇنىڭغا رەھىمەت قىلسۇن) مۇنداق دېگەن: ”تۇخى مۇنداق دەيدۇ: ئاللاھ تائالانىڭ ۋەلىلىرى (دوستلىرى) ئاللاھنى تائەت ۋە تەقۋالىق بىلەن دوست تۇتقان ئىكەن، ئاللاھ تائالامۇ ئۇنى قوغدايدۇ ۋە ئۇنىڭغا نۇسرەت ئاتا قىلىدۇ. ئاللاھ تائالا دۈشمەننىڭ دۈشمىنى دوست، دۈشمەننىڭ دوستىنى دۈشمەن قىلدى. شۇنىڭ ئۈچۈن ئاللاھنىڭ دوستىنىڭ دۈشمىنى ئاللاھنىڭ دۈشمىنى، ئۇنى دۈشمەن تۇتقان كىشى گۇنا ئۇنىڭغا ئۇرۇش ئاچقان كىشىنىڭ ئۆزى. ئۇنىڭ بىلەن ئۇرۇشقان كىشى ئاللاھ تائالا بىلەن ئۇرۇشقان بولىدۇ“ ۱. ھ. ” دىكى بۇ ھەدىسنىڭ شەرھىگە قاراڭ! 11 - جىلد، 432 - ئايەت.

مۇئازنىڭ ھەدىسىدە: ” ئۇ ئاللاھ تائالاغا قارشى دوئىغا چۈشكەن بولىدۇ“ دەپ، ئەمامە ۋە ئەنەسنىڭ ھەدىسىدە: ”مەن بىلەن دوئىغا چۈشكەن بولىدۇ“ دەپ كېلىدۇ. (1)

نېمىشقا ئۇنداق بولمىسۇن؟ سەن پەيغەمبەر ئەلەيھىسسالامنىڭ ”كىچىكىنە رىيامۇ شېرىكتۇر. كىمكى ئاللاھ تائالانىڭ دوستلىرىغا دۈشمەنلىك قىلىدىكەن، ئاللاھ تائالاغا قارشى دوئىغا چۈشكەن بولىدۇ. ئاللاھ تائالا يوق بولسا ئىزدەلمەيدىغان، ھازىر بولغاندا بىلىنمەيدىغان ئاللاھ دىن قورقىدىغان، تەقۋا ۋە ياخشى كىشىلەرنى ياخشى كۆرۈدۇ. ئۇلارنىڭ قەلبلىرى ئۇلارنى ھەرقانداق زۇلمەتلىك قاراڭغۇدىن چىقىرىدىغان ھىدايەت چىراغلىرىدۇر.“ دېگەن سۆزىدىكى رەھىمدىل زاتنىڭ دوستى تۇرساڭ!

نېمىشقا ئۇنداق بولمىسۇن؟ سەن ئىسلام گويىا دەسلەپ باشلانغان چاغدىكى غېرىب (2) ئەھۋالىغا كېلىپ قالغان بۇ زاماندا غېرىبىسەن. ھازىر ياخشىلىق يامانلىققا، سۈننەت بىدئەتكە، بىدئەت سۈننەتكە ئايلىنىپ قالدى. سەبەبلەر شۇنىڭ

(1) ھاكىمنىڭ ”الستدرک“ ناملىق كىتابى، 4 - رەقەملىك ھەدىس، 1 - جىلد، 44 - بەت. 5182 - رەقەملىك ھەدىس، 3 - جىلد، 303 - بەت. ” 3989 - رەقەملىك ھەدىس، 2 - جىلد، 1320 - بەت. تەبرانىنىڭ ئۈچ قامۇسى، شىھابىنىڭ ” ناملىق كىتابى ۋە باشقىلار.

(2) سەھىھ مۇسلىم ۋە باشقىلاردىكى ئەبۇھۇرەيرە رەزىيەللاھۇ ئەنھۇنىڭ بىر ھەدىسىدە ئۇ، پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ”ئىسلام غېرىب ھالەتتە باشلانغان، يەنە شۇنداق غېرىب قايتىدۇ. ئەنە شۇ غېرىبلار بەختلىكتۇر، ئىبنى ئۆمەر ئۆزىنىڭ رىۋايىتىدە قوشۇمچە قىلىپ مۇنداق دەيدۇ: ئۇ ئىككى مەسجىدنىڭ ئارىسىدا گويىا يىلان ئۆزىنىڭ ئۆۋسىغا سىقىلىپ كىرگەندەك سىقىلىپ يۈرىدۇ“ سەھىھ مۇسلىمنىڭ 145، 146 - رەقەملىك ھەدىسلەرگە قاراڭ! 1 - جىلد، 130 - بەت.

بىلەن يېتىلىپ، چوڭلار ئۇنىڭ ئۈستىدە قېرىدى. ئىسلامنىڭ غېرىبلىقى چېڭغا چىقىپ، ئۆلىمالار كېمىيىپ، ئەخمەقلەر كۆپەيدى. نادانلىق يامراپ، ئىلىم ئازلاپ باردى.

ئىسلام ئەھلى كىشىلەرنىڭ ئارىسىدا غېرىب، مۆمىنلەر ئىسلام ئەھلى ئارىسىدا غېرىب، ئىلىم ئەھلى مۆمىنلەر ئارىسىدا غېرىب، سۈننەتنى ھاۋايى - ھەۋەستىن، بىدئەتتىن پەرقلەندۈرىدىغان كىشىلەرمۇ غېرىب، قارشى تۇرغۇچىلارنىڭ ئازارلىرىغا سەۋر قىلىپ سۈننەتكە چاقىرىدىغانلار تېخىمۇ غېرىبتۇر. اللہ تائالا مۇنداق دەيدۇ: ﴿سەلەردىن بۇرۇن ئۆتكەن ئۈمىدەتلەرنىڭ ئارىسىدا نېمىشقا (يامانلارنى) يەر يۈزىدە بۇزۇقچىلىق قىلىشتىن توسىدىغان ئەقىل ئىگىلىرى بولمىدى؟ ئۇلار ئارىسىدىن بۇزۇقچىلىقنى توسۇپ، بىزنىڭ نىجاتلىقىمىزغا غېرىشكەن ئازغىنا كىشىلەر بۇنىڭدىن مۇستەسنا.﴾⁽¹⁾

سەن سىمايىڭ⁽²⁾ دا، سىياقىڭدا، كىيىم - كېچەك... لىرىڭدە غېرىبەسەن.

(1) ھۇد سۈرىسى، 116 - ئايەت.

(2) ئىمام ئىبنى قەييۇم (اللہ ئۇنىڭدىن رازى بولسۇن!) نىڭ بۇ غېرىبلىق ھەققىدە تۆلىمۇ نەفىس بىر سۆزى بار: "ئۇلار دىنىسىز بولغانلىقى ئۈچۈن ئۇ ئۆز دىنىدا غېرىب، ئۇلار بىدئەتكە يېپىشىۋالغان بولغاچقا، ئۇ سۈننەتنى تۇتۇشتا غېرىب، ئۇلار ئەقىدىسىز بولغانلىقى ئۈچۈن ئۇ ئەقىدىسىدە غېرىب، بىناماز بولغانلىقى ئۈچۈن، ئۇ نامىزدا غېرىب، ئۇلارنىڭ تۇتقان يولى چىرىك، زالەتتە بولغانلىقى ئۈچۈن، ئۇ ئۆز يۇلىدا غېرىب، ئۇلارنىڭ قېرىنداشلىقى ئوخشىمىغاچقا قېرىنداشلىقىدا غېرىب، ئۇلار بىلەن قىلغان سودا ئالاقىدە غېرىب، چۈنكى ئۇلار ئۆزلىرىنىڭ ھاۋايى - ھەۋەسلىرىگە ئاساسەن سودا ئالاقە قىلىشىدۇ. پېغىنچىقاقلغاندا، ئۇ دۇنيا ۋە ئاخىرەتلىك ئىشلىرىدا غېرىب. ئۇ ئاۋامنىڭ ئارىسىدىن ھەمكارلاشقۇچى، ياردەملەشكۈچى تاپالمايدۇ، ئۇ نادانلار ئارىسىدا ئالىمدۇر. بىدئەتچىلەر ئارىسىدا سۈننەتنى تۇتقۇچى، ھاۋايى - ھەۋەس ۋە بىدئەتكە چاقىرغۇچىلارنىڭ ئارىسىدا اللہ ۋە اللہ نىڭ رەسۇلىنىڭ يۇلىغا چاقىرغۇچى، ياخشىلىق

دۇنيالىق ئىشلىرىڭدا غېرىبىسەن. ئۇنىڭ كېتىپ قالغىنىغا قايغۇرۇپ كەتمە! ئۇنى ئۆزۈڭگە يۈزلەندۈرۈش ئۈچۈن كۈچەپمۇ كەتمە!

ماڭغان يولۇڭدا غېرىبىسەن. ئۇنىڭدا ماڭغۇچىلارنىڭ ئازلىقىدىن يالغۇزلۇق ھېس قىلما! قارشى چىققۇچىلارنىڭ كۆپلۈكىدىن مەيۈسلىنىپمۇ كەتمە!

سەن كېچىلىرىڭدا غېرىبىسەن. ئۇنىڭدىن قەلبىڭدە يىغلاپ، كۆزلىرىڭنى ياشلاش بىلەن، ھازىردا ئايالنىڭ ئاھىنى چېكىپ، يارىدارنىڭ ئازابىنى تارتىپ تۇرۇپ زىكىر، تەسبىھ، اللھنى مەدھىيەلەش، ئىستىغفار تەلەپ قىلىش ۋە ناماز ئوقۇش ئارقىلىق پايدىلىنىسەن: ﴿پەرۋەردىگارىمىز! بىز ھەقىقەتەن بىر چاقىرغۇچىنىڭ (يەنى مۇھەممەد ئەلەيھىسسالامنىڭ)، رەببىڭلارغا ئىمان ئېيتىڭلار، دەپ ئىمانغا چاقىرغانلىقىنى ئاڭلىدۇق، ئىمان ئېيتتۇق، پەرۋەردىگارىمىز! بىزنىڭ گۇناھلىرىمىزنى مەغپىرەت قىلغىن، يامانلىقلىرىمىزنى يوققا چىقارغىن، بىزنى ياكشىلارنىڭ قاتارىدا قەبىزى روھ قىلغىن. پەرۋەردىگارىمىز! بىزگە پەيغەمبەرلىرىڭ ئارقىلىق ۋەدە قىلغان نەرسىنى (يەنى ئىتائەت قىلغانلارغا خاس بولغان

يامانلىققا، يامانلىق ياخشىلىققا ئالمىشىپ قالغان بىر قەۋمنىڭ ئارىسىدا ياخشىلىققا بۇيرۇپ، يامانلىقتىن توسقۇچىدۇر،” ، “3 - جىلد، 194 - بەتتىن 205 - بېتىگىچە بولغان يەرلەرگە قاراڭ!

جەننەتنى) بەرگىن، قىيامەت كۈنى بىزنى رەسۋا قىلمىغىن. سەن ھەقىقەتەن ۋەدەڭگە خىلاپلىق قىلمايسەن»⁽¹⁾

كۆپىنچە كىشىلەرنىڭ قەلبى دۇنيا بىلەن باغلانغان چاغدا، ئى قەلبى ئالەم بىلەن يالغۇز قىلىش سۆيگۈسىگە چېتىلغان، بەختلىك ئىنسان - ساڭا مۇبارەك بولسۇن!

باشقىلار ھۇزۇر - ھالاۋەتلىرىنى باتىل ھاۋايى - ھەۋەسلەردىن، ئازدۇرغۇچى ناخشا - مۇزىكىلاردىن ئىزدەۋاتقان چاغدا، ئى ئۆزىنىڭ ھۇزۇرىنى ئالەم نىڭ كالامىدىن تاپقان ئىنسان، ساڭا مۇبارەك بولسۇن!

نۇرغۇنلىغان قەلبلەر (ئالەم ئۆز پاناھىدا ساقلىغان كىشىلەر بۇنىڭدىن مۇستەسنا) ھارام قىلىنغان نەرسىلەر بىلەن ئۇچرىشىش تاماسى ۋە ئالدامچى خىيالىنىڭ پېيىغا چۈشكەن چاغدا، ئى قەلبى ئالەم نىڭ جەننەتنى ئارزۇ قىلىپ ئالەم تەرەپكە سېغىنىش بىلەن ئۇچقان ئىنسان، ساڭا مۇبارەك بولسۇن!

ئەقىدە، تەۋھىد ۋە ئىبادەتنى يېگانە ئالەم تائالاغلا خالىس قىلىش بابىدا، سەن ھەقىقەتەن بىر ئېسىل ئادەمسەن. ھەممە سېنىڭ سەبەبىڭنى، چىدامچانلىقىڭنى ۋە بۇ يولدا سەرىپ قىلغان مېلىقىڭنى، ئۇنىڭغا چاقىرىش ئۈچۈن چارچاشنى ۋە زېرىكىشىنى بىلمەيدىغان روھ بىلەن قىلغان دەۋىتىڭنى ئوبدان بىلىدۇ.

(1) ئال ئىمران سۈرىسى، 193، 194 - ئايەتلەر.

سەن ”يولۋاستىن قاچقان ياۋايى ئېشەكلەر“،⁽¹⁾ تەرىپىدىن ساخا قارىتىلغان ئەدەپسىزلىك، دىل ئازارى ۋە كولىغان ئوربىلىرىغا پەرۋا قىلمىدىڭ. چۈنكى سەن، بۇنىڭ سەندىن ئىلگىرىكى پەيغەمبەر ۋە ئەلچىلەرنىڭ يولى ئىكەنلىكىنى بىلسەن. بۇ ئۆز قەۋمىگە: ﴿ئى قەۋمىم! (يالغۇز) الله غا ئىبادەت قىلىڭلار، سىلەرگە ئۇنىڭدىن باشقا ھېچ مەبۇد (بەرھەق) يوق﴾⁽²⁾ دېگەن نۇھ ئەلەيھىسسالامدىن باشلاپ، ئۇلارنىڭ ئاخىرقىسى پەيغەمبىرىمىز مۇھەممەد ئەلەيھىسسالامغا الله تائالانىڭ: ﴿ئى مۇھەممەد!﴾ «مەن پەقەت (يالغۇز) الله غا ئىبادەت قىلىشقا، الله غا (ھېچ نەرسىنى) شېرىك كەلتۈرمەسلىككە بۇيرۇلدۇم، (ئىنسانلارنى) الله غا ئىبادەت قىلىشقا دەۋەت قىلىمەن، الله نىڭلا دەرياغا قايتمەن» دېگىن⁽³⁾ دەپ بۇيرۇغىغا قەدەر ھەممىسىنىڭ تۇتقان يولى. ھۇد⁽⁴⁾، سالىھ⁽⁵⁾، شۇئەيب⁽⁶⁾ ئەلەيھىسسالاملارنىڭ ھەممىسى ئۆز قەۋمىگە: ﴿الله غا ئىبادەت قىلىڭلار، سىلەرگە الله دىن باشقا مەبۇد (بەرھەق) يوقتۇر﴾ دېيىشكەن. ئىبراھىم ئەلەيھىسسالام قەۋمنىڭ قىلغان ئىبادەتلىرىدىن ئۆزىنى ئاقلاپ مۇنداق دەيدۇ: ﴿سىلەر

(1) ئۆمۈچۈك ئۆيىنىڭ ساھىبلىرىنى كۆزدە تۇتىمەن.

(2) مۇئەننۇن سۇرىسى 23 - ئايەت.

(3) رەئۇد سۇرىسى، 36 - ئايەت.

(4) ھۇد ئەلەيھىسسالامنىڭ ئەتراپى سۇرىسىنىڭ 65 - ئايىتىدىكى سۆزى.

(5) سالىھ ئەلەيھىسسالامنىڭ ھۇد سۇرىسىنىڭ 61 - ئايىتىدىكى سۆزى.

(6) شۇئەيب ئەلەيھىسسالامنىڭ ئەنئام سۇرىسىنىڭ 59 - ئايىتىدىكى سۆزى.

چوقۇنۇۋاتقان بۇتلاردىن مەن راستلا ئادا - جۇدامەن. ﴿(1) يۇسۇف ئەلەيھىسسالام مۇنداق دەيدۇ: ﴿مەن ئەجدادلىرىم، ئىبراھىم، ئىسھاق، يەئقۇبلارنىڭ دىنىغا ئەگەشتىم، ھېچقانداق نەرسىنى ئاللاھقا شېرىك كەلتۈرۈش بىزگە لايىق ئەمەس، بۇ ئاللاھنىڭ بىزگە ۋە ئىنسانلارغا قىلغان مەرھەمەتلىرىدۇر، لېكىن ئىنسانلارنىڭ تولىسى شۈكۈر قىلمايدۇ.﴾ (2)

سەن دۇچ كەلگەن ئەدەپسىزلىك، چېكىنىش، ئۆزىنى چەتكە تارتىش قاتارلىق ئىشلاردا ياردەمچىسىز قالمىدىڭ. چۈنكى سەن بۇنىڭ مۆمىنلەرنىڭ يولى ئىكەنلىكىنى بىلسەن. ئۇ سەندىن ئىلگىرىكى سالىھ ئەۋلىيالارنىڭ تۇتقان يولى. ئۇ پىرئەۋن دەۋرىدىكى مۆمىن، ئۇخۇدقا مۇناسىۋەتلىك پالدىدىن تارتىپ ئەھمەد ئىبنى ھەنبەل ۋە ئىبنى تەيمىيەلەرگە قەدەر تۇتىشىدۇ، ئۇ يەنە - ئاللاھ ئاسمان - زېمىن ۋە ئۇنىڭدىكى نەرسىلەرلا مەۋجۇت بولىدىكەن ئىزچىل داۋاملىشىدۇ. (3)

ھەرقانداق قىيىنچىلىق سەن ئۈچۈن ئەرزىمەس نەرسىدەك كۆرۈنىدۇ، ساڭا بېرىلگەن ئازارلار كېتىپ قالىدۇ. سەن سەرپ قىلغان بارلىق كۈچۈڭنى پەقەت چەكسىز دەۋەت دېڭىزىغا قويۇلغان بىر بارماق مىقدارى ئىكەنلىكىنى بىلسەن. سەن يەنە

(1) زۇھرۇنى سۇرىسى، 26 - ئايەت.

(2) يۇسۇف سۇرىسى، 38 - ئايەت.

(3) پەيغەمبەر ئەلەيھىسسالام مۇنداق دەيدۇ: "ئۇمىتىم ئىچىدە بىر بۆلۈك كىشىلەر ھەقىقەتتە چىڭ تۇرىدۇ. ئۇلارغا سۇيىقەست قىلغۇچىلار زىيان يەتكۈزەلمەيدۇ. ئۇلار قىيامەتكە قەدەر شۇ مەيداندا چىڭ تۇرىدۇ." ، سەھىھ مۇسلىم، 1920، 1921، 1922، 1923 ۋە 1037 - رەقەملىك ھەدىسلەر ۋە باشقىلىرى.

الله تائالانىڭ پەيغەمبىرى نۇھ ئەلەيھىسسالام ھەققىدىكى سۆزىنى ئوقۇپ تۇرسەن: ﴿نۇھ ئېيتتى: «پەرۋەردىگارىم! مەن ھەقىقەتەن قەۋمىمنى كېچە - كۈندۈز (ئىمانغا) دەۋەت قىلدىم. مېنىڭ دەۋىتىم ئۇلارنى تېخىمۇ قاجۇرۇۋەتتى. مەن ئۇلارنى سېنىڭ مەغپىرىتىڭگە ئېرىشىشۈن دەپ، ھەر قاچان دەۋەت قىلسام، (دەۋىتىمنى ئاڭلىماسلىق ئۈچۈن) بارماقلىرىنى قۇلاقلىرىغا تىقىۋالدى، (سۆزۈمنى ئاڭلىماسلىق ياكى مېنى كۆرمەسلىك ئۈچۈن) كىيىملىرى بىلەن باشلىرىنى چۈمكىۋالدى، (كۇفرىدا) چىڭ تۇردى، چوڭچىلىق قىلىپ (ئىماندىن) تېخىمۇ باش تارتتى. ئاندىن مەن ئۇلارنى توۋلاپ دەۋەت قىلدىم. ئاندىن ئۇلارنى ئاشكارا دەۋەت قىلدىم ۋە يوشۇرۇن دەۋەت قىلدىم. (ئۇلارغا) ئېيتتىم: پەرۋەردىگار ئىنسانلاردىن مەغپىرەت تىلەڭلار، ئۇ ھەقىقەتەن مەغپىرەت قىلغۇچىدۇر. ئۇ سىلەرگە مول يامغۇر ياغدۇرۇپ بېرىدۇ. سىلەرنىڭ ماللىرىڭلارنى ۋە ئوغۇللىرىڭلارنى كۆپەيتىپ بېرىدۇ، سىلەرگە باغلارنى، ئۆستەڭلارنى ئاتا قىلىدۇ. نېمە ئۈچۈن سىلەر الله نىڭ بۈيۈكلۈكىدىن قورقمايسىلەر؟»⁽¹⁾

ئى سۆيۈملۈك ئىنسان! مەن سەندىن الله نىڭ پەيغەمبىرى نۇھ ئەلەيھىسسالامنىڭ ئۆز قەۋمىنى چاقىرىپ: ﴿نېمە ئۈچۈن سىلەر الله نىڭ بۈيۈكلۈكىدىن قورقمايسىلەر؟» دېگەن سۆزىنى قايتىلىشىڭنى، تەكرارلىشىڭنى سورايمەن.

(1) نۇھ سۇرىسى، 5 - ئايەتتىن 13 - ئايەتكىچە.

سەن ئۆز قەلبىڭدە ئۇلارغا خىتاب قىلىپ، ئەي كىشىلەر:

● ئۇ سىلەرنى ياراتقان تۇرسا، نېمە ئۈچۈن سىلەر اللە نىڭ بۈيۈكلۈكىدىن قورقمايسىلەر؟ نېمە ئۈچۈن باشقىسىغا ئىبادەت قىلىسىلەر؟

● سىلەرنى رىزىقلاندۇرغۇچى اللە تۇرسا، نېمە ئۈچۈن سىلەر اللە نىڭ بۈيۈكلۈكىدىن قورقمايسىلەر؟ نېمە ئۈچۈن باشقىسىغا شۆكۈر قىلىسىلەر؟

● نېمە ئۈچۈن سىلەر اللە نىڭ بۈيۈكلۈكىدىن قورقمايسىلەر؟ ۋەھالەنكى ئۇنىڭ ياخشىلىقى سىلەرگە چۈشۈۋاتسا، ناچارلىقىڭلار ئۇنىڭغا قاراپ ئۆرلەۋاتىدۇ.

ئاندىن سەن ئەبەدىلىك كۈرەشنىڭ ئازابلىق نىھايىتىنى خىيال قىلغىنىڭدا كۆزلىرىڭدە ياشلار لىغىرلايدۇ. ئۇ اللە نىڭ دۈشمىنى - شەيتان، كىشىلەرنى جەھەننەم ئوتىغا - خۇدايىم ساقلىسۇن - ئېلىپ كىرىپ، ۋەدىسىنى ئەمەلگە ئاشۇرۇشتا بەلگىلەنگەن نېسىۋىسىنى ئالغان كۈرەشتۈر: ﴿مەن ئەلۋەتتە سىڭىللەيمەن﴾⁽¹⁾، ئۇنىڭ جەھەننەمنىڭ ئەڭ تۆۋەن قېتىدا

(1) نىسا سۈرىسى، 118 - ئايەت.

سىز ئۇنىڭدىن ئىلگىرىكى ۋە كېيىنكى ئايەتلەرنى، اللە تائالانىڭ مۇنۇ ئايىتىدىن باشلاپ مۇلاھىزە قىلىپ كۆرۈڭ! : ﴿كىيىكى ئۆزىگە (مۆجىزىلەر ئارقىلىق) توغرا يول ئېنىق بولغاندىن كېيىن، پەيغەمبەرگە (يەنى ئۇنىڭ ئەمرىگە) مۇخالىپەتچىلىك قىلىدىكەن، مۆمىنلەرنىڭ يولىدىن غەيرىگە ئەگىشىدىكەن، ئۇنى ئۆز يولىغا قويۇپ بېرىمىز، ئۇنى (ئاخىرەتتە) جەھەننەمگە كىرگۈزۈمىز، جەھەننەم نېمىدىگەن يامان جاي! اللە ئۆزىگە بىرەر نەرسىنىڭ شېرىك كەلتۈرۈلۈشىنى (يەنى مۇشرىلىك گۇناھىنى) ئەلۋەتتە مەغپىرەت قىلمايدۇ،

سۆزلىگەن خۇتبىسىنى ئاڭلىساڭ، ئازاب سېنى ئىلىكىگە ئېلىۋالىدۇ: ئۇ مۇنداق دەيدۇ: ﴿شەيتان﴾ «اللە ھەقىقەتەن سىلەرگە (ئىتائەت قىلغۇچىنى مۇكاپاتلاش، ئاسىيلىق قىلغۇچىنى جازالاشتىن ئىبارەت) راست ۋەدىنى قىلغان ئىدى، (ۋەدىسىگە ۋاپا قىلدى). مەن سىلەرگە (ئۆلگەندىن كېيىن تىرىلىش، ساۋاب، جازا دېگەنلەر يوق، دەپ يالغان) ۋەدە قىلغان ئىدىم، (ۋەدەمگە) خىلاپلىق قىلدىم، سىلەرگە مېنىڭ (كۇفرىغا، گۇناھقا زورلىغۇدەك) ھۆكۈمرانلىقىم بولغىنى يوق، مەن سىلەرنى پەقەت (گۇمراھلىققىلا) دەۋەت قىلدىم، سىلەر (دەۋىتىمنى) قوبۇل قىلدىڭلار، شۇنىڭ ئۈچۈن مېنى ئەيىبلەمەڭلار، ئۆزۈڭلارنى ئەيىبلەڭلار، مەن سىلەرگە ياردەم بېرىپ سىلەرنى قۇتقۇزالمىمەن، سىلەرمۇ ماڭا ياردەم بېرىپ مېنى قۇتقۇزالمىسىلەر، مەن سىلەرنىڭ بۇرۇن مېنى اللەغا (ئىبادەتتە) شېرىك قىلغانلىقىڭلارنى ئېتىراپ قىلمايمەن،

بۇنىڭدىن باشقىنى (اللە ئۆزى) خالىغان ئادەمگە مەغپىرەت قىلىدۇ، كىمكى اللەغا شېرىك كەلتۈرىدىكەن، ئۇ ھەقىقەتەن قاتتىق ئازغان بولىدۇ، ئۇلار (يەنى مۇشرىكلار) اللەنى قويۇپ، پەقەت (ئۆزلىرى) چىشى (ناملار بىلەن ئاتىۋالغان) بۇتلارغا ئىبادەت قىلىدۇ، پەقەت اللەنىڭ ئىبادىتىدىن باش تارتقان شەيتانغا ئىبادەت قىلىدۇ، اللە شەيتاننى رەھىمىتىدىن يىراق قىلدى، شەيتان ئىيتتى: «مەن ئەلۋەتتە سېنىڭ بەندىلىرىڭدىن مۇئەييەن ساندىكىلەرنى ئىگەللەيمەن. شۇنداقلا چوقۇم ئۇلارنى ئازدۇرىمەن، ئۇلارنى خام خىيال قىلدۇرىمەن (يەنى ھايات ئۇزۇن، قىيامەت، ھېساب ئېلىش يوق دېگەندەك باتىل ئەقىدىلەرنى كۆڭلىگە سالىمەن)، ئۇلارنى چوقۇم چاھارپايلىرىنىڭ (بۇتلارغا نەزە قىلىپ بەلگە ئۈچۈن) قۇلاقلىرىنى يېرىشقا بۇيرۇيمەن، ئۇلارنى چوقۇم اللەنىڭ مەخلۇقاتىنى ئۆزگەرتىۋېتىشكە (يەنى قۇللارنى ئاختا قىلىش، ئۇلارغا مەڭ ئويدۇرۇشقا ئوخشاش) ئىشلارغا بۇيرۇيمەن». كىمكى اللەنى قويۇپ شەيتاننى دوست تۇتىدىكەن، ئۇ (دۇنيا ۋە ئاخىرەتتە) ئويغۇچۇق زىيان تارتقان بولىدۇ. شەيتان ئۇلارغا (يالغان) ۋەدىلەرنى بېرىدۇ ۋە ئۇلارنى خام خىيالغا سالىدۇ (يەنى ئەمەلدە ئىشقا ئاشمايدىغان ئارزۇلارنى كۆڭلىگە سالىدۇ)، شەيتان ئۇلارغا پەقەت يالغاننىلا ۋەدە قىلىدۇ، ئەنە شۇلارنىڭ بارىدىغان جايى جەھەننەمدۇر، ئۇلار جەھەننەمدىن قاچىدىغان جاي تاپالمايدۇ. ﴿

شۈبھىسىزكى، زالىملار چوقۇم قاتتىق ئازابقا دۇچار بولىدۇ»
دەيدۇ⁽¹⁾

ئۇلارنىڭ ئاللاھ تائالادىن باشقا قۇتقۇزغۇچىسى ۋە پاناھگاھى بولمىغان بۇ ئازابلىق كەچمىشىنى ئۆزگەرتىش ئۈچۈن ئۇلارغا ئىچ ئاغرىتىپ، ھەسرەتلىنىپ، قايغۇرۇپ تۆككەن ئاشۇ ياشلار ئىككى مەخزىدە دومىلاشقا باشلىدى.

● ئاللاھ تائالانىڭ: ﴿شۈبھىسىزكى، سەن خالىغان ئادەمنى ھىدايەت قىلالمايسەن، لېكىن ئاللاھ ئۆزى خالىغان ئادەمنى ھىدايەت قىلىدۇ﴾⁽²⁾ دېگەن سۆزى كۆڭلۈڭنى ئاچىدۇ.

● سەن ئۈزۈڭ ئارقىلىق كۆڭلۈڭنى ئاچىسەن. چۈنكى سەن باشقىلار ئۆمۈچۈك ئۆيىگە كىرىۋاتقاندا، خاتىرجەم، ئەمىن بىر ئۆيگە كىرىدىڭ.

سېنىڭ ئاللاھ يولىدا سۆيىۋېتىش

(1) ئىبراھىم سۈرىسى، 22 - ئايەت.
(2) قەسەس سۈرىسى 56 - ئايەت.

ئۆمۈچۈكنىڭ ئۆيى

اللہ تائالا مۇنداق دېگەن: ﴿اللہ نى قويۇپ بۇتلارنى مەبۇد قىلىۋالغانلارنىڭ مىسالى ئۆي ياسىغان ئۆمۈچۈكنىڭ مىسالىغا ئوخشايدۇ (يەنى ئۆمۈچۈكنىڭ ئۆيى ئۇنى ئىسسىق - سوغۇقتىن قوغدىيالمىغاندەك، ئۇلارنىڭ چوقۇنۇۋاتقان بۇتلىرىمۇ ئۇلارغا ھېچقانداق پايدا - زىيان يەتكۈزەلمەيدۇ)، ئۆيلەرنىڭ ئەڭ ئاجىزى ئۆمۈچۈكنىڭ ئۆيىدۇر. ئەگەر ئۇلار (بۇ ھەقىقەتنى) بىلسە ئىدى (بۇتلارغا چوقۇنمايتتى). اللہ ئۇلار اللہ نى تاشلاپ ئىبادەت قىلىۋاتقان نەرسىنى ئوبدان بىلىدۇ، اللہ غالىبتۇر، ھېكمەت بىلەن ئىش قىلغۇچىدۇر. بىز ئىنسانلارغا (قۇرئاندا) ئۇلارنىڭ زېھنىغا يېقىنلاشتۇرۇش (ئۈچۈن) بايان قىلغان بۇ تەمسىللەرنى پەقەت ئالىملارلا چۈشەنەلمەيدۇ﴾⁽¹⁾

تەپسىر ئەھلى بۇ ئايەتلەرنى تەئۋىل قىلغان چاغدا مۇنداق دەيدۇ: ”بۇ، اللہ تائالانىڭ ئۆزىدىن باشقا تاش، ھايۋانات، ئۆسۈملۈك، تىرىك ياكى ئۆلۈككە ئوخشاش نەرسىلەرنى ئەۋلىيا تۇتۇپ، اللہ تائالاغا شېرىك كەلتۈرگەن كىشىلەرگە قارىتا كەلتۈرگەن مىسالى. ئۇلار ئۇ نەرسىلەرگە دۇئا قىلىدۇ، ھاجەتلىرىنى تىلەيدۇ، ياردەم بېرىشنى، رىزقلاندۇرۇشنى ئۈمىد قىلىدۇ، ئېغىر كۈن ۋە ئاپەتلەرگە دۇچ كەلگەندە ئۇلارغا چىڭ ئېسىلىدۇ. ئۇلارنىڭ بۇ ئىشى گويا ئۆزىنى ھىمايە قىلىش ۋە

(1) ئەنكەبۇت سۇرىسى، 41، 42، 43 - ئايەتلەر.

ئۇنىڭدا پاناھلىنىش ئۈچۈن ئۆي تۇتقان ئۆمۈچكۈككە ئوخشايدۇ. بۇ ئۆي ئۆمۈچكۈنى نە ئىسسىق، نە سوغۇق، نە يامغۇردىن ساقلىيالمىدىغان، ئۇنى دۈشمەندىن ھىمايە قىلالمايدىغان، ھېچنەرسىدىن بىھاجەت قىلالمايدىغان قەتئىي پايدىسىز بىر ئۆي. ئۇنىڭدىن كېيىن، اللە تائالا ئۆزىنىڭ قىلىۋاتقان ئىشلىرىنى، اللە غا ئوخشىتىپ شېرىك كەلتۈرگەن نەرسىلىرىنى بىلىپ تۇرۇپ ئۇنىڭغا شېرىك كەلتۈرگەن كىشىلەرنى ئاگاھلاندۇرىدۇ ۋە ئۇنىڭ ئۈچۈن ئۇلارنى جازالايدۇ. اللە تائالا ھېكمەت بىلەن ئىش قىلغۇچى، ھەممىنى بىلىپ تۇرغۇچى زاتتۇر. (1)

(1) ئىبنى كەسىرنىڭ "قۇرئان كەرىمنىڭ تەپسىرى"، شەۋكاننىڭ "سەئۇدىنىڭ" "سەئۇدىنىڭ"

ئۆمۈچۈكنىڭ ئۆيىگە دائىر ئىلمىي مۆجىزىلەر⁽¹⁾

ئەينى شەھەرسى ئۈنۈپىرىستېتى يېزا ئىگىلىك پاكولتىتى ئۆسۈملۈكلەرنى ئاسراش ۋە ھاشاراتشۇناسلىق كەسپىنىڭ ئوقۇتقۇچىسى دوكتور بامبىنىڭ بىر پارچە ئىلمى ماقالىسىنى⁽²⁾ ئوقۇغان ئىدىم. ئۇنىڭدا ئۆمۈچۈك ئۆيى، تۇرمۇش ئۇسۇلى، ئۆيىنى ياساش ئەھۋالى ۋە ئولجىلىرىنى تۇتۇشتىكى ئۇسۇلۇبى ئاساسىي تېما قىلىنغان ئىدى. ئۇنىڭدا يەنە بۇ ئايەتلەرنى چۆرىدىگەن ئاساستا قۇرئاننىڭ ئىسپاتلانغان ئىلمىي مۆجىزىلىرىنى ئوتتۇرىغا قويغان ئىدى.

دوكتور ماقالىنى اللە تائالانىڭ: ﴿ئۆي ياسىغان ئۆمۈچۈكنىڭ مىسالغا ئوخشايدۇ (يەنى ئۆمۈچۈكنىڭ ئۆيى ئۇنى ئىسسىق - سوغۇقتىن قوغدىيالمىغاندەك، ئۇلارنىڭ چوقۇنۇۋاتقان بۇتلىرىمۇ ئۇلارغا ھېچقانداق پايدا - زىيان يەتكۈزەلمەيدۇ)﴾ دېگەن

(1) ئىلاۋە: شەيخ سالىھ ئەلفەۋزان - اللە ئۇنى ئۆز پاناھىدا ساقلىسۇن! - مۇنداق دېگەن: ئىزدىنىش مۆجىزىلىرى دېيىلسە، ئىلمىي دېگەن سۆز ئۆزگىرىپ كىتىدۇ؛ چۈنكى قۇرئاننىڭ ھەر تەرەپلىملىك مۆجىزىلىرى بار:

- 1 - تىل ۋە ئۇسۇل جەھەتتىن.
- 2 - يۈز بەرگەن ۋە بىرىدىغان ئىشلىرى ئىلمىي شەكىلدە ئۆز ئىچىگە ئېلىش.
- 3 - شەرئەت ئەھكاملارى جەھەتتىن.
- 4 - خاتالىشىشقا ئېلىپ بارمايدىغان ئىنسانلارنىڭ ئىزدىنىش ھۆكۈملىرى نوقتىسىدىن، ئەمما، بىرىنچى نوقتىدا خاتالىق يۈز بىرىش مۇمكىن ئەمەس، چۈنكى ئۇ، ھېكمەت بىلەن ئىش قىلغۇچى، مەدھىيىگە لايىق اللە تەرىپىدىن نازىل قىلىنغاندۇر.

(2) بۇ، مائىسە ئابدۇرراھماننىڭ "ئىلىم دەۋرىدە ھەققانىيەت" ماۋزۇلۇق تەھقىقاتى بولۇپ، قاھىرەدىكى "ئەلئەھرام" گېزىتىدە مۇبارەك رامزان ئېيىدا ئېلان قىلىنغان. (ئۈچىنچى ھالقا)

ئايىتى بىلەن باشلاپ مۇنداق دەيدۇ: **اللھ تائالا ﴿﴾** - ئۆي ياسىغان ﴿﴾ دېگەن سۆزنى زىكىر قىلغان، بۇ ئاياللىققا دالالەت قىلىدىغان ت ھەرىپى قوشۇلۇپ كەلگەن پېئىل بولۇپ، ﴿﴾ - ئەنكەبۇت ﴿﴾ دېگەن ئەركىككە دالالەت قىلىدىغان ئىسىمنىڭ ئارقىسىدىن كەلگەن.

شۇنداقلا قارىماققا - اللھ ئۇنىڭدىن پاكىتۇر - ئايەتتە بىر خىل تىل ئىشلىتىش خاتالىقى باردەك تۇيغۇ بىرىدۇ.

دوكتور مۇنداق دەيدۇ: تىل جەھەتتە توغرا بولغاندا⁽¹⁾، ئىلمىي نۇقتىدىن خاتالىق يۈز بەرگەن بولىدۇ. ئەمما، ئۆمۈچۈك ۋە بارلىق كائىناتنى ياراتقان زاتنىڭ بۇنداق خاتالىق سادىر قىلىشى مۇمكىن ئەمەس ئىدى...

ھاشارەت شۇناسلىق ئىلمى ۋە ئۆمۈچۈكنىڭ تەبىئىتىگە مۇناسىۋەتلىك كەڭ دائىرىلىك تەتقىقاتلار ئارقىلىق بىزگە تۆۋەندىكى ھەقىقەتلەر ئايدىڭلاشتى:

بىرىنچى ھەقىقەت:

(1) تىلشۇناسلارنىڭ ئەنكەبۇت سۆزى توغرىسىدىكى قاراشلىرى ھەر خىل بولۇپ، بەزىلەر ئۇنى ئەركىككە ئىشلىتىلىدىغان پېئىل دېسە، يەنە بەزىلەر ئاياللىق پېئىل، دېگەننى ئىلگىرى سۈرىدۇ. بۇ ھەقتە ئىبنى مەنزۇر مۇنداق دېگەن: ئەنكەبۇت ئەركىكىمۇ، ئاياللىقىمۇ دالالەت قىلىدۇ، قۇرتۇبى فەررادىن ئۇنىڭ ئەركىككە دالالەت قىلىدىغانلىقىنى نەقىل كەلتۈرىدۇ ۋە ئۇنىڭ مۇنۇ بېيتىنى مىسال كەلتۈرىدۇ: گويى ئۆمۈچۈك ياسىغاندەك ئۆيلىرى بار ئۇلارنىڭ، سېلىنغاندۇر ئۇ ئۆيلىر چوققىسىغا تاغلارنىڭ. دېگەن بۇ بېيتتىكى ئۆمۈچۈك ئىبارىسى ئەرەبچىدە ئەركىككە دالالەت قىلىپ كەلگەن.

” ، ئىبنى مەنزۇر، 1 - جىلد، 632 - بەت. “ ، 13 - جىلد، 306 - بەتلەرگە قاراڭ!

ئەركەك ئۆمۈچۈك ئۆي ياسىيالمىدۇ. چىشى ئۆمۈچۈك قورسىقىنىڭ ئارقا تەرىپىدىكى مەخسۇس مۇكىسى ئارقىلىق ئۆي ياسايدىغان بولۇپ، بۇنىڭغا ئوخشاش مۇكا ئەركەكلىرىدە يوق.

ئىككىنچى ھەقىقەت:

چىشى ئۆمۈچۈك بۇ ئۆيىنى پەقەت بالاغەتكە يېتىپ، ئۆيلىنىشكە ھازىرلىنىۋاتقاندىلا بىنا قىلىشقا كىرىشىدۇ. بۇ ئۆي يارىلىشىدىنلا ئۆي بىنا قىلىشقا قادىر ئەمەس ئەركەك ئۆمۈچۈكنى ئۆزىگە جەلپ قىلىدىغان ئامىل بولىدۇ.

ئۈچىنچى ھەقىقەت:

چىشى ئۆمۈچۈك ئۆيىنى مەخسۇس گېئومىتىرىيەلىك ۋە تېخنىكىۋىلىك كېسىشمىلەرنى ھاسىل قىلغان يىپىلار بىلەن توقۇپ چىقىدۇ. بۇ ئۆي ھەر قانداق تاشقى تەۋرىنىشكە قارىتا ئىنتايىن سەزگۈر بولىدۇ. بۇ يىپىلار مول يېپىشقا سۇيۇقلۇققا تويۇنغان بولۇپ، ئۇنىڭ ئۈستى ياكى يېنىدىن ئۆتكەن ھەر قانداق ھاشارات چاپلىشىپ قالىدۇ. بۇ يىپىلار ھاشاراتنى تاكى چىشى ئۆمۈچۈك كېلىپ، ئۇنى ئولجىغا ئالغانغا قەدەر قاماللاپ تۇتۇپ تۇرىدۇ.

تۆتىنچى ھەقىقەت:

جۈپلىشىش باسقۇچى تاماملانغاندىن كېيىن، ئەركەك ئۆمۈچۈك چىشىنى ھامىلىدار قىلىدۇ، چىشى ئۆمۈچۈك

تۇخۇمنى تۇغۇش ئۈچۈن بىخەتەر، يىراق بىر جايغا كېتىدۇ. كېيىن ئەركەك ئۆمۈچۈك ئۆيىدە خاتىرجەملىك ھېس قىلىپ تۇرغان پەيتلەرنىڭ بىرىدە چىشى ئۆمۈچۈك ئۇنىڭغا تۇيۇقسىز ھۇجۇم قىلىپ ئۇنى يەۋىتىدۇ. بۇ يېيىش چوقۇم ئەمەلگە ئېشىشى لازىم. چۈنكى، تۇخۇمنى يېتىلدۈرۈش ئۈچۈن، ئەرنىڭ توقولمىسى ئىنتايىن مۇھىم.⁽¹⁾

تەتقىقاتچى ئۆز ئىزدىنىشىلىرىدە يەكۈنلىگەن ھەقىقەتلەر بىزگە تۆۋەندىكى ئىشلارنى روشەنلەشتۈرۈپ بىرىدۇ:

بىرىنچى: ئۆمۈچۈك ئۆيى قۇرۇلۇشى ۋە ئىنچىكە يىپلىرى بىلەن مۇتلەق ھالدا ئەڭ زەئىپ ئۆي. ئۇ تەۋىلچىلەرنىڭ – اللە ئۇلارغا رەھمەت قىلسۇن! – ئېيتقىنىدەك، ئىگىسىنى دۈشمەندىن مۇداپىئە قىلالمايدۇ، ئىسسىقتىن، سوغۇقتىن ھىمايە قىلالمايدۇ.

ئىككىنچى: ئۆمۈچۈك ئۆيى مۇتلەق ھالدىكى ئەڭ ئاجىز ئۆي بولسىمۇ، ئۇ ئۆزىنىڭ ئۈستىدىن ئۆتكەن ياكى ئۇنىڭغا يېقىنلاشقان قۇرۇت ياكى ھاشاراتلار ئۈچۈن قورۇلغان قاپقان، قىلتاقتىن باشقا نەرسە سانالمايدۇ.

ئۈچىنچى: ئۆمۈچۈك ئۆيىنىڭ ئاجىزلىقى ئۇنىڭ قۇرۇلۇشىنىڭ سىرتقى كۆرۈنىشىدىكى ھېسسىي ئاجىزلىققا بولماستىن، ئۇنىڭدا بىر مەنئى ئاجىزلىقىمۇ بار، ئۇ بولسىمۇ بۇ ئۆي

(1) ھەقىقەتلەرنى يۇقىرىقى شەكلى بۇيىچە تىزىش تەتقىقاتنىڭ ئەسلىسىدە يوق.

ئەركەك ئۆمۈچۈك ئۈچۈن يالغان بىخەتەرلىك كۆرۈنىدۇ. چۈنكى، ئۇنىڭ ھالاكىتى ئۆزى بىخەتەر دەپ قارىغان يەردە يۈز بىرىدۇ.

ئەگەر ئالەم دىن باشقا بىرىنى دوست تۇتقان كىشىلەر توپى بىلەن ئۆمۈچۈك ئۆيىنىڭ ئوتتۇرىسىدىكى تولۇق ئوخشىتىش نۇقتىسىدا توختىلىدىغان بولساق، ئۇنىڭ ئۈچۈن، ئالەم نى قويۇپ، ئۆلۈكلەرنى دوست تۇتقان، ئۇلاردىن ياردەم تەلەپ قىلغان، ئۇلارغا ئاتاپ قۇربانلىق قىلغان، نەزىر بەرگەن ۋە ئالەم دىن ئەمەس ئۇلاردىن قۇتقۇزۇشنى تەلەپ قىلىپ، ئىبادەت قىلىدىغان پىرقىلەردىن ئېنىق ۋە روشەن نەرسە يوق.

بىز بۇ تېمىدا سۆزىمىزنى تۆۋەندىكى ئىشلارغا يېغىنچاقلايمىز:

1 - شېرىكى سادىر قىلىشنىڭ خەتىرى ۋە ئالەم تائالانىڭ مۇشۇنى مەڭگۈ مەغپىرەت قىلماسلىقتىكى سىر.

2 - قەبرە بېشىدا ئالەم دىن باشقىسىغا قاراتقان ئىبادەتلەر.

3 - ئۇلار ئېسىلىۋالغان شەك - شۈبھىلەرنى يوققا چىقىرىلىشى.

4 - پاك شەرىئەتنى يولغا قويغان ئالەم نىڭ تەۋھىدىنى ھىمايە قىلىش ئۈچۈن كۆرسەتكەن قەبرە ھەققىدىكى بەلگىلىمىلىرى.

5 - پاك شەرىئەتتىكى قەبرىلەرنى زىيارەت قىلىشنىڭ ھېكمىتى.

6 - قەبرىلەرنىڭ سەۋەبى بىلەن ئۇلارنى گۇناھكار قىلىپ
قويدىغان نەرسە نېمە؟

7 - ئۇلار ئېسىلغان ئۆمۈچۈك ئۆيىنىڭ غۇلاپ كېتىشى.

8 - ئاخىرىدا، ئۆمۈچۈك ئۆيى بىلەن ئۇلارنىڭ ئوتتۇرىسىدىكى
ئوخشىتىشلارنىڭ بىر - بىرىگە ماسلىشىشى.

ئەمدى، ئومۇمىيلىقتىن ئاددىيلىققا، يىغىنچاقلىقتىن
تەپسىلاتقا قاراپ يول ئالايلى!

قەبر بېشىدا قىلىنغان ئىبادەتلەردە شېرىكنىڭ يۈز

بېرىشى توغرىسىدا

اللھ تائالا پەقەت ئۆزىگىلا ئىبادەت قىلىشنى، ئىبادەتتىگە بىرىنى شېرىك قىلماسلىقنى بۇيرۇپ مۇنداق دېگەن: ﴿ئى ئىنسانلار! تەقۋادارلاردىن بولۇشۇڭلار ئۈچۈن، سىلەرنى ۋە سىلەردىن بۇرۇنقىلار (يەنى ئۆتكەنكى ئۈممەتلەر) نى ياراتقان پەرۋەردىگار بۇرۇنقىلارغا ئىبادەت قىلىڭلار. اللھ سىلەرگە زېمىننى تۆشەك ۋە ئاسماننى بنا (يەنى يۇلتۇزلارنىڭ زىچلىقىدا بناغا ئوخشاش) قىلىپ بەردى، بۇلۇتتىن يامغۇر ياغدۇرۇپ بەردى، سىلەرگە رىزىق بولۇش ئۈچۈن يامغۇر ئارقىلىق تۈرلۈك مېۋىلەرنى ئۆستۈرۈپ بەردى. ئەمدى اللھ غا شېرىك كەلتۈرمەڭلار، ھالبۇكى، سىلەر (اللھ نىڭ شېرىكى يوقلۇقىنى) بىلىپ تۇرىسىلەر.﴾⁽¹⁾، يەنە مۇنداق دېگەن: ﴿ئۇلار پەقەت ئىبادەتنى اللھ غا خالىس قىلغان، ھەق دىنغا ئېتىقاد قىلغان ھالدا (يالغۇز) اللھ غىلا ئىبادەت قىلىشقا بۇيرۇلدى.﴾⁽²⁾، يەنە مۇنداق دېگەن: ﴿پەرۋەردىگارنىڭ پەقەت ئۆزىگىلا ئىبادەت قىلىشىڭلارنى تەۋسىيە قىلدى﴾⁽³⁾، يەنە مۇنداق دېگەن: ﴿اللھ غا ئىبادەت قىلىڭلار، ئۇنىڭغا ھېچ نەرسىنى شېرىك

(1) بەقەرە سۇرىسى، 21، 22 - ئايەتلەر.

(2) بەيىنە سۇرىسى، 5 - ئايەت.

(3) ئىسرا سۇرىسى، 23 - ئايەت.

كەلتۈرمەڭلار»⁽¹⁾، يەنە مۇنداق دېگەن: «جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم»⁽²⁾

مۇئاز ئىبنى جەبەل رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: «مەن ئېشەكتە پەيغەمبەر ئەلەيھىسسالامنىڭ كەينىگە مىنگەشكەن ئىدىم. پەيغەمبەر ئەلەيھىسسالام: «ئى مۇئاز! ئاللاھ نىڭ بەندىلىرى ئۈستىدىكى ھەققىنى ۋە بەندىلەرنىڭ ئاللاھ نىڭ ئۈستىدىكى ھەققىنى بىلمەسەن؟» دېدى. مەن: ئاللاھ ۋە ئاللاھ نىڭ رەسۇلى بىلگۈچىدۇر دېدىم. پەيغەمبەر ئەلەيھىسسالام: «ھەقىقەتەن ئاللاھ نىڭ بەندىلىرى ئۈستىدىكى ھەققى ئاللاھ غا ئىبادەت قىلىش ۋە ئاللاھ غا ھېچ نەرسىنى شىپىرىك كەلتۈرمەسلىك، شۇنداقلا بەندىنىڭ ئاللاھ نىڭ ئۈستىدىكى ھەققى، ئاللاھ غا ھېچ نەرسىنى شىپىرىك كەلتۈرمىگەن ئادەمنى ئازابلىماسلىق» دېدى»⁽³⁾.

بۇخارىي ۋە مۇسلىمدا ئابدۇللاھ ئىبنى مەسئۇد رەزىيەللاھۇ ئەنھۇدىن مۇنداق نەقىل كەلتۈرۈلگەن: «پەيغەمبەر ئەلەيھىسسالامغا: ئى ئاللاھ نىڭ ئەلچىسى! قايسى گۇناھ ئەڭ

(1) نىسا سۇرىسى، 36 - ئايەت.

(2) زارىيات سۇرىسى، 56 - ئايەت.

(3) بىرلىككە كەلگەن ھەدىس. سەھىھ بۇخارىي، 5912 - رەقەملىك ھەدىس، 1 - جىلد، 175 - بەت. سەھىھ مۇسلىم، 30 - رەقەملىك ھەدىس، 1 - جىلد، 58 - بەت.

ئېغىر؟ - دەپ سورىدىم. پەيغەمبەر ئەلەيھىسسالام: «سېنى ياراتقان الله قا بىر نەرسىنى ئوخشاش قىلىۋېلىش...»⁽¹⁾

الله غا ئىبادەت قىلىش: يەنى، الله تائالاغا پەيغەمبىرىنىڭ تىلى بىلەن ئەمىر قىلغان كۆرسەتمىلىرىنى ئىجرا ئارقىلىق بوي سۇنۇشتۇر.

ئىبنى تەيمىييە مۇنداق دېگەن: «ئىبادەت - الله ياخشى كۆرگەن، رازى بولغان ئاشكارا - يوشۇرۇن ئىبادەتلەرنى ئومۇميۈزلۈك ئۆز ئىچىگە ئالدى»⁽²⁾.

ئىسلامنىڭ ئەسلى قائىدىسى ئىتائەت قىلىش ۋە بويسۇنۇش بولغىنىدەك، ئىبادەتنىڭ ئەسلى قائىدىسىمۇ تىز پۈكۈش ۋە باش ئېگىشتىن ئىبارەتتۇر.

ھەممىسى شەرىئەتنىڭ تىزگىنىگە ئەسىر بولۇپ، ئۇلارنىڭ دائىرىسى ياخشىلىققا بۇيرۇش، يامانلىقتىن توسۇش بىلەن چەكلەنگەن. ئۇنىڭغا قارشى ماڭغان، سەل قارىغان، پاسىقلىق، ئاسىيلىق قىلغان، تىزگىننى ھالاكەت ئازگىلىغا، شېرىك زۇلمىتىگە يېتەكلەيدىغان لەنەتكەردى شەيتاننىڭ قولىغا تۇتقۇزۇپ قويغانلار بۇنىڭدىن مۇستەسنا. شەيتانغا ئەل

(1) بىرلىككە كەلگەن ھەدىس. سەھىھ بۇخارى، 7082 - رەقەملىك ھەدىس، سەھىھ مۇسلىم، 86 - رەقەملىك ھەدىس.

(2) «، 10 - جىلد، 150 - بەت.

بولغاندىن كېيىن قەيەردە تۇرۇپ ياخشىلىق ئۈمىد قىلمىسۇن ئاقىۋىتى ھالاكەت بىلەن تۈگەللىنىدۇ.

پەيغەمبەر ئەلەيھىسسالامنىڭ: «سىلەرنى كېچىسى كۈندۈزگە ئوخشايدىغان بىر نۇر ئۈستىدە قالدۇردۇم. پەقەت ھالاك بولغان كىشىلا ئۇنىڭدىن چىقىپ كېتىدۇ.»⁽¹⁾ دېگەن سۆزىنى ئاڭلىغان (ئاندىن ئۇنىڭغا قارشى ماڭغان) كىشىلەرگە شەپقەت قىلىنمايدۇ. پەقەت الله غا ئاسىيلىق قىلىش، الله نىڭ پەيغەمبەرلىرى (ئۇلارنىڭ ھەممىسىگە الله نىڭ دۇئا ۋە سالاملىرى بولسۇن) نىڭ كۆرسەتمىلىرىگە قارشى چىقىشتىن باشقا ئىشلاردا ھالاكەت، خارلىق ۋە ۋەيرانچىلىق بولمايدۇ. پەيغەمبەرلەر الله نىڭ كۆرسەتمىلىرىنى كىشىلەرگە يەتكۈزگۈچىلەردۇر. كۆرسەتمىلەرنىڭ نېگىزى يېگانە الله غا ئىبادەت قىلىش، الله دىن باشقا ئىبادەت قىلىشنى ئىنكار قىلىشتىن ئىبارەتتۇر. الله تائالا مۇنداق دېگەن: ﴿دىندا (ئۇنىڭغا كىرىشكە) زورلاش يوقتۇر، ھىدايەت گۇمراھلىقتىن ئېنىق ئايرىلدى، كىمكى تاغۇت (يەنى الله دىن باشقا بارچە مەبۇد) نى ئىنكار قىلىپ، الله غا ئىمان ئېيتىدىكەن، ئۇ سۇنئەت، مەھكەم تۇتقۇنى تۇتقان بولىدۇ، الله (بەندىلىرىنىڭ

(1) ھاكىمىنىڭ «المستدرک» ناملىق كىتابى، 331 - رەقەملىك ھەدىس، 1 - جىلد، 175 - بەت. ئىبنى ماجە، 43 - رەقەملىك ھەدىس، 1 - جىلد، 16 - بەت. ئىمام ئەھمەدنىڭ مۇسئەدى.

سۆزلىرىنى) ئاڭلاپ تۇرغۇچىدۇر، (ئىشلىرىنى) بىلىپ تۇرغۇچىدۇر. ﴿(1)

الله تائالا بايان قىلغان ئۆتكەن ئۈمەتلەرنىڭ قىسسىلىرى ۋە ئۆتمۈشنىڭ خەۋەرلىرىنى مۇلاھىزە قىلىپ كۆرگەن كىشىلەر جىنايەتنىڭ چوڭلۇقى ۋە خەتەرنىڭ ھەجىمىنى بىلەلەيدۇ. شۇنىڭ ئۈچۈن قۇرئاندا كۆپ ئوقۇيدىغان ئايەتلىرىڭىز الله تائالانىڭ مۇنۇ سۆزلىرىدىن ئىبارەت: ﴿(الله نىڭ ئايەتلىرىدىن) پەقەت ئەقىل ئىگىلىرىلا پەند - نەسەھەت ئالىدۇ﴾⁽²⁾، ﴿ئى ئەقىل ئىگىلىرى! (ئۇلارنىڭ ھالىدىن) ئىبرەت ئېلىڭلار﴾⁽³⁾، ﴿ئۇنى (يەنى توپان بالاسىنى) ئىبرەت قىلىپ قالدۇردۇق، ئىبرەت ئالغۇچى بارمۇ؟﴾⁽⁴⁾، ﴿بۇنىڭدا ئەلۋەتتە (الله نىڭ قۇدرىتىنى كۆرسىتىدىغان) ئالامەت بار، ئۇلارنىڭ تولىسى ئىمان ئېيتقۇچى بولمىدى﴾⁽⁵⁾، ﴿بۇ (ئۇلارنىڭ ئايەتلەرنى تەپەككۈر قىلىشلىرى ئۈچۈن، ئەقىل ئىگىلىرىنىڭ ۋەز - نەسەھەت ئېلىشلىرى ئۈچۈن بىز ساڭا نازىل قىلغان مۇبارەك كىتابتۇر.﴾⁽⁶⁾

قەلبى زېرەك كىشىنىڭ تەربىيە ئېلىشى، ئەقىللىق كىشىنىڭ پىكىر يۈرگۈزۈشىگە مۇناسىۋەتلىك بۇنداق مىساللار قۇرئان

(1) بەقەرە سۇرىسى، 256 - ئايەت.

(2) رەئد سۇرىسى، 19 - ئايەت.

(3) ھەشر سۇرىسى، 2 - ئايەت.

(4) قەمەر سۇرىسى، 15 - ئايەت.

(5) شۇئەرا سۇرىسى، 8 - ئايەت.

(6) ساد سۇرىسى، 29 - ئايەت.

كەرىمدە ناھايىتى كۆپ. قۇرئان كەرىم ھەققىدە تولۇق پىكىر يۈرگۈزگەن كىشى ئۇنىڭ يېگانە ئاللاھ تائالاغا بولغان ئىبادەت تەۋھىدى ئەتراپىغا مەركەزلەشكەنلىكىنى بايقايدۇ. ئۇ بولسىمۇ - ئاللاھ تائالانىڭ ئىسىملىرى، سۈپەتلىرى، ئىشلىرى ۋە سۆزلىرى توغرىسىدا خەۋەر بېرىش ياكى يېگانە ئاللاھ نىڭ ئىبادىتىگە چاقىرىدىغان، ئۇنىڭدىن باشقا ئىبادەت قىلىدىغان نەرسىلىرىنى تەرك ئېتىشكە چاقىرىدىغان تەۋھىد، ياكى بۇيرۇش ۋە تۇسۇشتىن ئىبارەت، يەنى، بۇيرۇق ۋە ئىتائەتتە ئىزچىل بولۇش، توسقانلىرىدىن يېنىشىنى كۆزدە تۇتقان بولۇپ، بۇ تەۋھىدنىڭ ھوقۇقى ۋە تولۇقلانمىسىدۇر. يەنە تەۋھىد ئەھلىنىڭ دۇنيادا قىلغان ئىشلىرى ۋە ئۇنىڭ ئۈچۈن ئاخىرەتتە مۇكاپاتقا ئېرىشىدىغانلىقى، مۇشرىكلارنىڭ دۇنيادا قىلغان ئازغۇنلۇقلىرى ۋە ئۇلار دۇچ كېلىدىغان ئازاب - ئوقۇبەتلەر، يەنى تەۋھىد ھۆكۈمىدىن چىققانلىقلىرى ئۈچۈن بېرىلىدىغان جازالاردىن تەركىب تاپىدۇ. قۇرئان كەرىمنىڭ ھەممىسى تەۋھىد ۋە ئۇنىڭ ھەق - ھوقۇقلىرى، جازالىرى ۋە شېرىك، مۇشرىك ۋە ئۇلارنىڭ جازالىرىنى ئۆز ئىچىگە ئالىدۇ.⁽¹⁾

شۇنداق بۇلىشىغا قارىماي، ناھايىتى كۆپ ساندىكى قەبرىگە ئىبادەت قىلغۇچىلار ئاللاھ نىڭ خالىس ھوقۇقىغا قوپاللىق ۋە يولسىزلىق بىلەن دەخلى تەرز يەتكۈزۈشكە جۈرئەت قىلىپ، ئۇنىڭ دائىرىسىنى ياخشىلىقنىڭ يوللىرىدىنمۇ كەڭ

(1) «، ئىبنى قەييۇم، 3 - جىلد، 450 - بەت.»

قىلىۋەتتى. نەتىجىدە ئۇلار ئۆزلىرىنى جەھەننەمنىڭ ئەڭ تۆۋەن قاتلىمىدا ئەبەدىي قالدۇرۇشقا ئېلىپ بارىدىغان – اللە ئۇنىڭدىن ساقلىسۇن – چوڭ شېرىككە دۇچار بولۇشتى ۋە ئۇلار اللە غىلا لايىق بولغان نۇرغۇن ئىبادەتلەرنى اللە دىن باشقىلارغا قارىتىشتى. اللە دىن باشقىغا قاراتقان بۇ ئىبادەتلەرنىڭ بىر قىسمى تۆۋەندىكىلەردىن ئىبارەت:

1- دۇئا قىلىش ۋە ياردەم سوراڭ

ھەرقانداق ئەھۋالدا ئۆز خوجايىنىدىن بىر نەرسە سورىمايدىغان، ئۇنىڭغا ئىتائەت قىلمايدىغان، ئۇنىڭ ئالدىدا خارلانمايدىغان قۇلنىڭ بولۇشىنى تەسەۋۋۇر قىلىش مۇمكىن ئەمەس. ئەگەر شۇنداق بىر قۇل بار دېيىلسە، ئۇ ئىنتايىن قورقۇنچلۇق بىر خەتەر ئالدىدا تۇرغان بولىدۇ. اللە تائالا مۇنداق دەيدۇ: ﴿پەرۋەردىگار ئىتتىدۇ: «ماشا دۇئا قىلىڭلار، مەن (دۇئاڭلارنى) قوبۇل قىلىمەن (تىلىگىنىڭلارنى بېرىمەن)، شۇبھىسىزكى، مېنىڭ ئىبادىتىمدىن چوڭچىلىق قىلىپ باش تارتىدىغانلار خار ھالدا جەھەننەمگە كىرىدۇ﴾⁽¹⁾، يەنە مۇنداق دەيدۇ: ﴿اللە نىڭ گۈزەل ئىسىملىرى بار، اللە نى شۇ (گۈزەل ئىسىملىرى) بىلەن ئاتاڭلار، اللە نىڭ ئىسىملىرىنى كەلسە - كەلمەس قوللىنىدىغانلارنى تەرك ئېتىڭلار، ئۇلار (ئاخىرەتتە) قىلمىشلىرىنىڭ جازاسىنى

(1) غاپىر سۇرىسى، 60 - ئايەت.

تارتىدۇ»⁽¹⁾، ئۇ يەنە مۇنداق دەيدۇ: «بېشىغا كۈن چۈشكەن ئادەم دۇئا قىلسا (ئۇنىڭ دۇئاسىنى) ئىجابەت قىلىدىغان، ئۇنىڭ بېشىغا كەلگەن ئېغىرچىلىقنى كۆتۈرۈۋېتىدىغان ۋە سىلەرنى زېمىننىڭ ئورۇنباسالرى قىلغان كىم؟»⁽²⁾، «ئى (ئى مۇھەممەد!) «مەن پەقەت (يالغۇز) ئاللاھ غىلا ئىبادەت قىلىشقا، ئاللاھ غا (ھېچ نەرسىنى) شېرىك كەلتۈرمەسلىككە بۇيرۇلدۇم، (ئىنسانلارنى) ئاللاھ غا ئىبادەت قىلىشقا دەۋەت قىلىمەن، ئاللاھ نىڭلا دەرگاھىغا قايتىمەن» دېگىن»⁽³⁾، (مېنىڭ بەندىلىرىم سەندىن مەن توغرىلىق سورىسا (ئۇلارغا ئېيتقىنكى)، مەن ھەقىقەتەن ئۇلارغا يېقىنمەن (يەنى ئۇلارنىڭ ئەھۋالىنى، سۆزلىرىنى بىلىپ تۇرىمەن)، ماڭا دۇئا قىلسا، مەن دۇئا قىلغۇچىنىڭ دۇئاسىنى ئىجابەت قىلىمەن، ئۇلار توغرا يول تېپىش ئۈچۈن مېنىڭ دەۋىتىمنى قوبۇل قىلسۇن ۋە ماڭا ئىمان ئېيتسۇن (يەنى ھەمىشە ئىمان بىلەن بولسۇن)»⁽⁴⁾.

دۇئا ئىنتايىن يۈكسەك ئىبادەت بولۇپ، ئۇنى پەقەت ئاسمان - زېمىننى ياراتقۇچى زاتتىن باشقىلارغا قارىتىشقا بولمايدۇ. مۇشۇنىڭغا ئوخشاش بۈيۈك ئىبادەتنى بەدەۋى، دۇسۇقى، قەناۋى، جەيلانى، ئەيدارۇس.. قاتارلىق زېمىننىڭ شەرق ۋە غەربلىرىدە ئاللىقاچان قەبرە ئىچىگە كىرىپ كەتكەن

(1) ئەئزانى سۇرىسى، 180 - ئايەت.

(2) نەملە سۇرىسى، 62 - ئايەت.

(3) رەئد سۇرىسى، 36 - ئايەت.

(4) بەقەرە سۇرىسى، 186 - ئايەت.

ئۈلۈكلەرگە قارىتىۋاتقان شۇ مازار پەرەستلەرگە قاراڭ! ئاللا تائالا قۇرئان كەرىمىدە ئۇنداق ئىشلاردىن توسۇپ مۇنداق دېگەن: ﴿ئاللا نى قويۇپ، ساڭا پايدا - زىيان يەتكۈزەلمەيدىغان نەرسىلەرگە ئىبادەت قىلمىغىن، ئەگەر ئۇلارغا ئىبادەت قىلساڭ، چوقۇم (ئۆزۈڭگە) زۇلۇم سالغۇچىلاردىن بولىمىغىن. ئەگەر ئاللا ساڭا بىرەر زىيان - زەخمەت يەتكۈزۈشنى ئىرادە قىلسا، يالغۇز ئاللا دىن باشقا ئۇنى دەپى قىلغۇچى بولمايدۇ، ئەگەر ئاللا ساڭا بىرەر ياخشىلىقنى ئىرادە قىلسا، ئاللا نىڭ پەزىلىنى قايتۇرغۇچى بولمايدۇ، ئاللا پەزىلىنى بەندىلىرىدىن خالىغان ئادەمگە يەتكۈزىدۇ، ئاللا (بەندىلىرىنىڭ گۇناھىنى) مەغپىرەت قىلغۇچىدۇر، (ئۇلارغا) مېھرىباندۇر» (دېيىلدى) ﴿⁽¹⁾

ئاللا تائالا ئىبادەت قىلىنغان ئۇ كىشىلەرنىڭ پەقەت بىر تۈرلۈك مەخلۇقاتى ئىكەنلىكىنى، ئۇلارنىڭ نە ئۆزلىرى، نە باشقىلارغا پايدا زىيان يەتكۈزەلمەيدىغانلىقى، ئۇلارنىڭ نە رىزىق، نە ئۆلۈم، نە ھاياتلىق بېرىشكە قادىر ئەمەسلىكى توغرىسىدا خەۋەر بېرىپ مۇنداق دېگەن: ﴿سىلەر ئاللا نى قويۇپ ئىبادەت قىلغان بۇتلار سىلەرگە ئوخشاش مەخلۇقلاردۇر، (ئۇلارنى ئىلاھ دېگەن دەۋايىڭلاردا) راستچىل بولساڭلار، ئۇلارغا دۇئا قىلىپ بېقىڭلار، دۇئايسىڭلارنى ئىجابەت قىلىپ باقسۇن. ئۇلار (يەنى بۇتلار) نىڭ ماڭىدىغان پۇتلىرى بارمۇ؟ ياكى تۇتىدىغان قوللىرى بارمۇ؟ ياكى كۆرۈدىغان كۆزلىرى بارمۇ ۋە

⁽¹⁾ يۇنۇس سۈرىتى، 106، 107 - ئايەتلەر.

ياكى ئاڭلايدىغان قۇلاقلىرى بارمۇ؟ (ئى مۇھەممەد! ئۇلارغا) ئېيتقىنىكى، «شېرىكلىرىڭلارنى (يەنى بۇتلىرىڭلارنى ماڭا قارشى) چاقىرىڭلار، ئاندىن (قولۇڭلاردىن كېلىشىچە) ماڭا زىيانكەشلىك قىلىڭلار، ئازراقمۇ مۆھلەت بەرمەڭلار (مەن ئاللاھ غا يۈلەنگەنلىكىم ئۈچۈن سىلەرگە پەرۋا قىلمايمەن)»⁽¹⁾ ئاللاھ تائالانىڭ: «سىلەرگە ئوخشاش مەخلۇقلاردۇر» دېگەن سۆزىدىن كېيىن ئۇلارغا دۇئا قىلىشنىڭ نېمە ئەھمىيىتى؟ ئاللاھ تائالا ئۇلارنى ئۆلۈك، ئاڭلىمايدۇ، ھېچقانداق نەرسىگە قادىر ئەمەس، دەپ خەۋەر بەرگەندىن كېيىن ئۇلارنى ۋاستە قىلىش، ئۇلاردىن ياردەم تەلەپ قىلىشنىڭ نېمە مەنىسى بار؟ بۇ ھەقتە ئاللاھ تائالا مۇنداق دېگەن: «ئەنە شۇ ئاللاھ سىلەرنىڭ پەرۋەردىگارىڭلاردۇر، پادىشاھلىق ئۇنىڭغا خاستۇر، ئاللاھ نى قويۇپ چوقۇنۇۋاتقان بۇتلىرىڭلار قىلچىلىك نەرسىگە ئىگە ئەمەس. ئەگەر ئۇلارنى چاقىرساڭلار، سىلەرنىڭ چاقىرغىنىڭلارنى ئاڭلىمايدۇ، ئاڭلىغان تەقدىردىمۇ سىلەرگە جاۋاب قايتۇرالمىدۇ، قىيامەت كۈنى ئۇلار (ئاللاھ غا ئۇلارنى) شېرىك قىلغانلىقىڭلارنى ئىنكار قىلىدۇ، (مۇشۇرىڭلارنىڭ ۋە ئۇلارنىڭ بۇتلىرىنىڭ قىيامەت كۈنىدىكى ئەھۋالىنى ھېچ ئەھدى) ساڭا ھەممىدىن خەۋەردار زاتتەك (يەنى ئاللاھ دەك) ئېيتىپ بېرەلمەيدۇ.»⁽²⁾

(1) ئەئزانى سۇرىسى، 194، 195 - ئايەت.

(2) فاتىر سۇرىسى، 13، 14 - ئايەتلەر.

اللہ تائالا ئۇلارنىڭ ئۆلۈكلەر دۇئايىمىزنى ئاڭلايدۇ، دېگەن سۆزلىرىنى رەت قىلىپ، ھەتتا ئۇلار ئاڭلىغان تەقدىردىمۇ قەتئىي ئۇلارنىڭ تىلىكىنى ئىجابەت قىلالمايدىغانلىقىدىن خەۋەر بېرىپ، قۇرئان كەرىمدىكى باشقا بىر ئايەتتە مۇنداق دەيدۇ: ﴿ھەقىقىي قىلىنغان دۇئا اللہ غا قارىتىلىدۇ (يەنى ئىخلاس بىلەن قىلىنغان دۇئانى اللہ ئىجابەت قىلىدۇ). كۇففارلارنىڭ اللہ نى قويۇپ، دۇئالىرىنى قاراتقان مەبۇدلىرى كۇففارلارنىڭ ھېچقانداق دۇئاسىنى ئىجابەت قىلمايدۇ. ئۇلار (يەنى كاپىرلار) شۇنداق بىر ئادەمگە ئوخشايدۇكى، ئۇ ئاغزىمغا سۇ چۈشسۇن دەپ (نېرىدىن) ئىككى ئالقىنىنى سۇغا قارىتىپ ئېچىپ تۇرىدۇ، ئەمەلىيەتتە سۇ ئاڭلىمايدىغان، ھېس - تۇيغۇسىز نەرسە بولغاچقا) سۇ ھەرگىز ئۇنىڭ ئاغزىغا چۈشمەيدۇ، كاپىرلارنىڭ مەبۇدلىرىغا قىلغان دۇئاسى پۈتۈنلەي بىكاردۇر﴾⁽¹⁾.

ھەممىنى بىلىپ سۆزلەيدىغان زات - اللہ تائالا بەندىلىرىگە پەقەت ئۆزىنىڭلا مۇشەققەتلىك، ئېغىر ئەھۋاللاردىن قۇتقۇزغۇچى ئىكەنلىكىدىن خەۋەر بېرىپ، مۇنداق دېگەن: ﴿ئى مۇھەممەد! بۇ كۇففارلارغا) ئېيتقىنكى، «قۇرۇقلۇقنىڭ ۋە دېڭىزنىڭ قاراڭغۇلۇقلىرى (يەنى بالايى - ئاپەتلىرى) دىن سىلەرنى كىم قۇتقۇزىدۇ؟ (بۇ قاراڭغۇلۇقلارنى كۆرگەن چېغىڭلاردا) ئەگەر اللہ بىزنى بۇنىڭدىن قۇتقۇزسا چوقۇم شۈكۈر قىلغۇچىلاردىن بولىمىز، دەپ اللہ غا ئاشكارا ۋە يوشۇرۇن ئىلتىجا قىلىسىلەر».

(1) رەئد سۇرىسى، 14 - ئايەت.

ئېيتقىنىكى، «(يالغۇز) الله سىلەرنى ئۇلاردىن ۋە بارلىق غەمدىن قۇتقۇزىدۇ، ئاندىن سىلەر (بۇنى) تونۇغۇنۇڭلاردىن كېيىن، ئىمان ئېيتماي الله غا شېرىك كەلتۈرىسىلەر» ﴿⁽¹⁾ بۇ ئەھۋال دولقۇنلاۋاتقان دېڭىزدا كېمىگە چىققان كىشىگە ئېنىق بىلىنىدۇ.

قەبىر ئىگىلىرىنىڭ قىيامەت كۈنى ئۆزلىرىگە دۇئا

قىلغان كىشىلەردىن ئۆزلىرىنىڭ ئادا - جۇدا

ئىكەنلىكىنى ئېلان قىلىدىغانلىقى توغرىسىدا

قىيامەت كۈنى، قىيامەت نېمە دېگەن دەھشەتلىك كۈن - ھە! مانا مۇشۇنداق قايغۇلۇق كۈندە، دۇئا قىلىنغان كىشى دۇئا قىلغۇچىنىڭ ئۇنىڭغا ياردەم ئەڭ كېرەكلىك بولغان چاغدا ئۆزى بىلەن ئالاقىسى يوق ئىكەنلىكىنى ئېيتىدۇ. الله تائالا ئۇلارنىڭ بىر - بىرىنى كۆرگەن چاغدىكى ئەھۋالىنى تەسۋىرلەپ مۇنداق دەيدۇ: ﴿مۇشۇرىكلار (دۇنيادا چوقۇنغان) بۇتلىرىنى كۆرگەن چاغدا: «ئى پەرۋەردىگارىمىز! بۇلار بولسا بىزنىڭ سېنى قويۇپ ئىبادەت قىلغان بۇتلىرىمىزدۇر» دەيدۇ، بۇتلىرى ئۇلارغا جاۋاب بېرىپ: «شۈبھىسىزكى، سىلەر ھەقىقەتەن يالغانچىسىلەر» دەيدۇ. شۇ كۈندە ئۇلار ئۆزلىرىنىڭ الله غا باش ئەگكەنلىكىنى بىلدۈرىدۇ، ئەمما ئۇلارنىڭ (دۇنيادىكى چاغلىرىدا: «بۇتلار

(1) ئەنئام سۈرىسى، 63، 64 - ئايەتلەر.

بىزگە شاپائەت قىلىدۇ» دېگەن) يالغان - ياۋىداقلىرى يوققا چىقىدۇ»⁽¹⁾

ئەنە شۇ ھەقىقەتلەر نامايان بولىدىغان بۈيۈك كۈندە، بۇرۇن يوق كىشىلەرنى كۆز ئالدىدا كۆرۈدۇ، ئۇلار ئۆزلىرىگە دۇئا قىلغۇچىلارنىڭ ئۆزلىرى بىلەن مۇناسىۋىتى يوق ئىكەنلىكىنى ئېيتىپ، ئۇلارنى يالغانچىغا چىقىرىدۇ ۋە ئۇلارغا مۇنداق دەيدۇ: بىز سىلەرنى ئاللاھ نى قويۇپ بىزگە ئىبادەت قىلىڭلار، دەپ بۇيرۇمسۇق. ئاللاھ تائالا بۇلاردىن خار ئادەملەرنىڭ يوق ئىكەنلىكىدىن خەۋەر بېرىپ مۇنداق دېگەن: ﴿ئاللاھ نى قويۇپ قىيامەتكىچە دۇئانى ئىجابەت قىلىشقا قادىر بولالمايدىغان بۇتلارغا چوقۇنىدىغان ئادەمدىنمۇ گۇمراھ ئادەم بارمۇ؟ بۇتلار ئۇلارنىڭ دۇئاسىدىن غاپىلىدۇر. (قىيامەت كۈنى) ئىنسانلار (ھېساب بېرىش ئۈچۈن) توپلانغان چاغدا، بۇتلار ئۇلارغا (يەنى بۇتپەرەسلەرگە) دۈشمەن بولىدۇ، ئۇلار تەرىپىدىن ئىبادەت قىلىنغانلىقىنى ئىنكار قىلىدۇ.﴾⁽²⁾، ﴿ئۇلار (يەنى مۇشرىكلار) ئىززەتكە ئېرىشىش ئۈچۈن (يەنى بۇتلارنىڭ شاپائىتى بىلەن ئاللاھ نىڭ ئالدىدا ئىززەتلىك بولۇشلىرى ئۈچۈن)، ئاللاھ نى قويۇپ ئىلاھلار (يەنى بۇتلار) غا چوقۇنىدى. ئىش ئۇلارنىڭ گۇمان قىلغىنىدەك ئەمەس (يەنى بۇتلارنىڭ ئاللاھ ئالدىدا ئىززەت تېپىشلىرىنىڭ سەۋەبى بولالمايدۇ)، ئۇلارنىڭ (يەنى

(1) نەھل سۇرىسى، 86، 87 - ئايەتلەر.
(2) ئەھقاف سۇرىسى، 5، 6 - ئايەتلەر.

مۇشرىكلارنىڭ) چوقۇنۇشنى ئىنكار قىلىدۇ، ئۇلار (يەنى مۇشرىكلار) نىڭ دۈشمىنىڭگە ئايلىنىدۇ. ﴿(1)﴾، ئىبراھىم ئەلەيھىسسالام مۇنداق دېگەن: ﴿ئاندىن قىيامەت كۈنى بەزىلارنى بەزىلار ئىنكار قىلىسىلەر.﴾ (2)

بۇ مەنىدە، (ھەقىقەت ئۈستىدە پىكىر يۈرگۈزىدىغان) قەلبكە ئىگە ئادەم ياكى (ۋەز - نەسەپتەكە) ھۇزۇرى قەلب بىلەن قۇلاق سالىدىغان ئادەم ئۈچۈن ئەلۋەتتە نۇرغۇن ئايەتلەر بار. بىراق ئىبرەت كۆپ، ئىتتىبار نېمە دېگەن ئاز - ھە!

2 - قۇربانلىق قىلىش

قۇربانلىق قىلىش ئىبادەت بولۇپ، ئۇنى ئاللا تائالادىن باشقىسىغا ئاتاش تەۋھىدكە زىت كېلىدۇ. ئاللا تائالا مۇنداق دېگەن: ﴿ئى مۇھەممەد!﴾ ئېيتقىنكى، «مېنىڭ نامزىم، قۇربانلىقىم، ھاياتىم ۋە ماماتىم (دۇنيادا قىلغان ياخشىلىقلىرىم ۋە تائەت ئىبادەتلىرىم) ئالەملەرنىڭ پەرۋەردىگارى ئاللا ئۈچۈندۇر. ئاللا نىڭ شېرىكى يوقتۇر، مەن مۇشۇنىڭغا (يەنى يالغۇز ئاللا غىلا خالىس ئىبادەت قىلىشقا) بۇيرۇلدۇم، مەن مۇسۇلمانلارنىڭ ئەۋۋىلىمەن» ﴿(3)﴾

بۇ ئايەت كەرىمەنىڭ مەنىسى، ئاللا تائالا پەيغەمبىرى مۇھەممەد ئەلەيھىسسالامنىڭ ئاللا دىن باشقىسىغا ئىبادەت

(1) مەرىم سۈرىسى، 81، 82 - ئايەتلەر.

(2) ئەنكەبۇت سۈرىسى، 25 - ئايەت.

(3) ئەنئام سۈرىسى، 162، 163 - ئايەتلەر.

قىلىدىغان، ﷲ دىن غەيرىگە قۇربانلىق قىلىدىغان ئەشۇ مۇشرىكلارغا مۇنداق دېيىشكە بۇيرۇيدۇ: مەن نامىزىم ۋە قۇربانلىقىمنى ﷲ غا خالىس قىلدىم، ھاياتلىقىمدا قىلغان ۋە ئۇنىڭ بىلەن ئۆلگەن ئىمان ۋە ياخشى ئەمەللىرىم ئالەملەرنىڭ پەرۋەردىگارى يېگانە ﷲ ئۈچۈندۇر. ئۇنىڭ بۇ ھەقتە ھېچقانداق شېرىكى يوق. ئەنە شۇ ئىخلاس بىلەن مەن بۇ ئۈممەت ئىچىدىكى مۇسۇلمانلارنىڭ تۇنجىسى بولدۇم. ﷲ تائالا مۇنداق دەيدۇ: ﴿پەرۋەردىگارىڭ ئۈچۈن ناماز ئوقۇغىن ۋە قۇربانلىق قىلغىن﴾⁽¹⁾ يەنى نامىزىڭ ۋە قۇربانلىقىڭنى ﷲ غا خالىس قىلىپ، بۇ ئارقىلىق مۇشرىكلارغا قارشى مەيداندا تۇرغىن.

ئەلى رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: ”پەيغەمبەر ئەلەيھىسسالام ماڭا مۇنداق تۆت سۆزنى دەپ بەرگەن: «ﷲ نىڭ نامىدىن باشقا نامدا مال بوغۇزلىغۇچىغا ﷲ لەنەت قىلسۇن، ئاتا - ئانىسىغا لەنەت ئوقۇغۇچىغا ﷲ لەنەت قىلسۇن، بىدئەتچىلەرگە پاناھلىق بەرگەن كىشىگە ﷲ لەنەت قىلسۇن، زېمىننىڭ چېگرالىرىنى ئۆزگەرتكەن تاجاۋۇزچىلارغا ﷲ لەنەت قىلسۇن.»⁽²⁾» ﷲ نىڭ غەيرىگە قۇربانلىق قىلىشتىن ئىبارەت شېرىك ئىبادەتنىڭ گۇناھىنىڭ ئېغىرلىقى تۈپەيلى، پەيغەمبەر ئەلەيھىسسالامنىڭ

(1) كەۋسەر سۇرىسى، 2 - ئايەت.

(2) سەھىھ مۇسلىم، 1978 - رەقەملىك ھەدىس، 3 - جىلد، 1576 - بەت. سەھىھ ئىبنى ھېببان، ھاكىمنىڭ مۇستەدرەك ۋە نەسەئىنىڭ سۇنەنلىرىدىمۇ كەلگەن.

لەنتىگە لايىق بولغان. لەنەت - اللە نىڭ رەھىمىتىدىن يىراقلاشتۇرۇش دېمەكتۇر.

تارىق ئىبنى شاھاب پەيغەمبەر ئەلەيھىسسالامنىڭ مۇنداق دېگەنلىكىنى نەقىل كەلتۈرىدۇ: «بىر كىشى بىر چىۋىن سەۋەبى بىلەن جەننەتكە، بىر چىۋىن سەۋەبى بىلەن جەھەننەمگە كىرىدۇ». ئەسھابىلىرى: بۇ قانداق بولۇپ شۇنداق بولىدۇ، ئى اللە نىڭ پەيغەمبىرى؟ - دېيىشتى. پەيغەمبەر ئەلەيھىسسالام: «ئىككى كىشى بۇتغا قۇربانلىق قىلمىسا ئۆتكىلى بولمايدىغان بىر قەۋمگە توغرا كېلىپ قالدى. ئۇ قەۋم ئۇلارنىڭ بىرىگە: قۇربانلىق قىل، - دېيىشتى. ئۇ: مەندە قۇربانلىق قىلغۇدەك بىر نەرسە يوق، - دېدى. ئۇلار: چىۋىن چاغلىق بىر نەرسە بولسىمۇ قۇربانلىق قىل، - دېيىشتى. ئۇ بىر چىۋىننى قۇربانلىق قىلدى ۋە ئۇلار ئۇنى يولغا ماڭغۇزىۋەتتى. شۇنىڭ بىلەن ئۇ جەھەننەمگە كىردى. ئۇلار ئىككىنچىسىگە: قۇربانلىق قىل، - دېيىشتى. ئۇ: مەن اللە دىن باشقا بىرىگە قۇربانلىق قىلمايمەن، - دېدى. شۇنىڭ بىلەن ئۇنىڭ بېشىنى ئېلىشتى. ئۇ شۇنىڭ بىلەن جەننەتكە كىردى.» دەپ جاۋاب بەردى. (1)

چوڭ شېرىككە ئېلىپ بارىدىغان ۋاسىتىلەرنىڭ ئالدىنى ئېلىش ئۈچۈن، ھەممىنى ھېكمەت بىلەن ئورۇنلاشتۇرغۇچى زات

» 1 ، 1 - جىلد، 185 - بەت.

الله ئۆزىنىڭ غەيرىگە قان قىلىنىدىغان ياكى بۇرۇن قان قىلىنغان جايدا الله غا قان قىلىشتىن توسقان. سابىت ئىبنى زەھەك رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: «بىر كىشى بەۋانە دېگەن جايدا بىر تۈگە قان قىلماقچى بولۇپ، پەيغەمبەر ئەلەيھىسسالامدىن سورىدى. پەيغەمبەر ئەلەيھىسسالام: «ئۇ يەردە جاھىلىيەت دەۋرىدە ئىبادەت قىلىنىدىغان بۇت بىر نەرسە بارمىدى؟» دەپ سورىدى. ئۇلار: ياق، دەپ جاۋاب بېرىشتى. پەيغەمبەر ئەلەيھىسسالام: «ئۇ يەردە ئۇلارنىڭ بايراملىرى ئۆتكۈزۈلگەنمىدى؟» دەپ سورىدى. ئۇلار: ياق، - دەپ جاۋاب بېرىشتى. پەيغەمبەر ئەلەيھىسسالام: «نەزىرىڭنى قىلىۋەر، ئادەم بالىسى ئۈچۈن ئۆزىدە يوق بىر نەرسىسى بىلەن قىلغان نەزىر ۋە الله غا ئاسىيلىق قىلىپ تۇرۇپ قىلغان نەزىرىدە مەنپەئەت يوق.»⁽¹⁾ مانا بۇلار، كىمكى الله تائالاغا الله نىڭ غەيرىگە قان قىلىنىدىغان بۇت ۋە قەبرىلەرنىڭ يېنىدا قان قىلغان بولسا، ئۇنىڭ تەۋبە قىلىشى ۋاجىب بولغان بىر گۇناھنى سادىر قىلغانلىقىنى كۆرسىتىپ بېرىدۇ.

3 - نەزىر قىلىش

(1) سۈنەن ئەبۇداۋۇد، 3313 - رەقەملىك ھەدىس، 3 - جىلد، 238 - بەت. سۈنەن ئىبنى ماجە، 2130 - رەقەملىك ھەدىس، 1 - جىلد، 688 - بەت. سۈنەن بەيھەقىي ئەلكۇبرا، 19926 - رەقەملىك ھەدىس. مۇستەد ئىمام ئەھمەد.

نەزىر ئاللاھ دىن باشقىسىغا قارىتىش جائىز بولمايدىغان ئىبادەت بولۇپ، ئۇنى ئاللاھ نىڭ باشقىسىغا ئاتاش تەۋھىدكە زىت ئەمەلدۇر. بۇنىڭغا ئاللاھ تائالانىڭ مونۇ سۆزى دەلىل بولالايدۇ: ﴿ئېمىنى خەير - ئېھسان قىلماڭلار ياكى (ئاللاھ نىڭ يولىدا) ئېمىنى ۋەدە قىلماڭلار ئاللاھ ئۇنى ھەقىقەتەن بىلىپ تۇرىدۇ.﴾⁽¹⁾

ئاللاھ تائالا بەندىنىڭ ئۆزىگە يېقىنلىشىش ئۈچۈن قىلغان نەپقە ۋە نەزىرلىرىنى بىلىپ تۇرىدىغانلىقى، ئۇنىڭ ئۈچۈن مۇكاپات بېرىدىغانلىقىدىن خەۋەر بىرىدۇ. بۇنىڭ ئۆزى نەزىرنىڭ ئاللاھ دىن باشقىغا بىرسىگە قىلىشقا بولمايدىغانلىقى ۋە ئۇنداق قىلىشنىڭ شېرىك ئىكەنلىكىنى كۆرسىتىپ بىرىدۇ. بۇ ئىبادەتلەرنى جايىدا ئورۇندىغان كىشىلەرنى ماختاپ ئاللاھ تائالا مۇنداق دېگەن: ﴿ئۇلار ئۆز ئۈستىگە قەسەم ئىچىپ ئالغان ئىشنى ئورۇنلايدۇ﴾⁽²⁾

ئائىشە رەزىيەللاھۇ ئەنھا پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «كىمكى ئاللاھ تائالاغا ئىتائەت قىلىشقا ۋەدە قىلغان بولسا ئىتائەت قىلسۇن، ئاللاھ غا ئاسسىيلىق قىلىشقا ۋەدە قىلغان بولسا، ئاسسىيلىق قىلمىسۇن.»⁽³⁾

(1) بەقەرە سۈرىسى، 270 - ئايەت.

(2) ئىنسان سۈرىسى، 7 - ئايەت.

(3) سەھىھ بۇخارى، 6318 - رەقەملىك ھەدىس، 6 - جىلد، 2463 - بەت. سەھىھ ئىبنى خۇزەيمە، 2241 - رەقەملىك ھەدىس، 3 - جىلد، 352 - بەت.

شەيخۇل ئىسلام ئىبنى تەيمىيە مۇنداق دېگەن: «كىمكى اللە نىڭ غەيرىگە ئاتاپ قان قىلىدىكەن ئۇ مۇشرىك بولۇپ، اللە نىڭ غەيرى بىلەن قەسەم قىلىشتىنمۇ ئېغىر گۇناھتۇر. ئۇ گويا اللە نىڭ غەيرىگە سەجدە قىلغان بىلەن ئوخشاش»⁽¹⁾.

شۇ نەرسە بىلىنىشى كېرەككى، قەبرە ئىگىلىرىگە يېقىنلىشىش، ئۇلاردىن ھاجەتلىرىنى راۋا قىلىش، بالادىن قۇتۇلدۇرۇش، نېمەت بېرىلىش ئۈچۈن شاپائەت قىلىشنى تەلەپ قىلىش، كېسەللىرىگە شىپا ئاتا قىلىشنى تەلەپ قىلىش قاتارلىق قەبرىلەرگە ئىبادەت قىلىشلارنىڭ ھەممىسى ھارام قىلىنغان باتىل نەزىرلەردىن ئىبارەت. بۇ شەكسىزكى اللە غا ئىبادەت قىلىشتا شېرىك كەلتۈرگەنلىكتۇر. اللە تائالا مۇنداق دېگەن: ﴿مۇشرىكلار اللە ياراتقان ئېكىنلەردىن ۋە چاھار پايلاردىن (يەنى تۆگە، كالا، قويلاردىن) اللە ئۈچۈن بىر ھەسسە (بۇتلىرى ئۈچۈن بىر ھەسسە) ئايرىپ قويۇپ، ئۆز گۇمانلىرىچە (ھېچقانداق دەلىلسىزلا): «بۇ اللە ئۈچۈندۇر، بۇ مەبۇدلىرىمىز ئۈچۈندۇر» دېدى. بۇتلىرىنىڭ نېسۋىسىدىن اللە نىڭكىگە قوشۇشقا بولمايتتى، اللە نىڭ نېسۋىسىدىن بۇتلىرىنىڭكىگە قوشۇشقا بولاتتى (مۇشرىكلار اللە غا ئاتىغان ھەسسەسىدىن بۇتلارغا ئاتىغان ھەسسەسىگە بىرەر نەرسە قوشۇلۇپ قالسا، ئۇنى بۇتلىرىنىڭ ھەسسەسى ئىچىدە قالدۇراتتى ۋە اللە باي، بۇنىڭغا موھتاج ئەمەس، دەيتتى. بۇتلىرىغا ئاتىغان

(1) ئىبنى تەيمىيەنىڭ «پەتىۋالار توپلىمى»، 33 - جىلد، 123 - بەت.

ھەسسىسىدىن ئاللاھ غا ئاتىغان ھەسسىسىگە بىرەر نەرسە قوشۇلۇپ قالسا، ئۇنى بۇتلارنىڭ ھەسسىسىگە قايتۇرۇۋېتەتتى. ئۇلارنىڭ قارارى نېمىدېگەن قەبىھ! ﴿(1)

4 - پاناھلىق تىلەش

پاناھلىق تىلەش: ئىلتىجا قىلىش، پاناھ تارتىش دېگەن مەنەدە كېلىدۇ. بۇ ئاللاھ نىڭ غەيرىگە قارىتىش جائىز بولمايدىغان ئىبادەتلەردىن بولۇپ، ئۇنى ئاللاھ غەيرىگە قارىتىش تەۋھىدكە زىت كېلىدۇ. ئاللاھ تائالا مۇنداق دېگەن: ﴿ئىنسانلاردىن بەزى كىشىلەر جىنلاردىن بولغان بەزى كىشىلەرگە سېغىناتتى، شۇنىڭ بىلەن جىنلار تېخىمۇ تەكەببۇرلىشىپ كەتتى.﴾ (2)

جاھىلىيەت دەۋرىدە ئەرەبلەردىن بىرى بىرەر ئادەمسىز ۋادىدا قونۇپ قالماقچى بولۇپ، قورقۇنۇپ قېلىپ قالسا، مۇشۇ ۋادىنىڭ خوجايىنى بىلەن ئۇنىڭ قەۋمىنىڭ يامانلىقىنى قىلىپ سېلىشىدىن پاناھلىق تىلەيمەن، دەيتتى. ئۇ بۇنىڭدىن جىننىڭ باشلىقىنى كۆزدە تۇتاتتى. جىن ئىنسانلارنىڭ ئۆزلىرىدىن پاناھ تىلىگەنلىكىنى كۆرگەندە ئۇلارنى تېخىمۇ قورقۇتسىدۇ، ئەندىشىگە سالىدۇ، ئالاقزادە قىلىدۇ.

(1) ئەنئەم سۇرىسى، 136 - ئايەت.

(2) جىن سۇرىسى، 6 - ئايەت.

ئايەتنىڭ كۆرسىتىش نۇقتىلىرى: **اللھ تائالا جىنلارنىڭ مۆمىنلىرى توغرىسىدا ھېكايە قىلىپ، ئۇلارغا مۇھەممەد ئەلەيھىسسالامنىڭ دىنىنىڭ ھەقىقىتى ئاشكارىلىنىپ، ئۇنىڭغا ئىمان كەلتۈردى ۋە ئۇلارغا جاھىلىيەتتە قىلىدىغان بىر قاتار شېرىك ئىشلارنى خاتىرىلەتتى، بۇلارنىڭ قاتارىدا اللھ نىڭ غەيرى بىلەن پاناھلىق تىلەش بار ئىدى. پەيغەمبەر ئەلەيھىسسالام يوللۇق پاناھلىق تىلەشنىڭ كەيپىياتىنى كۆرسىتىپ بەرگەن. خەۋلە بىنت ھەكىمنىڭ مۇنداق دېگەنلىكى نەقىل كەلتۈرۈلگەن: «ئۇ پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان ئىدىم دەيدۇ: «كىمكى بىرەر ئورۇنغا چۈشۈپ، اللھ نىڭ مۇكەممەل سۆزلىرىگە سېغىنىش بىلەن مەخلۇقاتلارنىڭ يامانلىقىدىن پاناھ تىلەيمەن دېسە، ھەتتا ئۇ كىشى مۇشۇ جايدىن كەتكۈچە ئۇنىڭغا ھېچ نەرسە زىيان قىلالمايدۇ.»⁽¹⁾**

ئىسلام ئەھلى ئۈچۈن يولغا قويۇلغان اللھ ۋە ئۇنىڭ سۆزلىرىدۇر. بۇ جاھىلىيەت ئەھلىنىڭ شېرىكلىرىنىڭ ئورنىغا تولۇقلاپ بېرىلگەن ئەمەلدىن ئىبارەت.

يۇقىرىقىلار اللھ نى دوست تۇتۇشنىڭ ئورنىغا، اللھ دىن باشقىلارنى ئەۋلىيا بىلىپ، ئۇلارغا ئىبادەت قىلىش، ئۇلارغا ئاتاپ قان قىلىش، ئۇلاردىن قۇتقۇزۇشنى تەلەپ قىلىش، ئۇلارنىڭ قېشىدا قۇربانلىقلارنى قىلىپ، قان ئېقىتىش، چىراغ

(1) سەھىھ مۇسلىم، 2708 - رەقەملىك ھەدىس، 4 - جىلد، 2080 - بەت. سەھىھ ئىبنى خۇزەيمە، 2566 - رەقەملىك ھەدىس، 4 - جىلد، 150 - بەت.

يېقىش ۋە ئۇلارغا ئاتاپ نەزىر قىلىشقا ئوخشاش ئىشلارنى قىلغان كىشىلەر تەرىپىدىن سادىر بولغان شېرىك ئىبادەتلەرنىڭ بىر قىسمىدۇر. بۇ شېرىك ئەمەلنىڭ خەتىرى نېمە دېگەن ئېغىر - ھە؟! اللە نىڭ مۇشربىكلارنى ئەبەدىي مەغپىرەت قىلمايدىغانلىقىدىكى سىر نېمە؟

شېرىكنىڭ ئېغىرلىقى ۋە اللە تائالانىڭ مۇشربىكنى مەڭگۈ

مەغپىرەت قىلمايدىغانلىقى توغرىسىدا

شېرىك - مەيلى ئۇ شېرىك پەيغەمبەر بولسۇن، يېقىن پەرىشتە بولسۇن ياكى سالھ ئەۋلىيا، گور، تاش ياكى دەرەخ بولشىدىن قەتئىي نەزەر اللە تائالانىڭ ئىلاھلىقى⁽¹⁾ ۋە رەببىيىتىگە بىرسىنى شېرىك قىلىش دېمەكتۇر.

شېرىك گۇناھلارنىڭ ئەڭ ئېغىرى، مۇتلەق خەتەرلىكى بولۇپ، كۆپىنچە تەۋھىد ئۇلۇھىيەدە يۈز بىرىدۇ. مەنىسى: ئىبادەتنىڭ مۇئەييەن تۈرلىرىنى اللە نىڭ غەيرىگە قارىتىش دېگەن بولىدۇ. مەسىلەن، اللە نىڭ غەيرىگە دۇئا قىلىش، ئۇنىڭغا چىۋىن چاغلىق بىر نەرسىنى ئۇنىڭغا ئاتاپ قان قىلىش، ئۇنىڭغا تۇخۇم چاغلىق بىر نەرسىنى ۋەدە قىلىش، ئۇنىڭدىن ئۆزىگە يامانلىق يېتىپ قالىدۇ دەپ قورقۇش، اللە دىن باشقا ھېچكىم قادىر بولالمايدىغان ئىشلاردا اللە نىڭ غەيرىدىن

(1) تەۋھىد كىتابى، شەيخ سالىھ ئەلمۇنەۋۋان، 9 - بەت.

پايدا - زىيان ئېلىپ كېلىشنى ئۈمىد قىلىش ياكى بولمىسا ئۇنى گويا الله نى ياخشى كۆرگەندەك ياخشى كۆرۈش... قاتارلىقلارغا ئوخشاش. دەۋرىمىزدە بۇلارنىڭ كۆپىنچىسى مازارلىقلاردا يۈز بىرىدۇ.

شېرىكنىڭ خەتەرلىك تەرەپلىرى:

1 - الله تائالا تەۋبە قىلمىغان مۇشرىكنى مەغپىرەت قىلمايدۇ.

الله تائالا مۇنداق دېگەن: ﴿الله ھەققەتەن الله غا شېرىك كەلتۈرۈش گۇناھنى مەغپىرەت قىلمايدۇ، خالىغان ئادەمنىڭ ئۇنىڭدىن باشقا گۇناھنى مەغپىرەت قىلىدۇ. كىمكى الله غا شېرىك كەلتۈرىدىكەن، چوڭ گۇناھ قىلغان بولىدۇ﴾⁽¹⁾، يەنە مۇنداق دېگەن: ﴿الله ئۆزىگە بىرەر نەرسىنىڭ شېرىك كەلتۈرۈلۈشىنى (يەنى مۇشرىكلىك گۇناھنى) ئەلۋەتتە مەغپىرەت قىلمايدۇ، بۇنىڭدىن باشقىنى (الله ئۆزى) خالىغان ئادەمگە مەغپىرەت قىلىدۇ، كىمكى الله غا شېرىك كەلتۈرىدىكەن، ئۇ ھەققەتەن قاتتىق ئازغان بولىدۇ﴾⁽²⁾

ئائىشە رەزىيەللاھۇ ئەنھا پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «دىۋان (نام ئەمەلنى خاتىرىلەيدىغان دەپتەر - ت) ئۈچ تۈرلۈك بولىدۇ: الله ئۇنىڭدىن

(1) نىسا سۈرىسى، 48 - ئايەت.

(2) نىسا سۈرىسى، 116 - ئايەت.

ھېچ نەرسىنى كەچۈرۈم قىلمايدىغان دىۋان، ئاللا تائالا بەك قاراپ كەتمەيدىغان دىۋان ۋە ئاللا تائالا ئۇنىڭدا ھېچ نەرسىنى قالدۇرۇپ قويمايدىغان دىۋان. ئەمما ئاللا تائالا ھېچ نەرسىنى كەچۈرمەيدىغان دىۋان بولسا ئاللا تائالاغا شېرىك كەلتۈرۈشتۇر. ئاللا تائالا مۇنداق دېگەن: ﴿ئاللا ئۆزىگە بىرەر نەرسىنىڭ شېرىك كەلتۈرۈلۈشىنى (يەنى مۇشەرىكلىك گۇناھىنى) ئەلۋەتتە مەغپىرەت قىلمايدۇ، بۇنىڭدىن باشقىنى (ئاللا ئۆزى) خالىغان ئادەمگە مەغپىرەت قىلىدۇ﴾...⁽¹⁾

ئەنەس رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: «زۇلۇم ئۈچ تۈرلۈك بولىدۇ؛ ئاللا تائالا بوش قويۇۋەتمەيدىغان زۇلۇم، ئاللا مەغپىرەت قىلىدىغان زۇلۇم، ئاللا مەغپىرەت قىلمايدىغان زۇلۇمدۇر. ئاللا تائالا مەغپىرەت قىلمايدىغان زۇلۇم شېرىك بولۇپ، ئاللا ئۇنى كەچۈرمەيدۇ...»⁽²⁾

ئەبۇزەر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: «راستچىلارنىڭ ئەڭ راستچىلى پەيغەمبەر ئەلەيھىسسالام بىزگە ئاللا تائالانىڭ مۇنداق دېگەنلىكىنى سۆزلەپ بەرگەن: «كىمكى، بىر ياخشىلىقنى مەيدانغا كەلتۈرسە ئۇنىڭغا ئۇ ياخشىلىقنىڭ ساۋابىنى ئون ھەسسە كۆپەيتىپ

(1) ھاكىمنىڭ مۇستەدرك ناملىق كىتابى، 8717 - رەقەملىك ھەدىس، 4 - جىلد، 619 - بەت، ئىمام ئەھمەدنىڭ مۇسەند ناملىق كىتابى، 26073 - رەقەملىك ھەدىس، 6 - جىلد، 240 - بەت.
(2) تەيالىسىنىڭ مۇسەند ناملىق كىتابى، 2109 - رەقەملىك ھەدىس، 1 - جىلد، 282 - بەت. ئابدۇررازاقتىڭ مۇسەننىپى، 20276 - رەقەملىك ھەدىس، 11 - جىلد، 183 - بەت.

بېرىمەن ياكى ئۇنىڭدىنمۇ ئارتۇق كۆپەيتىپ بېرىمەن. كىمكى، بىر يامانلىقنى كەلتۈرسە بىر يامانلىقنىڭ جازاسى شۇ بىر يامانلىققا تۇشلۇق بولىدۇ ياكى مەغپىرەت قىلىمەن. كىمكى، ماڭا شېرىك كەلتۈرمەيلا زېمىن توشقىچە خاتالىق بىلەن دەرگاھىمغا كەلسە مەن ئۇنىڭغا شۇ زېمىن توشقىچە مەغپىرەت بىلەن ئۇچرىشىمەن»⁽¹⁾ ھاكىم بۇ ھەدىسنىڭ ئىسنادى سەھىھ دېگەن.

ئەبۇزەر ئەلغىفارىي رەزىيەللاھۇ ئەنھۇمۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللھ تائالا بەندىسىنى پەردىلىنىپ قالمىغان بولسىلا كەچۈرۈۋېتىدۇ». ئى اللھ نىڭ پەيغەمبىرى! پەردىلىنىش دېگەن نېمە؟ دەپ سورالدى. پەيغەمبەر ئەلەيھىسسالام: «كىشىنىڭ مۇشۇرىك ھالدا ئۆلۈشى» دەپ جاۋاب بەردى. ⁽²⁾ ھاكىم بۇ ھەدىسنىڭ ئىسنادىنى سەھىھ دەپ قارىغان.

تەبرانىنىڭ " ناملىق كىتابىدا ئىبنى ئابباس رەزىيەللاھۇ ئەنھۇمانىڭ ھەدىسىدە پەيغەمبەر ئەلەيھىسسالامنىڭ پەرۋەردىگارىدىن رىۋايەت قىلىپ مۇنداق دېگەنلىكىنى نەقىل كەلتۈرىدۇ: «اللھ تائالا مۇنداق دېدى: كىمكى مېنىڭ

(1) ھاكىمنىڭ مۇستەدرەك ناملىق كىتابى، 7605 - رەقەملىك ھەدىس، 4 - جىلد، 269 - بەت، ئىمام ئەھمەدنىڭ مۇسەد ناملىق كىتابى، 21353، 21406، 21544 - رەقەملىك ھەدىسلەر.
(2) ھاكىمنىڭ مۇستەدرەك ناملىق كىتابى، 7660 - رەقەملىك ھەدىس، 4 - جىلد، 286 - بەت، ئىمام ئەھمەدنىڭ مۇسەد ناملىق كىتابى، 21562 - رەقەملىك ھەدىس، 5 - جىلد، 174 - بەت.

گۇناھلارنى مەغپىرەت قىلىش قۇدرىتىگە ئىگە ئىكەنلىكىمنى بىلىدىكەن، ماڭا شېرىكلا كەلتۈرمىگەن بولسا ئۇنى مەغپىرەت قىلىۋەتتىم.»⁽¹⁾

ئەللامە ئىبنى قەييۇم - اللہ ئۇنىڭغا رەھمەت قىلسۇن - مۇنداق دېگەن: ”تەۋھىدىنى شېرىك بىلەن خۇنۇكلەشتۈرمىگەن خالىس تەۋھىد ئەھلىدىن خالىس تەۋھىد ئەھلى بولمىغانلاردىن كەچۈرۈلمەيدىغان ئىشلار ئەپۇ قىلىنىدۇ. اللہ نى بىر دەپ تونۇيدىغان كىشى اللہ تائالاغا بىر نەرسىنى شېرىك كەلتۈرمىگەن ھالدا پەرۋەردىگارى بىلەن يەر يۈزى توشقۇدەك گۇناھ بىلەن ئۇچراشقان بولسىمۇ اللہ ئۇنىڭغا يەر يۈزى توشقۇدەك مەغپىرەت بىلەن كېلىدۇ. تەۋھىدى مۇكەممەل بولمىغان كىشىلەر ئۈچۈن ئۇنداق بولمايدۇ. شېرىك ئارىلاشمىغان خالىس تەۋھىد تەۋھىد بىلەن گۇناھ بىرگە تۇرمايدۇ؛ چۈنكى ئۇ، اللہ تائالانى سۆيۈش، ھۆرمەت قىلىش، ئۇلۇغلاش، ئۇنىڭدىن قورقۇش، گەرچە زېمىن توشقىچە گۇناھ بولسىمۇ ئۇنى يۇيۇش ئۈچۈن پەقەت اللہ دىنلا ئۈمىد كۈتۈش قاتارلىقلارنى ئۆز ئىچىگە ئالىدۇ. مەينەتچىلىك داۋاملىق ئۇچراپ تۇرسىمۇ، تەۋھىد ئۇنىڭغا قارشى تۇرۇشتا تېخىمۇ كۈچلۈكتۇر.“⁽²⁾

(1) تەيراننىڭ «المجم الكبير» ناملىق كىتابى، 11615 - رەقەملىك ھەدىس، 11 - جىلد، 241 - بەت.

(2) ئىبنى قەييۇمنىڭ «وفاة اللہقان» ناملىق كىتابى، 1 - جىلد، 70 - بەت.

2 – مۇشربك جەننەتكە كىرمەيدۇ، جەھەننەمدە – اللە ئۆز پاناھىدا ساقلىسۇن – مەڭگۈ قالىدۇ:

اللە تائالا مۇنداق دېگەن: ﴿كىمكى اللە غا شېرىك كەلتۈرىدىكەن (يەنى اللە دىن غەيرىگە ئىلاھ دەپ ئېتىقاد قىلىدىكەن)، اللە ئۇنىڭغا جەننەتنى ھارام قىلىدۇ، ئۇنىڭ جايى دوزاخ بولىدۇ، زالىملار غا ھېچبىر مەدەتكار (يەنى اللە نىڭ ئازابىدىن قۇتۇلدۇرغۇچى) بولمايدۇ﴾ (دېدى) (1)

ئىبنى كەسىر مۇنداق دېگەن: ”يەنى ئۇنىڭغا جەھەننەمنى ۋاجىپ، جەننەتنى ھارام قىلدى.“ سەھىھ ھەدىستە مۇنداق كەلگەن: پەيغەمبەر ئەلەيھىسسالام بىر ئادەمنى كىشىلەر ئارىسىغا ئەۋەتىپ ”جەننەتكە پەقەت مۇسۇلمان“ يەنە بىر ئىبارىدە ”مۆمىن كىشىلەرلا كىرىدۇ“ دەپ جاكارلاشقا بۇيرۇغان. (2)

سەھىھ بۇخارىي ۋە سەھىھ مۇسلىمدا ئابدۇللاھ رەزىيەللاھۇ ئەنھۇنىڭ مۇنداق دېگەنلىكى نەقىل كەلتۈرۈلىدۇ: ”پەيغەمبەر ئەلەيھىسسالام مۇنداق دېگەن: ﴿اللە غا شېرىك كەلتۈرۈپ تۇرۇپ ئۆلۈپ كەتكەن كىشى جەھەننەمگە كىرىدۇ.﴾ مەن (بۇ رىۋايەت

(1) مائىدە سۈرىسى، 72 - ئايەت.

(2) ئىبنى كەسىرنىڭ ”قۇرئان كەرىم تەپسىرى“ ناملىق تەپسىرى، 1 - جىلد، 111 - بەت.

قىلغۇچىنىڭ كۆز قارىشى): كىمكى اللە غا شېرىك كەلتۈرمەي
ئۆلۈپ كەتسە ئۇ كىشى جەننەتكە كىرىدۇ، - دېدىم. (1)

ئەنەس ئىبنى مالىك رەزىيەللاھۇ ئەنھۇ پەيغەمبەر
ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللە
تائالا جەھەننەم ئەھلىنىڭ ئەڭ ئازابى يەڭگىللىرىگە مۇنداق
دەيدۇ: ئەگەر دۇنيا ۋە ئۇنىڭدىكى نەرسىلەر سېنىڭ بولسا،
ئۇنى دوزاختىن قۇتۇلۇش ئۈچۈن بىر نۇقتەنىڭ؟ ئۇ: ھەئە، - دەپ
جاۋاب بىرىدۇ. اللە تائالا: مەن سەندىن سەن ئادەمنىڭ
ئۇمۇرتقىسىنىڭ ئىچىدە چېغىڭدا ئۇنىڭدىنمۇ ئاسان بىر
ئىشنى، يەنى ماڭا شېرىك كەلتۈرمەسلىكىڭنى ۋە سېنى
جەھەننەمگە سالماسلىقىنى سورىغان ئىدىم... بىراق سەن
شېرىكتىن باشقىنى رەت قىلدىڭ، دەيدۇ» (2)

3 - شېرىك بارلىق ئەمەللەرنى بىكار قىلىۋېتىدۇ :

يەنى ئەمەللەرنى ئەمەلدىن قالدۇرۇۋېتىدۇ، يوققا
چىقىرىۋېتىدۇ؛ اللە تائالا مۇنداق دېگەن: «ئەگەر ئۇلار (يەنى شۇ
پەيغەمبەرلەر) شېرىك كەلتۈرسە ئىدى، ئۇلارنىڭ قىلغان ياخشى
ئەمەللىرى، ئەلۋەتتە، بىكار بولۇپ كېتەتتى» (3)

(1) بىرلىككە كەلگەن ھەدىس؛ بۇخارىي، 1181 - رەقەملىك ھەدىس، 1 - جىلد، 417 - بەت. سەھىھ مۇسلىم،
92 - رەقەملىك ھەدىس، 11 - جىلد، 94 - بەت، ئىبنى نۇمەير ۋە باشقىلارنىڭ ھەدىسىدىن.

(2) بىرلىككە كەلگەن ھەدىس، بۇخارىي، 3165 - رەقەملىك ھەدىس، 3 - جىلد، 2131 - بەت. سەھىھ
مۇسلىم، 2805 - رەقەملىك ھەدىس، 4 - جىلد، 2160 - بەت.

(3) ئەنئام سۈرىسى، 88 - ئايەت.

يەنە مۇنداق دېگەن: «ساخا ۋە سەندىن ئىلگىرىكى (پەيغەمبەر)لەرگە: «ئەگەر سەن اللەغا شېرىك كەلتۈرسەڭ، سېنىڭ ئەمەلىڭ ئەلۋەتتە بىكار بولۇپ كېتىدۇ، سەن ئەلۋەتتە زىيان تارتقۇچىلاردىن بولۇپ قالسىەن، بەلكى يالغۇز اللەغا ئىبادەت قىلغىن ۋە شۈكۈر قىلغۇچىلاردىن بولغىن» دەپ ۋەھى قىلىندى»⁽¹⁾

ئايەتتىكى خىتاب پەيغەمبەر ئەلەيھىسسالامغا قارىتىلغان، ئەمما پەيغەمبەر ئەلەيھىسسالامنىڭ شېرىككە كىرىپ قېلىشى مۇمكىن ئەمەس. بۇ ھەقتە شەۋكانى مۇنداق دېگەن: «بۇ سۆز پەيغەمبەرلەردىن باشقىلارغا ئىشارەت قىلىش يۈزىسىدىن ئېيتىلغان؛ چۈنكى اللە تائالا پەيغەمبەرلەرنى شېرىكتىن پاك قىلغان؛ پەيغەمبەرلەرنىڭ ئەمەللىرىنى ئاشۇنداق شېرىكلەرگە گىرىپتار بولۇپ قالدۇ دەپ مۆلچەرلەنگەن يەردە، باشقىلارنىڭ ئەمەللىرىنىڭ شېرىككە دۇچار بولۇپ قېلىشى تۇرغانلا گەپ.⁽²⁾

4 – شېرىك چوڭ گۇناھلارنىڭ ئەڭ چوڭى:

بوخارى ۋە مۇسلىمدا كەلگەن ئەبى بەكرەننىڭ ھەدىسىدە دادىسى (رەزىيەللاھۇ ئەنھۇ) نىڭ مۇنداق دېگەنلىكىنى رىۋايەت قىلىدۇ: «پەيغەمبەر ئەلەيھىسسالام مۇنداق دېگەن: «سەلەرگە چوڭ گۇناھلاردىن خەۋەر بېرەيمۇ؟» دەپ ئۈچ قېتىم تەكرارلىدى. بىز: شۇنداق قىلسىلا ئى اللە نىڭ پەيغەمبىرى!

(1) زۇمەر سۇرىسى، 65 - ئايەت.

(2) شەۋكانىنىڭ «فەتھۇل قەدىر» ناملىق ھەدىس كىتابى، 4 - جىلد، 675 - بەت.

دېدۇق. پەيغەمبەر ئەلەيھىسسالام: «اللہ غا شېرىك كەلتۈرۈش ۋە ئاتا - ئانىنى قاقشتىش» دېدى...»⁽¹⁾

يەنە بۇخارى ۋە مۇسلىمدا ئابدۇللاھنىڭ ھەدىسىدە ئۇنىڭ مۇنداق دېگەنلىكى رىۋايەت قىلىنىدۇ: «پەيغەمبەر ئەلەيھىسسالامدىن: مەن اللہ نىڭ دەرگاھىدا ئەڭ ئېغىر گۇناھ قايسى؟ - دەپ سورىسام، پەيغەمبەر ئەلەيھىسسالام: «سېنى ياراتقان زاتقا بىر نەرسىنى ئوخشاش قىلىۋېلىشنىڭ...» دېدى.⁽²⁾

يەنە بىر رىۋايەتتە: قايسى گۇناھ ئەڭ چوڭ؟ دېگەندە پەيغەمبەر ئەلەيھىسسالام مۇنداق دەپ جاۋاب بەردى: «ياراتقان زاتقا بىر نەرسىنى ئوخشاش دەپ بىلىشنىڭ...»

ئىمام مۇسلىم (اللہ ئۇنىڭغا رەھمەت قىلسۇن) مۇنداق دېگەن: «شېرىكنىڭ ئەڭ قەبىھ گۇناھ ئىكەنلىكى توغرىسىدىكى باب، نى يېزىپ، ئۇنىڭدىن كېيىن بۇ بابتىكى ھەدىسلەرنى ئوتتۇرىغا قويغان.

شېرىكنىڭ بۇقەدەر خەتەرلىك بولۇشىدىكى سىر نېمە؟

(1) بىرلىككە كەلگەن ھەدىس، بۇخارىي 2511 - رەقەملىك ھەدىس، 2 - جىلد، 939 - بەت. 5631، 5632 - رەقەملىك ھەدىس. مۇسلىم، 87 - رەقەملىك ھەدىس، 1 - جىلد، 91 - بەت.
(2) بىرلىككە كەلگەن ھەدىس، سەھىھۇل بۇخارىي 4207 - رەقەملىك ھەدىس، 4 - جىلد، 1626 - بەت. سەھىھ مۇسلىم، 86 - رەقەملىك ھەدىس، 1 - جىلد، 90 - بەت.

يۇقىرىدا ئۆتكەن ئايەت - ھەدىسلەرنى چوڭقۇر مۇلاھىزە قىلغان كىشى ھەيران قالارلىق ئىشلارنى بايقايدۇ. اللە غا شېرىك كەلتۈرگەنلەرگە بېرىلگەن ئىزاھاتلار، ئاگاھلاندۇرۇشلار، تەھدىتلەردىن ئۇنىڭ ھەقىقەتەن جىددى ۋە خەتەرلىك ئىش ئىكەنلىكىنى بايقايدۇ. بۇنىڭ ئىچىدىكى ئەڭ خەتەرلىكى مۇشۇرىكنىڭ جەھەننەم ئوتىدا - اللە ئۇنىڭدىن ئۆز پاناھىدا ساقلىغاي - اللە تائالا ۋەدە قىلغاندەك مەڭگۈ قىلىشىدۇ .

جەھەننەمنىڭ ھارارىتى ئۆتكۈر، ئۆزى ئىنتايىن چوڭقۇر، تۆت ئەتراپى ئىنتايىن تار، يوللىرى قىس - قىستاك، خەتىرى تەسەۋۋۇر قىلغۇسىزدۇر، ئۇنىڭغا مەھكۇم بولغانلار ئۇنىڭدا مەڭگۈ قالىدۇ، ئۇنىڭ يالقۇنلىرى لاۋۇلدايدۇ، ئىچىملىكلىرى زەققۇمدىن بولىدۇ، ئۇلارنىڭ مۇقىم ئورنى دوزاخ بولىدۇ، ئۇنىڭ مۇئەككەل پەرىشتىلىرى ئۇلارنى باستۇرىدۇ، جەھەننەم ئۇلارنى بىر يەرگە توپلايدۇ، ئۇلارنىڭ ئامانلىقى ھالاكەت بولۇپ، ئۇلارنى ئۇ يەردىن ھېچكىم قۇتقۇزالمىدۇ. ئۇلارنىڭ پۇتلىرى كۈكۈلىرى بىلەن باغلانغان، چېرىلىرى شېرىك ۋە گۇناھلارنىڭ زۇلمىتى بىلەن قارىداپ كەتكەن. ئۇلار جەھەننەمنىڭ ئەڭ چوڭقۇر قاتلاملىرىدا تۇرۇپ ۋارقىرايدۇ: ئى بارلىق ئىشلارنىڭ ئىگىسى! بىزگە تەھدىتلەرنىڭ ھەق ئىكەنلىكى ئايدىڭلاشتى، ئى بارلىق ئىشلارنىڭ ئىگىسى! بىزنىڭ تىرىلىرىمىز پىشىپ قالدى، ئى بارلىق ئىشلارنىڭ ئىگىسى! بىزنى بۇ يەردىن چىقارغىن، بىز ئۇنىڭغا ئەمدى قايتمايمىز. ئۇلار پەقەت اللە تائالانىڭ مۇنۇ

ئايەتلىرىگە بىۋاپالىق قىلغانلاردۇر: ﴿اللَّهُ يُبَيِّتُكُمْ: «جەھەننەمدە خار ھالدا قېلىڭلار، (ئۈستۈڭلاردىن ئازابنىڭ كۆتۈرۈلۈپ كېتىشى ھەققىدە) ماڭا سۆز ئاچماڭلار» . شۈبھىسىزكى، بەندىلىرىمدىن بىر تۈركۈم كىشىلەر: «پەرۋەردىگارىمىز! بىز ئىمان ئېيتتۇق، بىزگە مەغپىرەت قىلغىن، بىزگە رەھىم قىلغىن، سەن بولساڭ ئەڭ رەھىم قىلغۇچىسەن» دەيتتى. ئۇلارنى مەسخىرە قىلىدىڭلار، ھەتتا ئۇلار سىلەرگە مېنىڭ زىكرىمنى ئۇنتۇلدۇردى (يەنى ئۇلارنى مەسخىرە قىلىش بىلەن بولۇپ كېتىپ ماڭا ئىتائەت قىلىشنى ئۇنتۇدۇڭلار)، سىلەر ئۇلاردىن كۈلەتتىڭلار. (سىلەردىن يەتكەن ئەزىيەتلەرگە) سەۋر قىلغانلىقىڭلار ئۈچۈن، مەن ئۇلارنى بۈگۈن مۇكاپاتلىدىم، ئۇلار ھەقىقەتەن مەقسەتكە ئېرىشكۈچىلەردۇر.﴾⁽¹⁾

ئۇلارنىڭ نادامەتلىرى تۈگىمەيدۇ، ئەپسۇسلىنىشى ئېشىپ بارىدۇ. لېكىن ئۇلارنى نادامەت قۇتۇلدۇرالمىدۇ، ئەپسۇسلىنىش ھېچنەرسىگە كار قىلمايدۇ، ئوتتا قايناپ قېلىۋىرىدۇ، ئاستىدا، ئۈستىدە، ئوڭ ۋە سول تەرەپلىرىدە ئوت بار، ئۇلار ئوتقا غەرق بولغاندۇر. ئۇلار شۇ ئوت پارچىلىرى ئىچىدە يۈرۈشىدۇ. ئۇلارنىڭ كۆيىنىكى قارامايدىن بولىدۇ. ئىلغۇلار بىلەن ئۇرۇش، زەنجىرلەرنىڭ ئېغىرلىقى، ئۇلارنى گويا قازاندا قاينىغاندەك قاينىتىدۇ. ئازاب - ئوقۇبەت ۋە گۇمراڭلىق بىلەن چاقىرىدۇ.

⁽¹⁾ مۇھىنۇن سۈرىسى، 108 - ئايەتتىن 111 - ئايەتكىچە.

ئۇلارنىڭ باشلىرى ئۈستىدىن كۆيدۈرگۈچى قىزىق سۇلار قويۇلدى، ئۇ سۇ ئۇلارنىڭ تېرە ۋە قورساقلىرىنى ئىرتىتۈپتىدۇ، ئۇلار ئۈچۈن تۆمۈردىن ئىلغۇلار بولىدۇ، ئۇنىڭ مېخىسى تىتىۋېتىلىدۇ، ئۇ يەردىن يىرىڭلار ئېتىلىپ چىقىدۇ، جىگەرلەر ئۈسسۈزلۈقتىن پارچىلىنىپ كېتىدۇ، كۆزلەرنىڭ قارىچۇقلىرى ئېقىپ كېتىدۇ، چىرايلارنىڭ گۆشلىرى ئاجراپ چۈشىدۇ. ئۈزلۈكسىز بولۇۋاتقان بۇ ئازابلار سەۋەبىدىن ئۆلۈك باشقىلارنىڭ ئۆلمەسلىكىنى ئۈمىد قىلىدۇ، ئۇلارنىڭ بۇ ئازابلىرى يەڭگىلەنمەستىن ئۇلار ئۇنىڭدا ئەبەدىي قالىدۇ. ئى ئالەملەرنىڭ پەرۋەردىگارى! ئۇنىڭدىن بىزنى سالاھەت قىلىشىڭنى، بىزگە كەڭچىلىك ۋە كەچۈرۈم قىلىشىڭنى سورايمىز.

بۇ بەندىنى نەچچە يۈز مىڭ يىللىق، بەلكى مەڭگۈلۈك بۇنداق ئىزچىل ئازابتا قالدۇرۇشنىڭ سەۋەبىنى نېمە؟
سەۋەب: اللە تائالاغا شېرىك كەلتۈرۈش، ئۇنىڭ ئوخشىشى ۋە مىسالى بار دەپ قاراش - اللە ئۇنىڭدىن ساقلىسۇن! - .

مەسىلەن، بىر گۇناھقا ئون يىل، يىگىرمە ھەتتا ئىككى يۈز يىل ئازابلايدىغان يەردە، مۇشۇنى ئوتتا مەڭگۈ قالدۇرۇشنىڭ سىرى نېمە؟

ئۇنىڭ سىرى ئاللا تائالانىڭ مونۇ سۆزىدە ئىپادىلىنىدۇ: ﴿ئاللا يەر يۈزىدىكى ھەممە نەرسىنى سىلەر (نىڭ پايدىلىنىشىڭلار) ئۈچۈن ياراتتى﴾⁽¹⁾

بۇ كەڭ كەتكەن كائىناتتىكى ئاسمانلار، زېمىن، قۇياش، ئاي، يۇلتۇز، بۇلۇت، تاغلار، ئويمانلىقلار، دېڭىزلار، دەرەخلەر، ئۆسۈملۈك... قاتارلىق بارلىق نەرسىلەرنى ئاللا تائالا ئادەم بالىلىرى ئۈچۈن ياراتتى.

قۇياش ئىسسىتىش ۋە نۇرلاندۇرۇش ئۈچۈن، ئاي ھېساب ۋە يورۇتۇش ئۈچۈن، بۇلۇت زىرائەت ئۈچۈن، ئۆسۈملۈكلەر يېمەك - ئىچمەك، كىيىم - كېچەك ۋە دورا - دەرەمەك ئۈچۈن، ھاۋا، بايلىقلار، بېلىقلار، قوشلار، ھايۋانلار ۋە ۋەھشىي يىرتقۇچلارنىڭ ھەممىسىنى ئادەم ئەۋلادى ئۈچۈن ياراتتى. كائىناتنىڭ ھەممىسى (ئاستى - ئۈستى) ئادەم بالىلىرى ئۈچۈن يارىتىلغان: ﴿ئاللا يەر يۈزىدىكى ھەممە نەرسىنى سىلەر (نىڭ پايدىلىنىشىڭلار) ئۈچۈن ياراتتى﴾⁽²⁾

ئىنساننى يارىتىشكى ھېكمەت نېمە؟

ھېكمەت - ئاللا تائالاغا ئىبادەت قىلىشتۇر. ئاللا تائالا مۇنداق دېگەن: ﴿جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم﴾⁽³⁾، ﴿اللەغا ئىبادەت قىلىڭلار، شەيتاندىن

(1) بەقەرە سۇرىسى، 29 - ئايەت.

(2) بەقەرە سۇرىسى، 29 - ئايەتلەر.

(3) زارىيات سۇرىسى، 56 - ئايەت.

(يەنى شەيتانغا، بۇتلارغا، كاھىنلارغا ئوخشاش ھەرقانداق مەبۇدقا ئىبادەت قىلىشتىن) يىراق بۇلۇڭلار⁽¹⁾ يەنە مۇنداق دېگەن: ﴿مەندىن باشقا ھېچ مەبۇد (بەرھەق) يوقتۇر، ماڭىلا ئىبادەت قىلىڭلار﴾⁽²⁾

دېمەك، اللە تائالا بارلىق كائىناتنى ئىنسان ئۈچۈن ياراتتى. ئىبادەتتە پەقەت اللە تائالانى يېگانە دەپ تونۇش ئۈچۈن ياراتتى. يەنى بارلىق كائىناتنى يېگانە، شېرىكسىز اللە تائالاغا ئىبادەت قىلىش ئۈچۈن ياراتتى. كىمكى اللە تائالانىڭ رەببىيىتى ۋە ئۆلۈھىيەتكە ئۇنىڭ مەخلۇقاتلىرىدىن بىرىنى شېرىك كەلتۈرسە، ئۇ گويا بۇ كائىناتنىڭ ھەممىسىنى بىتچىت قىلغان، ئۇنىڭ مەۋجۇت بولۇشتىكى ھېكمىتىگە قارشى چىققان، ئۇنى رەت قىلغان، ئىنكار قىلغان بولىدۇ. شۇنىڭ ئۈچۈن ئۇنىڭ جازاسى ئۇ ئۆتكۈزگەن جىنايەتكە مۇناسىپ بولىدۇ. يەنى ئۇ جەھەننەمدە ئەبەدىي قالىدۇ، ئۆتكۈزگەن جىنايىتىنىڭ ئېغىرلىقىدىن ئۇنى ئەبەدىي كەچۈرمەيدۇ. بىز دۇنيا ئەھلىدىن بىرسىنىڭ جىنايىتى ئېغىر بولۇپ كەتسە ئۇنى ئازابلانغانلىقى ۋە مۇددەتسىز جازاغا ھۆكۈم قىلىنغانلىقىنى كۆرۈمىزغۇ!؟

قەبرە ھەققىدىكى شەرتى چەكلىمىلەر

(1) نەھل سۇرىسى، 36 - ئايەت.

(2) ئەنئىبىيا سۇرىسى، 25 - ئايەت.

قەبرە بىلەن مۇناسىۋەتلىك پىتىنىنىڭ زورلىقىدىن پاك زات
 اللہ قەبرىگە مۇناسىۋەتلىك بۇيرۇق ۋە چەكلىمىلەر بىلەن ئۇنىڭ
 ئالدىنى ئالدىغان چەكلىمىلەرنى تۇرغۇزدى؛ بۇ تەۋھىد ۋە بىر
 اللہ دىن باشقا ئىلاھ يوق دېگەن بۇ مىللەتنىڭ ئەسلى
 پىرىنسىپىنى ھىمايە قىلىش ئۈچۈن تۇرغۇزۇلدى. بۇ بۇيرۇقلار
 تۆۋەندىكىچە:

1 - قەبرىلەرگە مەسجىد بىنا قىلىشنىڭ ھاراملىقى
 توغرىسىدا:

ئىسلام دىنىدا قەبرە بىلەن مەسجىد بىر يەرگە كەلمەيدۇ. اللہ
 غا ئىبادەت قىلىش، تەۋھىدكە بولغان ئىخلاس بىلەن
 چىقىشالمايدۇ. اللہ تائالا مۇنداق دېگەن: ﴿مەسجىدلەر اللہ غا
 خاستۇر، اللہ غا قوشۇپ ھېچكىمگە ئىبادەت قىلماڭلار﴾⁽¹⁾

ئائىشە رەزىيەللاھۇ ئەنھا پەيغەمبەر ئەلەيھىسسالامنىڭ ئەڭ
 ئاخىرقى قېتىم كېسەل بولۇپ ياتقان چاغدا مۇنداق
 دېگەنلىكىنى رىۋايەت قىلىدۇ: «اللہ تائالا يەھۇدىي ۋە
 ناسارالارغا پەيغەمبەرلىرىنىڭ قەبرىلىرىنى مەسجىد
 قىلىۋالغانلىقى ئۈچۈن لەنەت قىلدى.» ئائىشە رەزىيەللاھۇ ئەنھا
 مۇنداق دېدى: ئۇنداق بولمىغاندا ئۇنىڭ قەبرىسى كۆزگە
 چېلىقىپ تۇرىدىغان قىلىنغان بولاتتى. لېكىن پەيغەمبەر

(1) جىن سۇرىسى، 18 - ئايەت.

ئەلەيھىسسالام قەبرىسىنىڭ مەسجىد قىلىنىپ قېلىشىدىن ئەنسىرىگەن. (1)

ئەبۇھۇرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللھ تائالا يەھۇدىيلارغا لەنەت قىلسۇن؛ ئۇلار پەيغەمبەرلىرىنىڭ قەبرىلىرىنى مەسجىد قىلىشىۋېلىشقان.» (2)

● ئائىشە ۋە ئىبنى ئابباس (اللھ ئۇلاردىن رازى بولسۇن) لاردىن رىۋايەت قىلىنىدۇكى، پەيغەمبەر ئەلەيھىسسالامنىڭ ۋاپات پەيتى كەلگەن يۈزگە كىيىمنى تاشلىۋېلىپ: «اللھ يەھۇدىي ۋە ناسارالارغا لەنەت قىلسۇن؛ ئۇلار پەيغەمبەرلىرىنىڭ قەبرىلىرىنى مەسجىد قىلىۋالدى» دېگەچ جان تالىشىۋاتاتتى. ئائىشە رەزىيەللاھۇ ئەنھا: ئۇلارغا ئوخشاش ئىش قىلىشتىن ئاگاھلاندىرغان، دەيدۇ. (3)

● جۇندۇب ئىبنى ئابدۇللاھ ئەلبەجەلى پەيغەمبەر ئەلەيھىسسالامنىڭ ۋاپاتىدىن ئىلگىرى مۇنداق بەش ئىشنى دېگەنلىكىنى ئاڭلىغانلىقىنى رىۋايەت قىلىدۇ: «.. سىلەردىن ئىلگىرىكىلەر پەيغەمبەرلىرى ۋە سالىھ كىشىلىرىنىڭ

(1) بىرلىككە كەلگەن ھەدىس، سەھىھۇل بۇخارى، 1265 - رەقەملىك ھەدىس، 1 - جىلد، 446 - بەت. سەھىھ مۇسلىم، 529 - رەقەملىك ھەدىس، 1 - جىلد، 376 - بەت.

(2) بىرلىككە كەلگەن ھەدىس، سەھىھۇل بۇخارى، 426 - رەقەملىك ھەدىس، 1 - جىلد، 168 - بەت. سەھىھ مۇسلىم، 530 - رەقەملىك ھەدىس، 1 - جىلد، 376 - بەت.

(3) بىرلىككە كەلگەن ھەدىس، بۇخارى، 3267 - رەقەملىك ھەدىس، 3 - جىلد، 1273 - بەت. مۇسلىم، 531 - رەقەملىك ھەدىس، 1 - جىلد، 377 - بەت.

قەبرىلىرىنى مەسجىد قىلىۋېلىشقان، سىلەر قەبرىلىرىنى مەسجىد قىلىۋالماڭلار؛ مەن سىلەرنى ئۇنىڭدىن توسمەن.»⁽¹⁾

● ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: پەيغەمبەر ئەلەيھىسسالام كېسەل بولۇپ قالغان چاغدا، بەزى ئاياللىرى ھەبەشسىتاندىكى «مارىيە» دېيىلىدىغان بىر چېركاۋنى ئەسكە ئېلىشتى. ئۇنىڭ چىرايلىق ئىكەنلىكى، تەسۋىرىنى خاتىرىلەشتى. ئائىشە مۇنداق دېگەن: پەيغەمبەر ئەلەيھىسسالام بېشىنى كۆتۈرۈپ مۇنداق دېدى: «ئۇلار ئەگەر ئارىسىدا بىر سالھ كىشى بولسا ئۇنىڭ قەبرىسىگە مەسجىد ياسايدۇ، ئاندىن ئاشۇ سۈرەتلەرنى سىزىدۇ. ئۇلار قىيامەت كۈنى اللە نىڭ دەرگاھىدىكى ئەڭ بەختسىز كىشىلەردۇر.»⁽²⁾

● ئابدۇللاھ ئىبنى مەسئۇدىن مەرفۇۋ ھالەتتە مۇنداق رىۋايەت قىلىندۇ: «ئىنسانلارنىڭ ئەڭ بەختسىزلىرى قىيامەت بولغاندا ھايات قالغان ۋە قەبرىلىرىنى مەسجىد قىلىۋالغان كىشىلەردۇر.»⁽³⁾

قەبرىلىرىنى مەسجىد قىلىۋېلىشنىڭ ھارام ئىكەنلىكىگە تۆت مەزھەپ بىرلىككە كەلگەن. ئۇلارنىڭ ئارىسىدا بۇنى چوڭ گۇناھ

(1) سەھىھ مۇسلىم 532 - رەقەملىك ھەدىس، 1 - جىلد، 377 - بەت. سەھىھ ئىبنى ھېببان، 6425 - رەقەملىك ھەدىس، 14 - جىلد، 334 - بەت.

(2) سۈنەن بەيھەقى ئەلكۇبرا، 70/2 - رەقەملىك ھەدىس، 4 - جىلد، 80 - بەت. بۇنى ئىبنى ئابدۇلبىر « ناملىق كىتابىدا، ئالبانى » ناملىق كىتابىدا تىلغان ئالغان.

(3) سەھىھ ئىبنى خۇزەيمە، 789 - رەقەملىك ھەدىس، 2 - جىلد، 6 - بەت. سەھىھ ئىبنى ھېببان، 6847 - رەقەملىك ھەدىس، 15 - جىلد، 260 - بەت.

دەپ سانغانلارمۇ بار. پەزىلەتلىك شەيخ مۇھەممەد ناسرۇددىن ئەلبانى - الله ئۇ كىشىگە رەھمەت قىلسۇن! - ئۆزىنىڭ " ناملىق كىتابىدا ئۇلارنىڭ سۆزلىرىنى خېلى ئۇزۇن شەكىلدە نەقىل كەلتۈرىدۇ. ئەنە شۇلارغا مۇراجىئەت قىلىنسا بولىدۇ. يۇقىرىدىكى ئايەت ۋە ھەدىسلەردىن تۆۋەندىكىلەرنى كۆرۈۋېلىشقا بولىدۇ:

- 1 - قەبرىلەرگە مەسجىد بىنا قىلىشتىن توسۇلغانلىقى.
 - 2 - ئۇنداق قىلغانلارغا لەنەت قىلىنغانلىقى.
 - 3 - ئۇلارنىڭ الله نىڭ دەرگاھىدىكى ئەڭ بەختسىز كىشىلەر ئىكەنلىكى.
 - 4 - ئۇلارنىڭ ئىشلىرىنىڭ يەھۇدىي، خرىستىئانلارنىڭ ئىشلىرىغا ئوخشىتىلغانلىقى.
 - 5 - ئۆلىمالارنىڭ بۇ ئىشنىڭ ھارام ئىكەنلىكىدە بىرلىككە كېلىشى.
- نامازنىڭ الله تائالاغا يېقىنلىشىشتىكى ئەڭ كاتتا ئەمەل ئىكەنلىكىنى ھەممە ئادەم بىلىدۇ. بىراق، ھېكمەت بىلەن ئىش قىلغۇچى زات شېرىكنىڭ ئالدىنى ئېلىش ئۈچۈن قەبرە ھەققىدە يۇقىرىقىدەك كەسكىن چەكلىمىلەرنى بەلگىلىدى. مازارچىلار ئەتراپىدا گىغىلداپ يۈرگەن بەزى نۇقتىلاردا ئوخشاشلىق

بولسىمۇ، يۇقىرىقى ئېنىق ھەدىسلەرنىڭ ئالدىدا ئۇلارنى ھېكايە قىلىپ ئولتۇرۇش ھېچ نەرسىگە ئەرزىمەيدۇ.

2 - مازارلارغا سەپەر قىلىش ۋە ئۇنىڭ ئەتراپىدا پائالىيەت ئۆتكۈزۈشنىڭ ھاراملىقى:

ئەبۇھۇرەيرە پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئۆيلىرىڭلارنى قەبرە قىلىۋالماڭلار، قەبرەنى بايرامگاھ قىلىۋالماڭلار، ماڭا دۇرۇت يوللاڭلار؛ سىلەرنىڭ دۇئاڭلار دۇرۇتڭلار ماڭا يېتىدۇ.»⁽¹⁾

مۇسەنەدىكى ئەبۇھۇرەيرەنىڭ ھەدىسىدە مۇنداق ئىبارىمۇ بار: «(زىيارەت قىلىمىز دەپ) قەبرەنى ھېيت بولغاندەك قىلىۋەتمەڭلار. ماڭا دۇرۇت ئېيتىڭلار. قەيەردە بولماڭلار دۇرۇتڭلار ماڭا يېتىپ تۇرىدۇ.»⁽²⁾

● ئەلى ئىبنى ئەلھۇسەين رەزىيەللاھۇ ئەنھۇنىڭ، بىر كىشى كېلىپ پەيغەمبەر ئەلەيھىسسالامنىڭ قەبرىسىنىڭ يېنىدىكى بىر ئاراققا كىرىپ، دۇئا قىلىپ چۈشۈپ كەتكىنىنى كۆرۈپ، ئۇنى توسقانلىقى توغرىسىدا شۇنداق رىۋايەت قىلىنىدۇكى، ئۇ: مەن دادامدىن، دادام چوڭ دادامدىن، چوڭ دادام پەيغەمبەر ئەلەيھىسسالامدىن ئاڭلىغان بىر ھەدىسنى سۆزلەپ بېرەيمۇ؟ -

(1) ئەبۇداۋۇد 2042 - رەقەملىك ھەدىس، 2 - جىلد، 218 - بەت.

(2) مۇسەنەد ئىمام ئەھمەد 8790 - رەقەملىك ھەدىس، 2 - جىلد، 367 - بەت. مۇسەنەنەنى ئەبى شەيبە، 7543 - رەقەملىك ھەدىس، 2 - جىلد، 150 - بەت. مۇسەنەنەنى ئابدۇررازاق، 6726 - رەقەملىك ھەدىس، 3 - جىلد، 577 - بەت.

دېگەندىن كېيىن مۇنداق دېگەن: «قەبرەمنى ھېيت بولغاندەك قىلىۋەتمەڭلار..»⁽¹⁾

ئابدۇرراززاقنىڭ مۇسەننىپىدە كەلتۈرۈلۈشىچە: ھەسەن ئىبنى ھەسەن ئىبنى ئەلى بىر بۆلۈك كىشىلەرنى قەبرە بېشىدا كۆرۈپ توسقان ۋە مۇنداق دېگەن: پەيغەمبەر ئەلەيھىسسالام «قەبرەمنى ھېيت بولغاندەك قىلىۋەتمەڭلار» دېگەن.⁽²⁾

3 - قەبرىلەرنى تۈزلەپ، ئۇلارنى پەقەت يەردىن بىر غېرىچتىن ئارتۇق كۆتۈرمەسلىككە بۇيرۇلۇشى توغرىسىدا

ئەبى ھەيىيا ئەلئەسەدىنىڭ مۇنداق دېگەنلىكى رىۋايەت قىلىنىدۇ: «ئەلى ئىبنى ئەبى تالىپ ماڭا: مەن سېنى پەيغەمبەر ئەلەيھىسسالام مېنى ئەۋەتكەن نەرسىگە ئەۋەتەيمۇ؟ پەيغەمبەر ئەلەيھىسسالام ماڭا: «ھەرقانداق سۈرەتنى قالدۇرماي يوقاتقان، ئېگىز قوپۇرۇلغان ھەر قانداق قەبرىنى تۈزۈۋەتكىن» دېگەن، دېدى.»⁽³⁾

سۇمامە ئىبنى شەفى ئەلھەمەداننىڭ مۇنداق دېگەنلىكى رىۋايەت قىلىنىدۇ: «فۇزالە ئىبنى ئوبەيد بىلەن رىم زېمىنىدا بىرگە ئىدۇق، بىزنىڭ بىر بۇرادىرىمىز ۋاپات بولۇپ كەتكەن

(1) مۇسەننىپى ئالدۇررازاق، 7542 - رەقەملىك ھەدىس، 2 - جىلد، 150 - بەت. مۇسەننىپى يەئلا، 469 - رەقەملىك ھەدىس، 1 - جىلد، 361 - بەت.

(2) مۇسەننىپى ئابدۇررازاق، 6726 - رەقەملىك ھەدىس، 3 - جىلد، 557 - بەت.

(3) سەھىھ مۇسلىم، 969 - رەقەملىك ھەدىس، 2 - جىلد، 666 - بەت. ئەلمۇستەدەك، 1367 - رەقەملىك ھەدىس، 1 - جىلد، 524 - بەت. سۇنەن ئەننەسەئىي، 2031 - رەقەملىك ھەدىس، 4 - جىلد، 88 - بەت.

ئىدى، فۇزالە ئىبنى ئوبەيد ئۇنىڭ قەبرىسىنى تۈزۈۋېتىشكە بۇيرۇغاندىن كېيىن مۇنداق دېدى: پەيغەمبەر ئەلەيھىسسالامنىڭ ئۇنى تۈزۈۋېتىشقا بۇيرۇغانلىقىنى ئاڭلىغان ئىدىم،⁽¹⁾

ئىمام نەۋەۋىي (الله ئۇنىڭغا رەھمەت قىلسۇن!) مۇنداق دېگەن: «سۈننەت بويىچە قەبرە زېمىندىن بەك كۆتىرىلمەيدۇ، گۈمبەز چىقىرىلمايدۇ، پەقەت بىر غېرىچ مىقدارى كۆتىرىپ قالغىنى تۈزۈۋېتىلىدۇ.»⁽²⁾

4 - قەبرىنى زىيارەت قىلغۇچى ئاياللار ۋە قەبرىنى مەسجىد قىلىۋالغان ۋە چىراغ يېقىۋالغانلارغا لەنەت ئوقۇلغانلىقى توغرىسىدا

ئىبنى ئابباس رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: «پەيغەمبەر قەبرىنى زىيارەت قىلغۇچى ئاياللارغا، قەبرىنى مەسجىد قىلىۋالغانلارغا ۋە قەبرىگە چىراغ يېقىۋالغانلارغا لەنەت ئوقۇغان.»⁽³⁾

(1) سەھىھ مۇسلىم، 968 - رەقەملىك ھەدىس، 2 - جىلد، 666 - بەت. ئەبۇداۋۇد، 2319 - رەقەملىك ھەدىس، 3 - جىلد، 215 - بەت. ئەننەسەئى، 2030 - رەقەملىك ھەدىس، 4 - جىلد، 88 - بەت. ئەلىۋئىجەم ئەلكەبىر، 811 - رەقەملىك ھەدىس، 18 - جىلد، 314 - بەت.

(2) نەۋۋەۋىي، 7 - جىلد، 36 - بەت.

(3) سەھىھ ئىبنى ھىببان، 3180 - رەقەملىك ھەدىس، 7 - جىلد، 453 - بەت. ئەلمۇستەدرەك، 1384 - رەقەملىك ھەدىس، 1 - جىلد، 2530 - بەت. ئەبۇداۋۇد، 3236 - رەقەملىك ھەدىس، 3 - جىلد، 218 - بەت. تېرمىزى، 320 - رەقەملىك ھەدىس، 2 - جىلد، 136 - بەت. نەسەئى، 2043 - رەقەملىك ھەدىس، 4 - جىلد، 94 - بەت. مۇستەد ئىمام ئەھمەد ۋە مۇئەججەم ئەلكەبىر قاتارلىقلارمۇ بار.

6 - قەبرىلەرنى قاتۇرۇش، ئۇنىڭ ئۈستىگە تام قويۇرۇش ۋە ئۇنىڭغا خەت يېزىشنى چەكلەش توغرىسىدا

جابر نىڭ مۇنداق دېگەنلىكى رىۋايەت قىلىنىدۇ:
«رەسۇلۇللاھ قەبرىگە گەج ئىشلىتىشتىن ئۇنىڭ ئۈستىدە ئولتۇرۇشتىن ۋە ئۇنىڭغا تام قويۇرۇشتىن چەكلىدى.»⁽¹⁾

ئەمما ھاكىمنىڭ رىۋايىتىدە مۇنداق كېلىدۇ: «پەيغەمبەر ئەلەيھىسسالام قەبرىگە گەج ئىشلىتىش، ئۇنىڭغا خەت يېزىش، تام قويۇرۇش ۋە ئۇنىڭ ئۈستىدە ئولتۇرۇشتىن چەكلىدى.»⁽²⁾

ئۆلۈكلەرگە ئىبادەت قىلغۇچىلارغا مۇناسىۋەتلىك

شۈبھىلەرگە رەددىيە

بىرىنچى شۈبھە

”بىر اللھ دىن باشقا ئىلاھ يوق“ شىھادىتىگە

مۇناسىۋەتلىك شۈبھە

(1) سەھىھ مۇسلىم، 970 - رەقەملىك ھەدىس، 2 - جىلد، 667 - بەت. ئەسەئىي، 2027 - رەقەملىك ھەدىس، 4 - جىلد، 286 - بەت. ئىبنى ماجە، 1562، 1563، 1564 - رەقەملىك ھەدىسلەر، 1 - جىلد، 498 - بەت. مۇسنەد ئىمام ئەھمەد، 1370 - رەقەملىك ھەدىس، 3 - جىلد، 332 - بەت.
(2) ھاكىمنىڭ ”مۇستەدرەك“ ناملىق كىتابى، 1370 - رەقەملىك ھەدىس، 1 - جىلد، 525 - بەت.

بەندىنىڭ نېمە قىلىشىدىن قەتئىي نەزەر ”بىر ئاللاھ دىن باشقا ئىلاھ يوق“ دېگەن شاھادەتنىڭ ئۆزىلا جەننەتكە كىرىش ئۈچۈن يېتەرلىك، دەيدىغان قاراش

پەزىلەتلىك شەيخ ئەللامە سالىھ ئىبنى فەۋزان ئەلفەۋزان (ئاللاھ ئۇنىڭغا رەھمەت قىلسۇن!) بۇ شۈبھىلەرگە رەددىيە قايتۇرۇپ مۇنداق دەيدۇ: بۈگۈنكى كۈندە مازارغا ئىبادەت قىلىدىغانلار ئىنساننىڭ نېمە ئىش قىلىشىدىن قەتئىي نەزەر ”بىر ئاللاھ دىن باشقا ئىلاھ يوق“ دېيىش بىلەنلا جەننەتكە كىرگىلى بولىدۇ، دېگەن گۇمانغا ئاساسەن كەلتۈرگەن شۈبھىلىرى بار بولۇپ، ئۇلار ”بىر ئاللاھ دىن باشقا ئىلاھ يوق“ دەپ تەلەپپۇز قىلغان، ئىككى شاھادەتنى ئېيتقان كىشىگە دوزاخ ئوتى ھارام دېگەن ھەدىسنىڭ يۈزەكى تەرىپىنىلا تۇتۇپ ماڭغان كىشىلەر كاپىر بولمايدۇ، دېگەن شۈبھە.

بۇ شۈبھىگە بېرىلىدىغان جاۋاب: بۇ ھەدىسلەر مۇتلەقلىككە ئىگە ئەمەس، بەلكى باشقا ھەدىسلەر بىلەن شەرتلىك ھالدا باغلانغان. ئۇلاردا مۇنداق كېلىدۇ: ”بىر ئاللاھ دىن باشقا ئىلاھ يوق“ دېگەن كىشى قەلبى بىلەن ئۇنىڭ مەناسىغا ئىمان كەلتۈرۈشى، ئۇنىڭ تەقەززاسى بويىچە پائالىيەت ئېلىپ بېرىشى، ئاللاھ دىن باشقا ئىبادەت قىلىنىدىغان ھەر قانداق نەرسىنى ئىنكار قىلىشى لازىم. ئەتىبارنىڭ ھەدىسىدە مۇنداق كېلىدۇ: «ھەقىقەتەن ئاللاھ نىڭ رازىلىقىنى ئىزدەپ ”بىر ئاللاھ دىن باشقا ھېچ ئىلاھ يوق“ دېگەن كىشىگە دوزاخقا ھارام بولىدۇ.»

ئەمما ”لا ئىلاھە ئىللەللاھ“ (بىر ئىلاھ دىن باشقا ئىلاھ يوق) نى تىلى بىلەن ئېيتقان مۇناپىقلار دوزاخنىڭ ئەڭ تۆۋەن قاتلىمىدا قالدۇ. ئۇلارغا ”بىر ئىلاھ دىن باشقا ئىلاھ يوق“ دېگەن شاھادەت قەلبىرى ئارقىلىق تەستىقلانمىغانلىقى ئۈچۈن ھېچقانداق مەنپەئەت بەرمەيدۇ.

سەھىھ مۇسلىمدا مۇنداق بىر ھەدىس بار: «كىمكى بىر ئىلاھ دىن باشقا ھېچ ئىلاھ يوق دېسە ۋە ئىلاھ دىن باشقا ئىبادەت قىلىنىۋاتقان بۇتلىرىنى ئىنكار قىلسا، ئۇنىڭ مېلى ۋە قېنىغا تېگىش ھارامدۇر. ئەمما ئۇلارنىڭ ئىچكى سىرلىرىنىڭ ھېسابى ئىلاھ غىدۇر.»

پەيغەمبەر ئەلەيھىسسالام قان ۋە مالغا تىگىشنىڭ ھاراملىقىنى مۇنداق ئىككى ئىشقا باغلاپ قويدى. بىرىنچىسى: ”بىر ئىلاھ دىن باشقا ھېچ ئىلاھ يوق“، ئىككىنچىسى: ”ئىلاھ دىن باشقا ئىبادەت قىلىنىۋاتقان بۇتلىرىنى ئىنكار قىلىش“. يەنى پەيغەمبەر ئەلەيھىسسالام پەقەت ”بىر ئىلاھ دىن باشقا ھېچ ئىلاھ يوق“ نى تەلەپپۇز قىلىش بىلەنلا بولدى قىلمىدى. مانا بۇلار: بىر ئىلاھ دىن باشقا ھېچقانداق ئىلاھ يوق، دەپ، ئۆلۈكلەرگە ئىبادەت قىلىشنى تاشلىمىغان، مازارلارغا باغلىنىپ قالغانلارنىڭ قېنى، مېلىغا تېگىش ھارام ئەمەس.⁽¹⁾

ئىككىنچى شۈبھە:

(1) ، 72 - بەت.

(1) سالھ ئەلفەۋزان، ”

شاپائەتكە مۇناسىۋەتلىك شۈبھە

مازارغا ئىبادەت قىلىدىغانلارنىڭ سۆزلىرى: بىز ئۇلارغا ئېتىقاد قىلمايمىز، لېكىن ئۇلار (قەبرىدىكى ئۆلۈكلەر) ئاللاھنىڭ سالھ دوستلىرى، پەيغەمبەر ئەلەيھىسسالامنىڭ ئەھلى - ئەۋلادلىرى، بىز ئۇلار يەتكەن ماقامغا يېتەلمىدۇق. شۇڭا بىز ھاجەتلەرنى راۋا قىلىشتا ئۇلارنى تاللىدۇق، بىز ئۇلاردىن، ئىناۋەتلىك كىشىلەر، ۋەزىرلەر، رەئىسلەر ۋە پادىشاھلار ھۇزۇرىدا ھاجەتمەنلەر ئارىغا ئادەم قويغىنىدەك بىز ئۇلارنى ئاللاھ بىلەن بىزنىڭ ئوتتۇرىمىزدا ئارىغا چۈشۈشىنى ۋە ۋاسىتە بولۇشىنى تەلەپ قىلىمىز.

بۇ شۈبھىگە مۇنداق جاۋاب بېرىلىدۇ: بۇ، ئاللاھ تائالا ﷻ ئۇلار ئاللاھنى قويۇپ، ئۆزلىرىگە پايدا - زىيان يەتكۈزەلمەيدىغان نەرسىلەرگە چوقۇنىدۇ، «بۇلار (يەنى بۇتلار) ئاللاھنىڭ دەرگاھىدا بىزگە شاپائەت قىلغۇچىلار» دېيىشىدۇ⁽¹⁾ دەپ خەۋەر بەرگەن چاغدا، ئىلگىرىكى كاپىر قەۋملەر دېگەن سۆزنىڭ دەل ئۆزى. بۇنىڭدىن كېيىن ئاللاھ تائالا ئۇلارغا ئۆزىنىڭ مونۇ سۆزى بىلەن جاۋاب قايتۇرىدۇ: «ئەجەبا، ئاسمانلاردا ۋە زېمىندا بۇنداق نەرسە (يەنى ئاللاھنىڭ شېرىكى ياكى شاپائەت قىلغۇچى) بولۇپ، ئۇنى ئاللاھ بىلمەي قېلىپ، سىلەر ئاللاھغا ئۇنى ئېيتىپ بېرەمسىلەر؟» ئۇنىڭدىنمۇ كېيىن، ئۇلارنىڭ بۇ ئىشلىرىنىڭ

(1) يۇنۇس سۇرىسى، 18 - ئايەت.

شېرىك دەپ ئاتاپ، مۇنداق دەيدۇ: ﴿اللّٰهُ ئۇلارنىڭ شېرىك كەلتۈرگەن نەرسىلىرىدىن پاكدۇر ۋە يۈكسەكدۇر.﴾

اللّٰهُ تائالا مۇنداق دېگەن: ﴿بىلىڭلاركى، (شېرىكتىن ۋە رىيادىن) ساپ دىن اللّٰهُ غا خاستۇر، اللّٰهُ نى قويۇپ بۇتلارنى ھىمايىچى قىلىۋالغانلار: «بىزنىڭ ئۇلارغا چوقۇنۇشىمىز پەقەت ئۇلارنىڭ بىزنى اللّٰهُ غا يېقىنلاشتۇرۇشى ئۈچۈندۇر» (دەيدۇ).﴾
(1)

ئىبنى كەسىر مۇنداق دەيدۇ: «قەتادە، سەدىي ۋە مالىك زەيد ئىبن ئەسلىم ۋە ئىبنى زەيدنىڭ مۇنداق دېگەنلىكىنى رىۋايەت قىلىدۇ: ﴿ئۇلارنىڭ بىزنى اللّٰهُ غا يېقىنلاشتۇرۇشى ئۈچۈندۇر﴾ يەنى ئۇلار بىز ئۈچۈن شاپائەت قىلىدۇ، ئۇلارنىڭ اللّٰهُ نىڭ ئالدىدا ئورنى بولۇپ، ئۇ بىزنى اللّٰهُ غا يېقىنلاشتۇرىدۇ... بۇ قەدىمكى ۋە يېڭى مۇشرىكلارنىڭ تايىنىدىغان شۈبھىلىرىنىڭ دەل ئۆزى. بارلىق پەيغەمبەرلەر (ئۇلارغا اللّٰهُ نىڭ دۇرۇت ۋە سالاملىرى بولسۇن!) نىڭ ھەممىسى ئۇلارغا قارشى تۇرۇش، يېگانە، شېرىكسىز بىر اللّٰهُ نى ئىبادەتتە يالغۇز دەپ تونۇتۇش ئۈچۈن كەلگەن. مۇشرىكلارنىڭ بۇ ئىشلىرى ئۇلارنىڭ ئۆزلىرى ئىختىرا قىلغان ئىشلىرى بولۇپ، اللّٰهُ ئۇ ئىشلارغا رۇخسەت بەرمىگەن، رازىمۇ بولمىغان. بەلكى، ئۇنىڭدىن توسقان ۋە ئۇ ئىش اللّٰهُ نى غەزەپلەندۈرگەن.»،(2)

(1) زۇمەر سۇرىسى، 3 - ئايەت.

(2) ئىبنى كەسىپ، قۇرئان كەرىم تەپسىرى، 4 - جىلد، 59 - بەت.

مانا بۇلار پەيغەمبىرىنى كۈچلۈك ھۆججەت ۋە پاكىتلار بىلەن ئەۋەتكەن ئاللا تائالانىڭ ھەق دىنىدىن ئازغانلارنى ھالاك قىلىش ۋە ئۇنى چىڭ تۇتقانلارنى جانلاندۇرۇش ئۈچۈن ئېيتقان سۆزىدۇر.

شاپائەت ئاللا تائالانىڭ ھوقۇقى بولۇپ، ئاللا نىڭ ئىجازىتى ۋە بۇيرۇقسىز ھېچقانداق بىر كىشى شاپائەت قىلالمايدۇ.

ئاللا تائالا مۇنداق دېگەن: ﴿ئاللا نىڭ رۇخسىتىسىز كىممۇ ئاللا نىڭ ئالدىدا شاپائەت قىلالسۇن﴾⁽¹⁾

يەنە مۇنداق دېگەن: ﴿قىيامەت كۈنى (ھەر قانداق شاپائەت قىلغۇچى ئالدى بىلەن ئاللا نىڭ ئىزىنى ئالىدۇ)﴾⁽²⁾

يەنە مۇنداق دېگەن: ﴿ئاسمانلاردا نۇرغۇن پەرىشتىلەر بولۇپ، ئۇلارنىڭ شاپائىتى ھېچ نەرسىگە ئەسقاتمايدۇ، پەقەت ئاللا ئۆزى خالىغان ۋە رازى بولغان ئادەمگە شاپائەت قىلىشقا رۇخسەت قىلسلا (ئاندىن) ئۇلارنىڭ شاپائىتى ئەسقاتىدۇ﴾⁽³⁾

بۇ ئايەت كەرىمىدىن ئاللا نىڭ ھۇزۇرىدا شاپائەتنىڭ پەقەت ئىككى خىل شەرت ئاستىدا كۈچكە ئىگە بولىدىغانلىقىنى ئايدىڭلىشىدۇ:

بىرىنچى: شاپائەت قىلغۇچىغا ئاللا نىڭ رۇخسىتى بولۇش؛
چۈنكى شاپائەت يېگانە ئاللا نىڭ خاس مۈلكى. ئاللا مۇنداق

(1) بەقەرە سۇرىسى، 255 - ئايەت.

(2) يۇنۇس سۇرىسى، 3 - ئايەت.

(3) نەجم سۇرىسى، 26 - ئايەت.

دېگەن: ﴿شاپائەتنىڭ ھەممىسى ئاللاھ نىڭ ئىلكىدىدۇر (ھېچ ئادەم ئاللاھ نىڭ ئىزنىسىز شاپائەت قىلالمايدۇ)﴾⁽¹⁾

ئىككىنچى: ئاللاھ تائالانىڭ شاپائەت قىلىنغۇچىدىن رازى بولۇشى؛ ئاللاھ تائالانىڭ رازىلىقى پەقەت خالىس تەۋھىد ساھىبلىرىغا خاس بولۇپ، مۇشرىكلارغا ئاللاھ تائالا ئېيتقاندا، ھېچكىمنىڭ شاپائىتى مەنپەئەت قىلمايدۇ. ئاللاھ تائالا مۇنداق دېگەن: ﴿شاپائەت قىلغۇچىلارنىڭ شاپائىتى ئۇلارغا پايدا بەرمەيدۇ (يەنى ئۇلارنى ئاللاھ نىڭ ئازابىدىن قۇتقۇزىدىغان شاپائەتچى بولمايدۇ، ئۇلارغا پۈتۈن ئەھلى زېمىن شاپائەت قىلغان تەقدىردىمۇ، ئۇلارنىڭ شاپائىتى قوبۇل قىلىنمايدۇ)﴾⁽²⁾

مانا بۇلار ئارقىلىق يۇقىرىدىكى ئۆلۈكلەردىن شاپائەت تىلەيدىغان ۋە ئۇلارغا ھەر تۈرلۈك يوللار بىلەن يېقىنچىلىق قىلىدىغان مازارچىلار چىڭ ئېسىلىۋالغان بۇ شۈبھىلەرنىڭ باتىللىقى ئايدىڭلىشىپ، يوققا چىقىرىلىدۇ.

ئۈچىنچى شۈبھە

ئاتىلار ۋە ئەجدادلاردىن پېئىلنىڭ مىراس قالىدىغانلىقى توغرىسىدىكى شۈبھە

بۇ، ئوخشاش بولمىغان دەۋرلەردە ياشىغان مۇشرىكلارنىڭ ھەممە تۈرلىرى ئورتاقلاشقان شۈبھىسىدىن ئىبارەت بولۇپ،

(1) زۇمەر سۇرىسى، 44 - ئايەت.
(2) مۇدەسىر سۇرىسى، 48 - ئايەت.

ئاتىلار ۋە ئەجدادلارنىڭ ئىش - ئىزلىرىنى پاكىت قىلىپ كۆرسىتىدۇ. ئۇلار مۇشرىكلارنىڭ قارىشىچە ھىدايەت ۋە توغرا يولدىكى كىشىلەر بولۇپ، ئىشەنچلىك سانىلىدۇ. ئۇلار بۇ ئىشلاردا قەدىمكىلەرگە كېيىنكىلەر ۋارىسلىق قىلىپ كەلگەن دەپ قارايدۇ. بۇنىڭ بىلەن ئۇلار ئاللاھ تائالانىڭ ئۆزلىرى توغرىسىدىكى مونۇ سۆزىنى تەستىقلايدۇ: ﴿ئۆز ۋاقتىدا پەرۋەردىگارىڭ ئادەم بالىلىرىنى (يەنى نەسلىنى) ئۇلارنىڭ (ئاتىلىرىنىڭ) پۇشتىدىن چىقاردى ۋە ئۇلارنى ئۆزلىرىگە گۇۋاھ قىلىپ: «مەن سىلەرنىڭ پەرۋەردىگارىڭلار ئەمەسمۇ؟» دېدى (يەنى ئاللاھ ئۆزىنىڭ ئۇلارنىڭ پەرۋەردىگارى ئىكەنلىكىگە ۋە بىرلىكىگە ئادەم بالىلىرىنى ئىقرار قىلدۇردى، ئۇلار ئىقرار قىلىپ بۇنى ئۆز ئۈستىگە ئالدى). ئۇلار: «ھەئە، سەن بىزنىڭ پەرۋەردىگارىمىزدۇرسەن، گۇۋاھلىق بەردۇق» دېدى. (ئۇلارنى گۇۋاھلىق بەرگۈزگەنلىكىمىز) قىيامەت كۈنى ئۇلارنىڭ: «بىز بۇنىڭدىن غەپلەتتە قالغان ئىكەنمىز» دېمەسلىكىلىرى، ياكى «ئاتا - بوۋىلىرىمىز ئىلگىرى (ساڭا بۇتلارنى) شېرىك كەلتۈرگەن ئىدى، بىزنىڭ پەقەت ئۇلارنىڭ ئەۋلادى بولۇپ قالغان يېرىمىز بار (يەنى بىزنىڭ ئۆزىمىز بار) گۇمراھلارنىڭ قىلمىشلىرى تۈپەيلىدىن بىزنى ھالاك قىلامسەن؟» دېمەسلىكىلىرى ئۈچۈندۇر. ئۇلارنىڭ (گۇمراھلىقتىن، ئاتا -

بوۋىلىرىغا ئەگىشىشتىن) قايتىشىلىرى ئۈچۈن، ئايەتلىرىمىزنى مۇشۇنداق تەپسىلىي بايان قىلىمىز⁽¹⁾

ئاتلار ۋە ئەجدادلارنىڭ ئىش - ئىزلىرىغا ۋارىسلىق قىلىش ۋە ئۇلارغا ئەگىشىش ئىككى خىلغا ئايرىلىدۇ:

بىرىنچى: ماختاشقا لايىق قىسمى: ئۇلارنىڭ ھەقىقەت ۋە ھىدايەت ئۈستىدە بولغانلارغا ئەگىشىشتۇر. ئۇلارنىڭ مىسالنى اللە تائالانىڭ پەيغەمبىرى يۈسۈف ئەلەيھىسسالام توغرىسىدا دېگەن مونۇ سۆزىدىن تېپىش مۇمكىن: ﴿مەن ئەجدادلىرىم، ئىبراھىم، ئىسھاق، يەئقۇبلارنىڭ دىنىغا ئەگەشتىم، ھېچقانداق نەرسىنى اللە غا شېرىك كەلتۈرۈش بىزگە لايىق ئەمەس﴾⁽²⁾

يەنە مۇنداق دېگەن: ﴿ئۆزلىرى ئىمان ئېيتقان، ئەۋلادلىرىمۇ ئەگىشىپ ئىمان ئېيتقانلارنىڭ ئەۋلادلىرىنى ئۇلار بىلەن تەڭ دەرىجىدە قىلىمىز، ئۇلارنىڭ (ياخشى) ئەمەللىرىدىن قىلچىمۇ كېمەيتىۋەتمەيمىز، ھەر ئادەم ئۆزىنىڭ قىلمىشىغا مەسئۇلدۇر﴾⁽³⁾

ئىككىنچى: ئەيىبلەشكە لايىق قىسمى: ئۇلارنىڭ ئەگىشىشكە، تەقلىد قىلىشقا بولمايدىغان ئازغۇنلىقىغا ئەگىشىش ۋە ئىتائەت قىلىشتىن ئىبارەت. بۇ بارلىق پەيغەمبەرلەرنىڭ چاقىرىقىغا قارشى ھالدا، اللە غا شېرىك

(1) ئەئرانى سۇرىسى، 172 - ئايەتتىن 174 - ئايەتكىچە.

(2) يۈسۈف سۇرىسى، 38 - ئايەت.

(3) تۇر سۇرىسى، 21 - ئايەت.

كەلتۈرگەن مۇشرىكلارنىڭ قەلبلىرىگە ئورناپ كەتكەن شۈبھىلەرنىڭ بىرى. نۇھ ئەلەيھىسسالامنىڭ قەۋمى بىلەن ئوتتۇرىسىدىكى بۇ دىئالۇگقا قاراپ باقايلى: ﴿ئى قەۋمىم! (يالغۇز) ئاللاھ غا ئىبادەت قىلىڭلار، سىلەرگە ئۇنىڭدىن باشقا ھېچ مەبۇد (بەرھەق) يوق، ئاللاھ نىڭ ئازابىدىن قورقماسىلەر؟﴾. ئۇنىڭ قەۋمىدىكى ئىمانسىز كاتتىلار ئېيتتى: ﴿بۇ پەقەت سىلەرگە ئوخشاش بىر ئىنساندۇر، ئۇ سىلەردىن ئۈستۈن بولۇۋالماقچى، ئەگەر ئاللاھ (پەيغەمبەر ئەۋەتتى) خالىسا ئىدى، ئەلۋەتتە، پەرىشتىلەرنى ئەۋەتتەتتى، بۇنداق سۆزنى بۇرۇنقى ئاتا - بوۋىلىرىمىزدىن ئاڭلىغان ئەمەسمىز﴾⁽¹⁾

ئۇلار ئاتا - بوۋىلىرىنىڭ ئازغۇنلۇق ۋە خاتالىقلىرىنى ئاللاھ نىڭ پەيغەمبىرى نۇھ ئەلەيھىسسالام ئېلىپ كەلگەن ھەق ۋە ھىدايەتكە قارشى دەلىل، ھۆججەت سۈپىتىدە كۆرسىتىشتى.

سالھ ئەلەيھىسسالامنىڭ قەۋمى ئۇنىڭغا مۇنداق دېيىشتى: ﴿بىزنى ئاتا - بوۋىلىرىمىز ئىبادەت قىلىپ كەلگەن بۇتلارغا ئىبادەت قىلىشتىن توسۇمسەن؟﴾⁽²⁾

ئىبراھىم ئەلەيھىسسالامنىڭ قەۋمى ئۇنىڭغا مۇنداق دەيدۇ: ﴿ئۇلار ئېيتتى: «ئۇنداق ئەمەس، ئاتا - بوۋىلىرىمىزنىڭ شۇنداق قىلغانلىقىنى بايقىدۇق»﴾⁽¹⁾

(1) مۇئەسسەسە سۈرىسى، 23، 24 - ئايەتلەر.
(2) ھۇد سۈرىسى، 62 - ئايەت.

الله نىڭ دۈشمىنى فرئەۋن مۇسا ئەلەيھىسسالامغا مۇنداق دەيدۇ: ﴿پىرئەۋن ئېيتتى: «ئۆتۈپ كەتكەن ئۈممەتلەرنىڭ ھالى قانداق؟ (يەنى قانداق بولغان؟)﴾⁽²⁾

ئەرەبلەرنىڭ مۇشرىكلىرى پەيغەمبىرىمىز مۇھەممەد ئەلەيھىسسالامغا مۇنداق دەيدۇ: ﴿بۇنى بىز باشقا بىر دىندىن (يەنى ناسارا دىندىكىلەردىن) ئاڭلىمىدۇق، بۇ پەقەت ئويدۇرمىدۇر﴾⁽³⁾

ئۆمۈچۈك ئۆيىنىڭ مۇشرىكلىرى بۇ شۈبھىدە ئىلگىرىكى مۇشرىكلارنىڭ سىزغان سىزىقى بويىچە ماڭىدۇ. ئەيىبلەشكە تېگىشلىك ئىش - ئىزلارغا ۋارىسلىق قىلىش چاپقىغا يەنە چاپاق قوشىدۇ. ئۇلارنىڭ ئازغۇنلىقىغا ئەگەشكەنلەرمۇ، ئىش ھەرىكەتلىرىمۇ يولدىن چىققان بولىدۇ. ماختاشقا لايىق كىشىلەرگە ئەگەشكەنلەرنىڭ ئۆزىمۇ، ئىش - ھەرىكەتلىرىمۇ ماختىلىدۇ.

تۆتىنچى شۈبھە

ئاز سانلىق ۋە كۆپ سانلىق شۈبھىسى

شەيتان ئۇلارغا ئۆزلىرىنىڭ سانىنىڭ كۆپلۈكىدىن كۆرەڭلەشنى ئۆگەتكەن. ئۇلار زېمىننىڭ غەرب ۋە شەرقلىرىدە

(1) شۇئەرا سۈرىسى، 74 - ئايەت.

(2) تاھا سۈرىسى، 51 - ئايەت.

(3) ساد سۈرىسى، 7 - ئايەت.

ئۆمۈچكىنىڭ تورلىرىغا ئېسىلىپ قالغان شۇنچە كۆپ كىشىلەرنىڭ باتىل ئۈستىدە بولۇشى، ئۇلارغا قارشى تۇرغانلارنىڭ ھەقىقەت تەرەپتە بولۇشى ئەقىلگە ئۇيغۇن ئەمەس، دېگەن شۇبھە:

بۇ شۇبھىگە مۇنداق جاۋاب بېرىلدى: ھەقىقەت كىشىلەر ئارىسىدا ئەزىز بولىدۇ. ھەقىقەت تەرەپدارلىرى سان جەھەتتە ئاز بولىدۇ: ﴿بۇ (يەنى كاپىرلارنى مەغلۇپ قىلىش، مۆمىنلەرنى غەلبە قىلدۇرۇش) اللە نىڭ ئىلگىرىدىن تارتىپ تۇتۇپ كېلىۋاتقان يولىدۇر، اللە نىڭ يولىدا ھېچقانداق ئۆزگىرىش تاپالمايسەن (يەنى اللە نىڭ تۇتقان يولى ئۆزگەرمەيدۇ)﴾⁽¹⁾

اللە تائالا مۇنداق دېگەن: ﴿ئۇلارنىڭ تولىسى اللە غا شېرىك كەلتۈرۈپ تۇرۇپ ئىشىنىدۇ (يەنى اللە نى ياراتقۇچى، رىزىق بەرگۈچى دەپ ئىقرار قىلىش بىلەن بىللە، بۇتلارغىمۇ چوقۇندۇ)﴾⁽²⁾

يەنە مۇنداق دېگەن: ﴿ئەگەر سەن يەر يۈزىدىكى كۆپچىلىك كىشىلەر (يەنى كۇففارلار) گە ئىتائەت قىلساڭ، ئۇلار سېنى اللە نىڭ يولىدىن ئازدۇرىدۇ﴾⁽³⁾

(1) فەتىھ سۈرىسى، 23 - ئايەت.

(2) يۇسۇف سۈرىسى، 106 - ئايەت.

(3) ئەنئام سۈرىسى، 116 - ئايەت.

يەنە مۇنداق دېگەن: ﴿شەك - شۈبھىسىزكى، كىشىلەردىن نۇرغۇنى پاسىقتۇر (يەنى پەرۋەردىگارنىڭ تائىتىدىن باش تارتىپ، ھەققە خىلاپلىق قىلىپ گۇناھقا چۆمگۈچىلەردۇر)﴾⁽¹⁾

يەنە مۇنداق دېگەن: ﴿ئۇنىڭ بىلەن پەقەت ئازغىنا كىشىلەر ئىمان ئېيتتى﴾⁽²⁾

يەنە مۇنداق دېگەن: ﴿ھالاك بولمىسۇن دەپ لۇدنىڭ شەھرىدىكى مۆمىنلەرنى (سىرتقا) چىقىرىۋەتتۇق. بىز ئۇ شەھەردىن مۇسۇلمانلاردىن پەقەت بىر ئائىلىنىلا تاپتۇق﴾⁽³⁾

پەيغەمبەر ئەلەيھىسسالام مۇنداق دەيدۇ: ﴿(قىيامەت كۈنى) بەزى پەيغەمبەرنىڭ بىرلا كىشى بىلەن، يەنە بەزى پەيغەمبەر ئىككىلا كىشى بىلەن، بەزى پەيغەمبەر بىر قانچە كىشى بىلەن ۋە بەزى پەيغەمبەر ھېچ ئەگەشكۈچىسى يوق، يالغۇز ھالەتتە كېلىدۇ.﴾⁽⁴⁾

پەيغەمبەر ئەلەيھىسسالام يەنە مۇنداق دەيدۇ: ﴿ئىسلام غېرىب باشلاندى، يەنە باشلانغان چېغىدىكىدەك غېرىب ھالەتتە قايتىپ كېلىدۇ. ئەشۇ غېرىبلار بەختلىكتۇر﴾⁽⁵⁾

(1) مائىدە سۈرىسى، 49 - ئايەت.

(2) ھۇد سۈرىسى، 40 - ئايەت.

(3) زارىيات سۈرىسى، 35، 36 - ئايەتلەر.

(4) سەھىپۇل بۇخارى، 5420 - رەقەملىك ھەدىس، 5 - جىلد، 2170 - بەت.

(5) سەھىھ مۇسلىم، 145، 146 - رەقەملىك ھەدىس، 1 - جىلد، 131 - بەت.

ھەر قانداق بىر كىشى دەۋرىمىزدە ئىسلامنىڭ ئىنتايىن غېرىب ئىكەنلىكىنى كۆرۈپ تۇرىدۇ. ناۋادا كىشىلەرنىڭ كۆپچىلىكى ھەقىقەت ئۈستىدە بولغان بولسا، مۇسۇلمان ئۆز ئەھلى ۋە ھىمايىچىلىرىنىڭ ئارىسىدا بۇ قەدەر غېرىبلىق ھېس قىلمىغان بولاتتى.

ئاقىللار سانىنىڭ كۆپلۈكىگە ئالدىنمايدۇ، ئاز سانلىق ئىكەنلىكىدىن يالغۇزلۇق ھېس قىلمايدۇ. بۇ اللە نىڭ خەلقلىرى ئارىسىدىكى سۈننىتى. ﴿لېكىن كىشىلەرنىڭ تولىسى (ئۇنىڭ ۋاقتىنىڭ مەخپىي بولۇشىدىكى سەۋەبىنى) بىلمەيدۇ﴾⁽¹⁾

بەشىنچى شۈبھە

ھەقىقەتنىڭ يوشۇرۇن ئىكەنلىكىگە دائىر شۈبھە

مۇشرىكلار ئۇلارنىڭ ئىشلىرىنى توسىغان كىشىلەرگە: سىلەرنىڭ ھازىر چاقىرىۋاتقان نەرسەڭلار ھەق بولىدىغان بولسا، تەرىقتىمىزدىكى ماشايخىلاردىن پالانى - پۈكۈنلارغا يوشۇرۇن قالمىغان بولاتتى، دەيدۇ.

بۇ شۈبھىگە مۇنداق جاۋاب بېرىلىدۇ: بۇ ئىلگىرى ئۆتكەن كاپىرلارنىڭ دەۋالىرىنىڭ دەل ئۆزى بولۇپ، بۇ ھەقتە اللە ئۇلارنىڭ مونۇ سۆزى بىلەن خەۋەر بىرىدۇ: ﴿ئەگەر (قۇرئان بىلەن ئىسلام دىنى) ياخشى بولىدىغان بولسا ئىدى، ئۇلار (يەنى

(1) ئەئرانى سۈرىسى، 187 - ئايەت.

ئاجىز مۇسۇلمانلار) ئۇنىڭغا بىزدىن بۇرۇن ئىشەنمىگەن بولاتتى» (1)

يەنە مۇنداق دېگەن: ﴿اللّٰهُ ئارىمىزدىن (ھىدايەت قىلىش بىلەن) ئىنئام قىلغان كىشىلەر مۇشۇلارمۇ؟﴾ (2)

مۆمىنلەرنىڭ ئەمرى ئەلىي رەزىيەللاھۇ ئەنھۇ مۇنداق دەيدۇ: «ھەقىقەتنى بىل، ئۇنىڭ ئەھلىنى بىلەلەيسەن.»

قەبرىلەرنى زىيارەت قىلىشنىڭ ھېكمىتى

ئۆلۈم ۋە قىيامەتنى ئەسلەش

ئومۇمەن قىلىپ ئېيتقاندا، قەبرىلەرنى زىيارەت قىلىش جائىز. سەھھ مۇسلىمدىكى بىر ھەدىستە ئەبۇھۇرەيرەنىڭ مۇنداق دېگەنلىكى نەقىل كەلتۈرۈلىدۇ: «پەيغەمبەر ئەلەيھىسسالام ئانىسىنىڭ قەبرىسىنى زىيارەت قىلىپ يىغلاپ تاشلىدى ۋە ئەتراپىدىكىلەرنىمۇ يىغلىتتۇ. شۇ چاغدا ئۇ مۇنداق دېدى: «رەببىمدىن ئۇنىڭغا مەغپىرەت تىلىشىمگە رۇخسەت سورىغان ئىدىم، رۇخسەت بەرمىدى. قەبرىسىنى زىيارەت قىلىشقا ئىجازەت سورىۋىدىم، رۇخسەت بەردى.»

(1) ئەھقانى سۇرىسى، 11 - ئايەت.

(2) ئەنئام سۇرىسى، 53 - ئايەت.

قەبرىلەرنى زىيارەت قىلىڭلار؛ ئۇ سىلەرگە ئۆلۈمنى
ئەسلىتىدۇ.»⁽¹⁾

قەبرىلەرنى زىيارەت قىلىش تولۇق چەكلەنگەن ئىدى، كېيىن
ئۇنىڭدىكى ئۆلۈم ۋە قىيامەتنى ئەسلىشتىن ئىبارەت مەنپەئەتنى
نەزەردە تۇتۇپ ئىجازەت بېرىلدى. بۇرەيدە پەيغەمبەر
ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مەن
سىلەرنى قەبرىلەرنى زىيارەت قىلىشتىن توسقان ئىدىم، زىيارەت
قىلىڭلار!»⁽²⁾، يەنە بىر رىۋايەتتە: «كىمكى ئۇنى زىيارەت
قىلىشنى مەقسەت قىلسا، زىيارەت قىلسۇن، ئۇنىڭدىن
يىراقلاشتۇرۇۋەتتى، دېمەڭلار!»⁽³⁾

ئەلى ئىبنى ئەبى تالىپ رەزىيەللاھۇ ئەنھۇ پەيغەمبەر
ئەلەيھىسسالامنىڭ مۇنداق دېگەنلىكى رىۋايەت قىلىدۇ: «مەن
سىلەرنى قەبرىلەرنى زىيارەت قىلىشتىن توسقان ئىدىم، ئۇنى
زىيارەت قىلىڭلار؛ ئۇ سىلەرگە ئاخىرەتنى ئەسلىتىدۇ.»⁽⁴⁾

(1) سەھىھ مۇسلىم، 976 - رەقەملىك ھەدىس، 2 - جىلد، 671 - بەت. سەھىھ ئىبنى ھېبىيان، 3169 -
رەقەملىك ھەدىس، 7 - جىلد، 440 - بەت.
(2) سەھىھ مۇسلىم، 977 - رەقەملىك ھەدىس، 2 - جىلد، 672 - بەت. سەھىھ ئىبنى ھېبىيان، 981 -
رەقەملىك ھەدىس، 3 - جىلد، 261 - بەت ۋە باشقىلار.
(3) ھاكىمنىڭ مۇستەدرەك ناملىق كىتابى، 1393 - رەقەملىك ھەدىس، 1 - جىلد، 532 - بەت. سۇنەن
ئەننەسەئىي، 2033 - رەقەملىك ھەدىس. ئەسسۇنەن ئەلكۇبرا، مۇسەد ئىمام ئەھمەدنىڭ بار.
(4) ئىمام ئەھمەدنىڭ مۇسەد ناملىق كىتابى، 1235 - رەقەملىك ھەدىس. ئەبۇيەئلا، 278 - رەقەملىك
ھەدىس، 1 - جىلد، 240 - بەت.

پەيغەمبەر ئەلەيھىسسالام بەقىيە قەبرىستانلىقىدىكىلەرگە،
شەھىدلەرگە دۇئا قىلىش ۋە مەغپىرەت تىلەش ئۈچۈن
قەبرىستانلىققا كېلەتتى. (1)

قەبرىلەرنى زىيارەت قىلىشتا ئۆلۈمنى ۋە ئاخىرەت كۈنىنى
ئەسلەشتىن ئىبارەت ھېكمەت بار.

(1) سەھىھ مۇسلىم، 974 - رەقەملىك ھەدىس، 2 - جىلد، 669 - بەت. ئۇنىڭدىن باشقا ئىبنى ھېببىان،
ھاكىمىنىڭ مۇستەدرەك ناملىق كىتابى، ئىمام ئەھمەدنىڭ مۇسنەد ناملىق كىتابىدىمۇ بار.

قەبرىلەرنى زىيارەت قىلىشتا يول قويۇلغان ئىشلار

مۇسۇلماننىڭ قەبرىسىنىڭ سۈننەتكە مۇۋاپىق ئىززەت - ھۆرمىتى بار؛ چۈنكى ئۇ، ۋاپات بولغان مۇسۇلماننىڭ ئۆيى، ئۇنىڭ ئۈستىگە ناپاك نەرسىلەرنىڭ تاشلانمايدىغانلىقى دەسسەلمەيدىغانلىقى، ھاقارەتلەنمەيدىغانلىقى، ئۇنىڭغا يۆنىلىشكە بولمايدىغانلىقى توغرىسىدا ھەممە بىرلىككە كەلگەن. كۆپچىلىك ئالىملارنىڭ قارىشى بويىچە مېيىتلارغا ناچار سۆز - ھەرىكەتلەر بىلەن ئازار بەرگەن كىشىلەر بىلەن قوشنا بولۇشقا بولمايدىغانلىقىنى، قەبرە بېشىغا كەلگەندە ئۇلارغا دۇئا قىلىش ۋە سالام يوللاشنىڭ ياخشى ئىش ئىكەنلىكىنى ئىلگىرى سۈرىدۇ. مېيىت قانچە ياخشى كىشى بولسا، ئۇنىڭ ھەققىمۇ شۇنچە كەسكىن بولىدۇ.

بۇرەيدە ئىبنى ھۇسەيب رەزىيەللاھۇ ئەنھۇ مۇنداق دېگەن: "قاچانكى كىشىلەر قەبرىستانلىققا چىققاچى بولسا، پەيغەمبەر ئەلەيھىسسالام ئۇلارغا مۇنداق دېيىشنى ئۈگىتەتتى: «سالام سىلەرگە، ئى قەبرە ئەھلى!» يەنە بىر رىۋايەتتە: «سالام سىلەرگە، ئى مۆمىن ۋە مۇسۇلمان ئەھلى! اللە خالىسا

بىزمۇ سىلەرگە قوشۇلغۇچىدۇرمىز. اللە دىن بىزگە ۋە سىلەرگە ئامان - ئېسەنلىك تىلەيمەن.»⁽¹⁾

ئەبۇھۇرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ قەبرىستانلىققا چىققاندا مۇنداق دېگەنلىكىنى رىۋايەت قىلىدۇ: «ئەسسالام ئەلەيكۇم، ئى مۆمىنلەر دىيارى! بىزمۇ اللە خالىسا سىلەرگە قوشۇلىمىز.»⁽²⁾

يەنە ئائىشە رەزىيەللاھۇ ئەنھا ئۇزۇن بىر ھەدىستە پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «جىبرىئىل قېشىمغا كېلىپ: سېنى رەببىڭ بەقەۋ قەبرىستانلىققا بېرىپ، ئۇلارغا مەغپىرەت تىلىشىڭنى بۇيرۇدى، - دېدى.» ئائىشە رەزىيەللاھۇ ئەنھا مۇنداق دەيدۇ: "ئى اللە نىڭ ئەلچىسى! مەن نېمە دەيمەن؟" - دېدىم. پەيغەمبەر ئەلەيھىسسالام: «سالام سىلەرگە، ئى مۆمىن ۋە مۇسۇلمان ئەھلى! اللە بىزدىن ئىلگىرىكى ۋە كېيىنكىلەرگە رەھىم قىلسۇن، بىزمۇ اللە خالىسا سىلەرگە قوشۇلىمىز، دەڭ» دېدى.⁽³⁾

ئائىشە رەزىيەللاھۇ ئەنھا ئۇنىڭ مۇنداق دېگەنلىكى رىۋايەت قىلىندۇ: پەيغەمبەر ئەلەيھىسسالامنى ئىزدەپ، ئۇنى بەقىيە

(1) سەھىھ مۇسلىم، 249 - رەقەملىك ھەدىس، 1 - جىلد، 218 - بەت، 974 - رەقەملىك ھەدىس، 2 - جىلد، 669 - بەت. ئۇنىڭدىن باشقا ئىبنى خۇزەيمە، ئىبنى ھېببىان، ئەبۇداۋۇد، سۇنەن ئەننەسەئى، بەيھەقى ۋە ئىمام ئەھمەدلەرنىڭ كىتابلىرىدىمۇ بار.

(2) يۇقىرىقى مەنبە.

(3) يۇقىرىقى مەنبە.

قەبرىستانلىقىدىن تاپتىم. ئۇ مۇنداق دېدى: «سالام سىلەرگە، ئى مۆمىنلەر دىيارى! سىلەر بىزنى كۈتۈپ تۇرغۇچىلار سىلەر، بىز سىلەرگە قوشۇلىمىز. ئى اللە بىزنى ئۇلارنىڭ ئەجىرلىرىدىن مەھرۇم قىلمىغىن، ئۇنىڭدىن كېيىن بىزنى پىتىنىگە گىرىپتار قىلمىغىن!»⁽¹⁾

ئابدۇللاھ ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر ئەلەيھىسسالام مەدىنە قەبرىستانلىقىدىن ئۆتۈپ كېتىۋېتىپ قەبرىستانلىققا قاراپ تۇرۇپ: «ئى قەبرە ئەھلى! سىلەرگە سالام اللە بىزنى ۋە سىلەرنى ئەپۇ قىلغاي، سىلەر بىزدىن بۇرۇن بارغۇچىلار، بىزمۇ سىلەرنىڭ ئىزىڭلاردىن بارغۇچىدۇرمىز» دېدى.⁽²⁾

ئەبۇداۋۇد ئوسمان ئىبنى ئەففان رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام مېيىتى دەپنە قىلىپ بولغاندىن كېيىن، قەبرە بېشىدا تۇرۇپ: «قېرىندىشىڭلار ئۈچۈن مەغپىرەت تەلەپ قىلىڭلار ۋە ئۇنىڭ ئۈچۈن (سوئال - سوراقتا) مۇستەھكەملىك تىلەڭلار، چۈنكى ئۇ ھازىر سوئال سوراقتا قىلىنىۋاتىدۇ.» دېدى.⁽³⁾

(1) يۇقىرىقى مەنبە.

(2) يۇقىرىقى مەنبە.

(3) ھاكىمنىڭ مۇستەدرەك ناملىق كىتابى، 1372 - رەقەملىك ھەدىس، 1 - جىلد، 526 - بەت. ئەبۇداۋۇد، 3221 - رەقەملىك ھەدىس، 3 - جىلد، 215 - بەت.

ئابدۇلبەر سەھىھ دەپ قارىغان بىر ھەدىستە پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىنىدۇ: «بىر كىشى دۇنيادا ئۆزى تونۇيدىغان بىرسىنىڭ قەبرىسى يېنىدىن ئۆتكەندە ئۇنىڭغا سالام بەرسۇن، اللھ ئۇنىڭغا روھنى سالامغا جاۋاب قايتۇرۇۋېلىش ئۈچۈن قايتۇرۇپ بىرىدۇ.»

بۇ ۋە بۇنىڭغا ئوخشاش ئىشلار پەيغەمبەر ئەلەيھىسسالام قىلغان ۋە ئۈممىتىنى دەپنە قىلغاندىن كېيىن، ئۇ يەرنى زىيارەت قىلغان ياكى ئۆتكەن چاغلىرىدا مۇسۇلمانلارنىڭ قەبرىسى يېنىدا قىلىشقا بۇيرۇغان ئىشلىرى قاتارىدىن ھېسابلىنىدۇ. بۇ ئىشلار گويا تىرىكلەرگە قىلغان سالامغا ئوخشاش مېيىتلەرگە سالام قىلىش، ئۇنىڭغا دەپنە قىلىنىشتىن ئىلگىرى ياكى كېيىن بولسۇن دۇئا قىلغانغا ئوخشاش دۇئا قىلىشلاردىن ئىبارەت. مېيىتلارغا قىلغان دۇئا تىرىك كىشىنىڭ ئۆزى ۋە بارلىق مۇسۇلمانلارغا دۇئا قىلىشىنىمۇ ئۆز ئىچىگە ئالىدۇ. يەنە مېيىت نامىزىدا، مېيىتكە مەخسۇس دۇئا قىلغانغا ئوخشاش ناماز ئوقۇغۇچى ۋە بارلىق مۇسۇلمانلارغىمۇ دۇئا قىلىشىنىمۇ ئۆز ئىچىگە ئالىدۇ.

بۇ ۋە بۇنىڭغا ئوخشاش ئىشلار پەيغەمبەر ئەلەيھىسسالامنىڭ سۈننىتى بولۇپ، ئىلگىرىكىلەر بۇ يولنى تۇتۇپ ماڭغان.

ھازىر مازارغا ئىبادەت قىلىدىغانلارنىڭ ئىشلىرىنىڭ ئالدىدا بۇلار نەدە تۇرىدۇ؟!

مازارغا ئىبادەت قىلىدىغانلارنى نېمىلەر قايىمۇقتۇرغان؟!

ئىبنى قەييۇم (الله ئۇنىڭغا رەھمەت قىلسۇن) بۇ سوئالنى ئوتتۇرىغا قويۇپ، مۇنداق دەيدۇ: ”قەبرىدىكى كىشىلەرنىڭ ئۆلۈك ئىكەنلىكىنى، ئۇلارنىڭ ئۆزلىرىگە نە پايدا - زىيان، نە ھايات، نە ئۆلۈم، نە بىر نەرسىنى ئەسلىگە كەلتۈرۈپ بېرەلمەيدىغانلىقىنى بىلىپ تۇرىدىغان مازارچىلارنى ئۇنىڭغا ئىبادەت قىلىشتا نېمىلەر قايىمۇقتۇرغان؟“

ئۇلارنى بۇ ئىشقا تۆۋەندىكى ئىشلار گىرىپتار قىلغان، دەپ قارىلىدۇ:

- الله تائالانىڭ پەيغەمبىرى، بەلكى بارلىق پەيغەمبەرلەرنى تەۋھىدىنى ئەمەلگە ئاشۇرۇش، شېرىكنىڭ سەۋەبلىرىنى كېسىپ تاشلاش ئۈچۈن ئەۋەتكەنلىكىدىن ئىبارەت ھەقىقەتتىن بىخەۋەر قېلىپ، ئۇلارنىڭ بۇنىڭدىن نېسىۋىسى ئازلاپ كەتتى؛ شەيتان ئۇلارنى پىتىنگە چاقىرىدۇ، ئۇلارنىڭ دەۋىتىنى يالغانغا چىقىرىدىغان ئىلىم بولمىغانلىقى سەۋەبىدىن ئۆزلىرىنىڭ نادانلىقىغا مۇناسىپ ھالدا جاۋاب قايتۇرۇشتى. دېمەك قانچىلىك ئىلمى بولسا شەيتاننىڭ قايىمۇقتۇرۇشىدىن شۇنچىلىك ساقلىنىپ قالالىدى.

- يالغان، ئويدۇرما ھەدىسلەر: بۇلار بۇددىستلارغا ئوخشاپ كېتىدىغان مازارچىلار تەرىپىدىن پەيغەمبەر ئەلەيھىسسالامغا يۈكلەپ قويغان يالغان ھەدىسلەر بولۇپ، ئۇ پەيغەمبىرىمىزنىڭ

دىنغا زىت كېلىدۇ. بۇ ھەدىسلەردىن مونۇلارنى مىسال كەلتۈرۈش مۇمكىن: ”ئەگەر سىلەرگە بىر ئىش ئېغىر كېلىپ قالسا، قەبرىدىكىلەرگە ئېسىلىڭلار!“،⁽¹⁾ يەنە ”ئەگەر بېرىڭلار تاشقا نىسبەتەن ياخشى كۆز قاراشتا بولسا، ئۇ پايدا يەتكۈزەلەيدۇ.“⁽²⁾ بۇنىڭغا ئوخشاش ھەدىسلەر ئىسلام دىنىغا تامامەن زىت. ئۇنى مۇشرىكلار ئوتتۇرىغا قويغان بولۇپ، ئۇلارغا ئوخشاش نادان ئازغۇنلار تەرىپىدىن راۋاجلاندىرۇلغان. اللە پەيغەمبىرىنى تاشقا نىسبەتەن ياخشى كۆز قاراشتا بولغانلارنى ئۆلتۈرۈش، ئۈممىتىنى ھەرقانداق يول بىلەن قەبرىگە مۇناسىۋەتلىك پىتىنلەردىن ئامان قىلىش ئۈچۈن ئەۋەتكەن.

- ئەشۇ قەبرىلەر توغرىسىدا سۆزلەنگەن ھېكايىلەر: پالانى بېشىغا قاتتىق كۈن كېلىپ قالغاندا پۈكۈننىڭ قەبرىسىدىن ئامانلىق تىلگەنكەن، ئۇنىڭدىن قۇتۇلۇپ قاپتۇ. پالانى ئۇنىڭغا دۇئا قىلغانىكەن ياكى ئۇنىڭدىن ھاجىتىنى تىلگەنكەن، ئۇ ئىشى ھەل بوپتۇ. پالانىغا بىر بالا - قازا كەپتىكەن، ئۇ ئاۋۇ قەبرىنىڭ ساھىبىگە ئىلتىجا قىلغانىكەن، ئۇنىڭ ئۇ قىيىنچىلىقلىرى ئاسان بولۇپ كېتىپتۇ. يوپۇق ۋە قەبرىلەرنىڭ ئەتراپىدىكى ئۇ ئىشلارنى ئېيتىپ كەلسەك ناھايىتى ئۇزىراپ كېتىدۇ. ئۇلار ئۆلۈك ۋە تىرىكلەرگە نىسبەتەن

(1) يالغان، ھېچقانداق ئاساسى يوق.

(2) مەۋزۇ: ”كشنى الخفاء“، 2 - جىلد، 152 - بەت. ” ، 853 ، “ ، 1083 .

الله نىڭ مەخلۇقاتلىرى ئارىسىدىكى ئەڭ كاززاپ كىشىلەردۇر. كىشىلەرنىڭ نەپسىلىرى ھاجىتلىرىنىڭ راۋا، قىيىنچىلىقلىرىنىڭ ھەل قىلىنىشىغا ئىنتىلىدۇ. شۇنىڭ بىلەن، پالانىنىڭ قەبرىسىنىڭ تەجرىبىدىن ئۆتكەنلىكى ھەققىدە ئاڭلايدۇ، شەيتان ئۇنىڭغا چاقىرىشتا مېھرىبانلىق قىلىدۇ، ئالدى بىلەن ئۇنىڭ قېشىدا دۇئا قىلىشقا چاقىرىدۇ. شۇنىڭ ئۇ كىشى ئۇ يەردە قىزغىنلىق، تۆۋەنچىلىك ۋە ئاجىزلىق بىلەن دۇئا قىلىدۇ، الله تائالا ئۇنىڭ دۇئاسىنى قەبرىنىڭ يۈزىدىن ئەمەس، قەلبىنىڭ ساپلىقىغا ئاساسەن ئىجابەت قىلىدۇ. ئەگەر ئىنسان شۇ ئىخلاسى بىلەن بازار، مۇنچا، مەيخانا - قاۋاقخانلاردا دۇئا قىلسىمۇ ئىجابەت قىلىدۇ. ئەمما، نادانلار دۇئانىڭ ئىجابەت بولۇشىدا قەبرىنىڭ تەسىرى بار، دەپ ئويلاپ قالىدۇ. الله تائالا مەجبۇرلانغان كىشىنىڭ دۇئاسىنى كاپىر بولسىمۇ ئىجابەت قىلىدۇ. الله تائالا بۇ ھەقتە مۇنداق دېگەن: ﴿بۇلارنىڭ ۋە ئۇلارنىڭ ھەر ئىككىسىگە پەرۋەردىگارىڭنىڭ ئاتا قىلغىنىدىن بېرىمىز. پەرۋەردىگارىڭنىڭ ئاتا قىلغىنى (ھېچ ئادەمدىن) مەنئى قىلىنمايدۇ﴾⁽¹⁾

ئىبراھىم ئەلەيھىسسالام مۇنداق دېگەن: ﴿يەنى مەككىنىڭ) ئاھالىسىدىن الله غا ۋە ئاخىرەت كۈنىگە ئىمان ئېيتقانلارنى تۈرلۈك مېۋىلەر بىلەن رىزىقلاندۇرغىن﴾⁽²⁾ ئۇنىڭغا ئۇلاپ الله

(1) ئىسرا سۇرىسى، 20 - ئايەت.
 (2) بەقەرە سۇرىسى، 126 - ئايەت.

تائالا مۇنداق دەيدۇ: ﴿اللّٰهُ: «كاپىر بولغان ئادەمنىمۇ (رىزىقتىن) ئازغىنا مۇددەت (يەنى ھاياتلىقىدا) بەھرىمەن قىلىمەن، ئاندىن كېيىن ئۇنى (ئاخىرەتتە) دوزاخقا ھەيدەيمەن» دەيدى. (بۇ) نېمىدېگەن يامان ئاقىۋەت!﴾

دۇئاسى ئىجابەت بولغان كىشىلەرنىڭ ھەممىسىدىن اللّٰھ رازى بولغان، ئۇنى ياخشى كۆرگەن، ئۇنىڭ ئىشلىرىدىن مەمنۇن بولغان بولمايدۇ. اللّٰھ تائالا ياخشىنىڭمۇ، ياماننىڭمۇ، مۆمىننىڭمۇ، كاپىرنىڭمۇ دۇئاسىنى ئىجابەت قىلىدۇ. نۇرغۇن كىشىلەر چېكىدىن ئېشىپ كەتكەن دۇئالارنى قىلىدۇ، دۇئالىرىدا بىر نەرسىلەرنى شەرت قىلىدۇ ياكى تىلەش جائىز بولمايدىغان نەرسىلەرنى سورايدۇ، نەتىجىدە ئۇنىڭ ئۇ تىلىكى، ھېچ بولمىغاندىمۇ تىلىكىنىڭ بىر قىسمى ئىجابەت بولىدۇ. ئۇ ئۆزىنىڭ ئىشىنى ياخشى، اللّٰھ ئۇنىڭدىن رازى دەپ گۇمان قىلىدۇ. ئەمەلىيەتتە ئۇ اللّٰھ تائالانىڭ ئۇلارغا مال ۋە پەرزەنتلەر بىلەن بەرگەن مۆھلىتىدىن باشقا نەرسە ئەمەس. ھالبۇكى، ئۇ اللّٰھ تائالا ماڭا ياخشىلىقنى تىز - تىزلا بېرىۋاتىدۇ، دەپ ئويلاپ قالىدۇ: اللّٰھ تائالا مۇنداق دەيدۇ: ﴿ئۇلار ئۆزلىرىگە قىلىنغان نەسىھەتنى ئۇنتۇغان چاغدا، ئۇلارغا (سىناش ئۈچۈن) پاراۋانلىقنىڭ ھەممە ئىشىكلىرىنى ئېچىۋەتتۇق.﴾⁽¹⁾

دۇئا دېگەن ئىبادەت بولۇشىمۇ مۇمكىن. ھاجىتىنى ھەل قىلىشنى تىلەيدىغان سوئال بولۇپ، ئۇنىڭغا زىيانلىق

(1) ئەنئام سۈرىسى، 44 - ئايەت.

بولۇشىمۇ مۇمكىن. شۇ سەۋەبلىك الله تائالاغا ئۇ ئېرىشكەن نەرسە بىلەن ئۇنى جازالىشى ياكى دەرىجىسىنى چۈشۈرۈۋېتىشىمۇ مۇمكىن. الله ئۇلارنىڭ ھاجىتىنى راۋا قىلىپ، ئۆز ھوقۇقىنى ۋەيران قىلغان، الله بەلگىلىگەن دائىرىدىن چەتنەشكە جۈرئەت قىلغان ئۇ كىشىلەرنى جازالايدۇ.⁽¹⁾

(1) ئىبنى قەييۇمنىڭ «وفاة اللہفان» ناملىق كىتابى، 220، 221 - بەتلەر.

ئۇلار (مۇنا پىقلىقتىن ئىبارەت چوڭ) بالاغا گىرىپتار بولمىدىمۇ؟

ئىمام ئەھمەد (الله ئۇنىڭغا رەھمەت قىلسۇن) مۇنداق دېگەن: «الله نىڭ كىتابىدىن پەيغەمبەر ئەلەيھىسسالامغا ئىتائەت قىلىشقا دائىر 33 ئورۇننى ئۇچراتتىم. ئاندىن ئۇ الله تائالانىڭ پەيغەمبەرنىڭ ئەمرىگە خىلاپلىق قىلغۇچىلار (دۇنيادا چوڭ بىر) پىتنىگە يولۇقۇشتىن، يا (ئاخىرەتتە) قاتتىق بىر ئازابقا دۇچار بولۇشتىن قورقسۇن»⁽¹⁾ دېگەن ئايىتىنى ئوقۇپ بىر قانچە قېتىم تەكرارلىغاچ: پىتنىنىڭ نېمە ئىكەنلىكىنى بىلەمسەن؟ پىتنە دېمەك شېرىك دېمەكتۇر. قەلبىگە قىغىر بىر نەرسە ئازراق تەسىر كۆرسىتىدۇ. شۇنىڭ بىلەن قەلبى قىغىر كېتىدۇ. دە، ئۇنى ھالاك قىلىدۇ»⁽²⁾

شېرىكتىن ئىبارەت بۇ پىتنىنى گۈمبەز، مەشھۇر جايلار ۋە ئاسمان - زېمىننىڭ ئامانەتدارى پەيغەمبىرىمىز ئەلەيھىسسالامنىڭ سۈننىتىنى چىڭ تۇتماسلىق، ئۇنىڭ بۇيرۇقلىرىغا تەتۈر قاراش سەۋەبى بىلەن ئۆلۈكلەرگە يېقىنلىشىشنى ئىزدەيدىغان بەرزەخ ئەھلىنىڭ يۇپۇقلىرى بىلەن توسۇلۇپ قالدى. پەيغەمبەر ئەلەيھىسسالامنىڭ قەبرىسى زېمىندىكى ئەڭ ياخشى قەبرە بولسىمۇ، پەيغەمبەر

(1) نۇر سۇرىسى، 63 - ئايەت.

(2) ئىبنى بەتتە ئەلئەبىكەرنىڭ «الۇبانە» ناملىق كىتابى، 1 - جىلد، 260 - بەت.

ئەلەيھىسسالام ئۇنى مەسجد قىلىۋېلىشنى، ئۇنى بايرام ئۆتكۈزىدىغان يەرلەرگە ئوخشىتىۋېلىشتىن توسقانلىقىغا يۇقىرىدا ئۆتكەن دەلىللەر يېتەرلىك ئىسپات بولالايدۇ. خۇدا ھەقىقىي بىر دەپ باققىنا، زېمىندا كىم بولىشىدىن قەتئىي نەزەر قەبرىسىگە بېرىشتىن توسۇشتا پەيغەمبەر ئەلەيھىسسالامدىن ئەۋزەل بىر كىشى بارمۇ؟ پەيغەمبەر ئەلەيھىسسالامنىڭ ئەھلى بەيتىدىن بولغان تابدۇنلارنىڭ ئەڭ ياخشىسى ئەلى ئىبنى ھۈسەين پەيغەمبەر ئەلەيھىسسالامنىڭ قەبرىسى يېنىدا دۇئا قىلىۋاتقان بىر كىشىنى ئۇ دادىسى ھۈسەيندىن، دادىسى چوڭ دادىسى ئەلى رەزىيەللاھۇ ئەنھۇ (ئۇ باشقىلارغا نىسبەتەن ئۇنىڭ مەنىسىنى ئوبدان بىلىدۇ) دىن رىۋايەت قىلغان بىر ھەدىسنى دەلىل كەلتۈرۈپ توسغان.

شۇنىڭغا ئوخشاش، ئۇنىڭ تاغىسىنىڭ ئوغلى پەيغەمبەر ئەلەيھىسسالامنىڭ ئەھلى بەيتىنىڭ شەيخى بولغان ھەسەن ئىبنى ئەلھەسەن مەسجدكە كىرىشتىن باشقا قەبرىستانلىق ۋە شۇنىڭغا ئوخشاش جايلارغا سالام بېرىشكە بېرىشنى يامان كۆرەتتى ۋە ئۇنى قەبرىلەرنى بايرام ئۆتكۈزىدىغان جايلارغا ئوخشىتىۋېلىش دەپ قارايتتى.

بۇ دەسلەپكى دەۋردىكى كىشىلەرنىڭ پەيغەمبەر ئەلەيھىسسالامنىڭ بۇيرۇقىغا خىلاپلىق قىلغانلار قورشىلىپ قالغان خەتەرنىڭ ئىنتايىن ئېغىر ئىكەنلىكىنى چوڭقۇر تونۇپ يەتكەنلىكىدىن باشقا نەرسە ئەمەس. بۇ ئۆمەتنىڭ ئەڭ

ھەقىقەتەن كۆزنى ئۇيۇۋېتىدۇ ھەم چىشىنى سۇندۇرۇۋېتىدۇ» دېگەن. شۇ چاغدا بىر كىشى ئابدۇللاھ ئىبنى مۇغەففەلگە: بۇنىڭ نېمە زىيىنى؟ - دېگەندە، ئابدۇللاھ ئىبنى مۇغەففەل ئۇنىڭغا مۇنداق دەپ جاۋاب بەرگەن: «مەن ساڭا پەيغەمبەر ئەلەيھىسسالامنىڭ سۆزىنى دەپ بىرىۋاتسام بۇ گەپنى قىلامسەن؟ اللہ بىلەن قەسەمكى، ساڭا ھەرگىز گەپ قىلمايمەن.»

بىر كىشى مالىك ئىبنى ئەنەس (اللہ ئۇنىڭغا رەھمەت قىلسۇن) نىڭ قېشىغا كېلىپ: مەن پەيغەمبەر ئەلەيھىسسالامنىڭ مەسجىدىدىن ئېھرام باغلامدىمەن ياكى زۇلھەلىفەدىن ئېھرام باغلامدىمەن؟ - دەپ سورىدى. مالىك: زۇلھەلىفەدىن باغلايسەن، - دەپ جاۋاب بەردى. ئەمما ئۇ كىشى مەن پەيغەمبەر ئەلەيھىسسالامنىڭ مەسجىدىدىن ئېھرام باغلىدىم، - دېدى. ئۇنىڭغا مالىك ئىبنى ئەنەس اللہ تائالانىڭ مونۇ سۆزى بىلەن جاۋاب قايتۇرغان: ﴿پەيغەمبەرنىڭ ئەمرىگە خىلاپلىق قىلغۇچىلار (دۇنيادا چوڭ بىر) پىتىنگە يولۇقۇشتىن، يا (ئاخىرەتتە) قاتتىق بىر ئازابقا دۇچار بولۇشتىن قورقسۇن﴾⁽¹⁾

ئەبۇسەئىد ئەلخۇدەرىي رەزىيەللاھۇ ئەنھۇنىڭ، پەيغەمبەر ئەلەيھىسسالامنىڭ ھەدىسىگە ئېتىراز بىلدۈرگەن كىشىلەرگە مۇنداق دەيدىغانلىقىنى رىۋايەت قىلىنىدۇ: «پەيغەمبەر ئەلەيھىسسالامنىڭ سۆزىنى ئېيتىپ بەرسەم ئاڭلامسەن؟ ئۇ

(1) نۇر سۇرىسى، 63 - ئايەت.

مۇنداق دېگەن: «پەقەت دەل ئۆزى بولمىغان ئەھۋالدا دىنارنى دىنارغا، دىرھەمنى دىرھەمنى ساتماڭلار! نەقنى نىسى ساتماڭلار!» ئاندىن كېيىن، سەن خالىغىنىڭ بويىچە پەتۋا بىرىسەن، ھاياتلا بولساق اللە ساڭا ۋە ماڭا مەسجىدىن ئورۇن بەرسۇن.»

پەيغەمبەر ئەلەيھىسسالامنىڭ بۇيرۇقلىرىغا ئوچۇقتىن ئوچۇق قارشى چىقىشنى ئۇ مازارچىلارنىڭ قانداقمۇ نەپسى قوبۇل قىلىپ، ئەقلى قوبۇل قىلىدىغاندۇ؟ قەبرىلەرنى قاتۇرۇش، گەجلەش، ئۇنىڭغا يوپۇق، پەردە قاتارلىق نەرسىلەرنى يېپىش، ئۈستىگە شام يېقىش، ئۇنى ئەتراپىدا ياش تۆكىدىغان مەسجىد ۋە بايرامگاھلارغا ئايلاندۇرۇۋېلىش، ئۇنىڭدىن ھاجەتلىرىنى سوراش، قەبرىلەرگە يېلىنىشتىن ئىبارەت ھالاكەتكە ئېلىپ بارىدىغان گۇناھلارنى سادىر قىلىش، ئەتراپىدا رەقىسى - ساما قىلىش، ئۆزىنى كەمبەغەل - نامرات كۆرسىتىش، پاسىقلىق ۋە گۇناھ سادىر قىلىش، چىرىپ كەتكەن سۆڭەكلەرگە يېلىنىش، خۇشامەت قىلىش، ئۇلاردىن ياردەمگە چاقىرىش، ئۇنىڭغا پايدا - زىيان كەلتۈرىدۇ، دەپ قاراش... قاتارلىق پەيغەمبەر ئەلەيھىسسالام توسقان ئىشلارنىڭ دەل تەتۈرىنى قىلىشتىن نېمىشقا قورقمايدىغاندۇ؟! ئۇلار يۇقىرىقى ئىشلار بىلەن شېرىكنىڭ ئازگىلىغا يېقىلىپ، اللە تائالانىڭ مونۇ سۆزى دائىرىسىگە كىرىپ كېتىدۇ: ﴿كىمكى ئۆزىگە (مۆجىزىلەر ئارقىلىق) توغرا يول ئېنىق بولغاندىن كېيىن، پەيغەمبەرگە

(يەنى ئۇنىڭ ئەمرىگە) مۇخالىپەتچىلىك قىلىدىكەن، مۆمىنلەرنىڭ يولىدىن غەيرىگە ئەگىشىدىكەن، ئۇنى ئۆز يولىغا قويۇپ بېرىمىز، ئۇنى (ئاخىرەتتە) جەھەننەمگە كىرگۈزۈمىز، جەھەننەم نېمىدېگەن يامان جاي! ﴿(1)﴾

ئاقىللار ئەقلى ۋە روھىي ئۆلگەن كىشىلەرنىڭ چىھىر ۋە قەلبلىرىدە ئاللا تائالانىڭ تۆۋەندىكى سۆزلىرى ئوقۇلغان چاغدا كۆرۈلگەن ئۆزگىرىشلەردىن ھەيران قالمايدۇ: ﴿ئى مۆمىنلەر! ئاللا ۋە ئۇنىڭ پەيغەمبىرى سىلەرنى تىرىلدۈرىدىغان (يەنى ئەبەدىي ھاياتقا ئېرىشتۈرىدىغان) ئىمانغا دەۋەت قىلسا، ئۇنى قوبۇل قىلىڭلار.﴾⁽²⁾، ﴿سىلەرگە رەھمەت قىلىنىشى ئۈچۈن، ئاللا غا ۋە پەيغەمبەرگە ئىتائەت قىلىڭلار﴾⁽³⁾، ﴿ئېيتقىنكى،: «ئاللا غا ئىتائەت قىلىڭلار، پەيغەمبەرگە ئىتائەت قىلىڭلار، ئەگەر ئۇلار (ئاللا غا ئىتائەت قىلىشتىن) باش تارتسا، پەيغەمبەرنىڭ ئەلچىلىكىنى يەتكۈزۈش مەسئۇلىيىتى بار، سىلەرنىڭ ئىتائەت قىلىش مەسئۇلىيىتىڭلار بار، ئەگەر پەيغەمبەرنىڭ (ئەمرىگە) ئىتائەت قىلساڭلار، ھىدايەت تاپسىلەر، پەيغەمبەرنىڭ پەقەت چۈشىنىشلىك قىلىپ تەبلىغ قىلىش مەسئۇلىيىتى بار»﴾⁽⁴⁾، ﴿ئاللا غا ۋە پەيغەمبەرگە ئىتائەت قىلىڭلار، (ئۇلارغا مۇخالىپەتچىلىك قىلىشتىن) ھەزەر قىلىڭلار، ئەگەر (ئىتائەت

(1) نىسا سۇرىسى، 115 - ئايەت.

(2) ئەنفال سۇرىسى، 24 - ئايەت.

(3) ئال ئىمران سۇرىسى، 132 - ئايەت.

(4) نۇر سۇرىسى، 54 - ئايەت.

قىلىشتىن (باش تارتساڭلار، بىلىڭلاركى، رەسۇلىمىزنىڭ مەسئۇلىيىتى پەقەت ئوچۇق تەبلىغ قىلىشتۇر) ⁽¹⁾، ﴿ئېيتقىنىكى «اللە غا ۋە پەيغەمبەرگە ئىتائەت قىلىڭلار» ئەگەر ئۇلار (ئىتائەت قىلىشتىن) يۈز ئۆرۈسە، اللە كاپىرلارنى (يەنى اللە نىڭ ئايەتلىرىنى ئىنكار قىلغان ۋە پەيغەمبەرلىرىگە ئاسىيلىق قىلغانلارنى) دوست تۇتمايدۇ﴾ ⁽²⁾.

ئىبنى بەتتە ئەلئەبكەرى (اللە ئۇنىڭدىن رازى بولسۇن) مۇنداق دەيدۇ: ”ئەگەر، بېرىڭلار ئۆلىمالار رىۋايەت قىلغان، ئاقىللار دەلىل - ھۆججەت سۈپىتىدە قوبۇل قىلغان، پەيغەمبەر ئەلەيھىسسالامنىڭ بىر ھەدىسىنى ئاڭلىغان بولسا، ئۇنىڭغا ئۆزىنىڭ قارىشى ۋە ھاۋايى - ھەۋەسلىرى بىلەن ئېتىراز قىلمىسۇن! ئەگەر ئۇنداق قىلسا، اللە تائالا تۆۋەندىكى ئايەت كەرىمىدە بايان قىلغان تەھدىتنىڭ دائىرىسىگە كىرىپ كېتىدۇ: ﴿پەيغەمبەرنىڭ ئەمرىگە خىلاپلىق قىلغۇچىلار (دۇنيادا چوڭ بىر) پىتىنگە يولۇقۇشتىن، يا (ئاخىرەتتە) قاتتىق بىر ئازابقا دۇچار بولۇشتىن قورقسۇن﴾ ⁽³⁾

بۇ يەردىكى پىتىننىڭ نېمە ئىكەنلىكىنى بىلەمسەن؟ ئۇ - ئۇلۇغ اللە غا شېرىك كەلتۈرۈش، ئىماندىن كېيىن كۇبۇرلۇق قىلىشتىن ئىبارەتتۇر. اللە تائالا مۇنداق دېگەن: ﴿تاكى

(1) مائىدە سۈرىسى، 92 - ئايەت.

(2) ئال ئىمران سۈرىسى، 32 - ئايەت.

(3) نۇر سۈرىسى، 63 - ئايەت.

زىيانكەشلىك تۈگىگەنگە قەدەر ئۇلار بىلەن ئۇرۇشۇڭلار»⁽¹⁾ يەنى شېرىك تۈگىگەنلىكىگە قەدەر.

اللە تائالا يەنە مۇنداق دېگەن: «ئۇلارنى (يەنى مۇشربىكلارنى) (ئۇلار ھەرەمدە بولسۇن، باشقا يەردە بولسۇن، ئۇرۇش ھارام قىلىنغان ئايلاردا بولسۇن) ئۇچراتقان يەردە ئۆلتۈرۈڭلار، سىلەرنى يۇرتۇڭلاردىن (يەنى مەككىدىن) چىقىرىۋەتكەندەك، سىلەرمۇ ئۇلارنى يۇرتىدىن چىقىرىۋېتىڭلار، زىيانكەشلىك قىلىش ئۇرۇشتىنمۇ ياماندۇر.»⁽²⁾ يەنى اللە غا شېرىك كەلتۈرۈش سىلەرنىڭ ئۇلارنىڭ ئۆلتۈرۈشۈڭلاردىنمۇ يامان،»⁽³⁾

ئۆمۈچۈك ئۆيىنىڭ غۇلاپ كېتىشى

اللە تائالا مۇنداق دېگەن: «ئېيتقىنىكى،» سىلەر اللە نى قويۇپ مەبۇد دەپ قارىغىنىڭلارنى چاقىرىڭلار، ئۇلار ئاسمانلاردا ۋە زېمىندا زەررە چاغلىق نەرسىگە ئىگە بولالمايدۇ، ئۇلارنىڭ ئاسمان - زېمىننىڭ (يارىتىلىشى ۋە باشقۇرۇلۇشىدا اللە غا) ھېچ شېرىكچىلىكى يوق، ئۇلارنىڭ ئىچىدە اللە غا (ئاسمان - زېمىننى ئىدارە قىلىشتا ياردەملىشىدىغان) ھېچ ياردەمچىمۇ

(1) بەقەرە سۇرىسى، 193 - ئايەت.

(2) بەقەرە سۇرىسى، 191 - ئايەت.

(3) بۇ نەقىللەر ئىبنى بەتتە ئەلكەبەرنىڭ «الۇبانە فى مىتقىد الفرقە الناجىيە» ناملىق كىتابى، ئىمان بابىدىن ئېلىندى.

يوق». الله ئىزنى بەرگەن ئادەمدىن باشقىغا الله نىڭ دەرگاھىدا شاپائەت پايدا بەرمەيدۇ. ﴿1﴾

بۇ ئايەت كەرىمە ئۆمۈچۈك ئۆيىنىڭ ساھىبلىرىغا نىسبەتەن ئۆلۈكلەردىن ھاجىتىنى تىلەيدىغان، ئۇلارغا باغلىنىپ قالىدىغانلارنىڭ شەپكىگە بارىدىغان بارلىق يوللارنى، ئىشىكلەرنى ئۇلارنىڭ يۈزلىرىگە ئەڭ قاتتىق يېپىپ، تۆت تەرىپىنى مۇستەھكەملىۋەتتى. چۈنكى دۇئا قىلغۇچى دۇئا قىلىنغۇچىغا پەقەت نەپ ياكى بىرەر بالا - قازاننىڭ كۆتىرىلىپ كېتىشىنى ئۈمىد قىلىپلا باغلىنىدۇ. ئۇنىڭدىن بىرەر نەرسىنى ئۈمىد قىلمىغىنىدا ھەرگىزمۇ ئۇنىڭ قەلبى قورقۇش، ئەنسىزلىنىش ۋە ئۈمىد بىلەن ئۇنىڭغا باغلانمايدۇ. بۇنى تۆۋەندىكى تۆت يول ئارقىلىق ئىزاھلايمىز:

بىرىنچى: چاقىرىلغۇچى يەنى دۇئا قىلىنغۇچىنىڭ ئىلكىدە دۇئا قىلغۇچىغا پايدا - زىيان يەتكۈزىدىغان ئامىللار تېپىلىشى كېرەك. الله تائالا بۇ خىل ئۇسۇلنى كېسىپ تاشلاپ، الله تائالا ئۇلارنى الله دىن غەيرى دۇئا قىلىنغۇچىلار ئىكەنلىكىدىن خەۋەر بىرىدۇ: ﴿ئۇلار ئاسمانلاردا ۋە زېمىندا زەررە چاغلىق نەرسىگە ئىگە بولالمايدۇ﴾، ئىگىدارچىلىقنىڭ ھەممىسى الله نىڭ بولۇپ، خالىغىنىچە تەسەررۇپ قىلىدۇ.

(1) سەبەئۇ سۇرىسى، 22، 23 - ئايەتلەر.

ئىككىنچى: دۇئا قىلىنغۇچى ئىگىدارچىلىق قىلغۇچىغا شېرىك بولۇشى كېرەك، ئۇ چاغدا ئۆزىنىڭ شېرىكچىلىكىدىكى مالدىن مۇئەييەن مىقداردا دۇئا قىلغۇچىغا نەپ يەتكۈزەلەيدۇ. **اللھ تائالا بۇنىڭ ئۇنداق بولۇشىنى ﴿ئۇلارنىڭ ئاسمان - زېمىننىڭ (يارىتىلىشى ۋە باشقۇرۇلۇشىدا اللھ غا) ھېچ شېرىكچىلىكى يوق﴾ دېگەن سۆزى ئارقىلىق رەت قىلىدۇ.**

ئۈچىنچى: دۇئا قىلىنغۇچى ئىگىدارلىق قىلغۇچىغا ھەمكارلىشىدىغان، ئىشلىرىغا ياردەم بېرىدىغان بولۇشى لازىم. بۇنداق بولغاندا، ئىگىدارلىق قىلغۇچى ئۆزىنى باشپاناھ تارتقان كىشىگە ئىش ئورنىدىكى ئىمتىيازىدىن پايدىلىنىپ تۇرۇپ، مەنپەئەت يەتكۈزىدۇ. **اللھ تائالا ئۆزىنىڭ مۈلكىگە بىرسىنىڭ شېرىك بولۇشىنى ﴿ئۇلارنىڭ ئىچىدە اللھ غا (ئاسمان - زېمىننى ئىدارە قىلىشتا ياردەملىشىدىغان) ھېچ ياردەمچىمۇ يوق﴾ دېگەن سۆزى ئارقىلىق يوققا چىقىرىدۇ.**

تۆتىنچى: دۇئا قىلىنغۇچى ئىگىدارلىق قىلغۇچىنىڭ نەزىرىدە ئېتىبارغا ئىگە بولسا، ئۇنىڭ يېنىدا دۇئا قىلغۇچىنى شاپائەت قىلىشقا قادىر بولالايدۇ. **اللھ تائالا بۇ ھەقتە مۇنداق دەيدۇ: ﴿مەرھەمەتلىك اللھ ئىزنى بەرگەن ئادەمنىڭ شاپائىتىدىن باشقا ھېچقانداق شاپائەت پايدا بەرمەيدۇ.﴾⁽¹⁾**

(1) تاھا سۇرىسى، 109 - ئايەت.

بىز يوقىرىدا بايان قىلغان كىشىلەردىن باشقىلارغا شاپائەت پايدا بەرمەيدۇ.

ئۇلار قايسى ئارغامچىغا ئېسىلىدۇ؟ قايسى دەلىلنى تۇتۇپ ماخسۇدۇ؟ قۇرئان ۋە سۈننەتكە قارشى ئۇلار يەنە قايسى دەلىللەرنى ئوتتۇرىغا قويۇپ، گۈلۈكەلەرنى ئېچىپ يۈرۈشىدۇ؟

اللە تائالا شاھلارنىڭ شاھى، ئۇ خالىغىنى بويىچە تەسەۋرۇپ قىلىدۇ. اللە بارلىق نەرسىلەردىن بەھاجەت، ئۇنىڭ شېرىكى، ئوخشىشى يوق، ئۇنىڭ ھۇزۇرىدا شاپائەت قىلىدىغانلار پەقەت اللە بەلگىلەپ بەرگەن چېگرا ۋە ئوتتۇرىغا قويغان شەرتلەر ئاساسىدا شاپائەت قىلالايدۇ. قېنى ئەشۇ مازارچىلارنىڭ بۇنىڭغا بىرەر نەرسىسى بارمۇ؟

اللە تائالا ئۆزىنىڭ ئەزىز كىتابى قۇرئان كەرىمنىڭ بىر قانچە يېرىدە ئەگەر ئۇلار ئۆزلىرىنىڭ داۋالىرىدا سادىق بولسا، ئەقىل ۋە پاكىتقا ئۇيغۇن دەلىللەرنى كەلتۈرۈپ، ئۆزلىرىنىڭ بۇ ئىشلىرىنىڭ ساغلاملىقىنى ئىسپاتلاپ بېقىشقا چاقىرىدۇ. اللە تائالا مۇنداق دېگەن: ﴿ئى مۇھەممەد! مۇشۇرىكلارغا) ئېيتقىنكى، «سەلەر اللە نى قويۇپ چوقۇنۇۋاتقان بۇتلىرىڭلارنىڭ (ئەھۋالىنى) ئېيتىپ بېرىڭلار، ئۇلار زېمىننىڭ قايسى قىسمىنى ياراتقانلىقىنى ماڭا كۆرسىتىڭلار، ياكى ئاسمانلارنى يارىتىشتا ئۇلارنىڭ اللە بىلەن ئورتاقچىلىقى بارمۇ؟ بۇ (قۇرئان) دىن ئىلگىرى (سەلەرگە نازىل قىلىنغان) كىتاب

ياكى (ئىلگىرىكىلەردىن) قالغان ئىلىم بولسا ماڭا ئېلىپ كېلىڭلار، ئەگەر سىلەر راستچىل بولساڭلا⁽¹⁾

ئۆمۈچۈك ئۆيى بىلەن ئۇلارنىڭ ئوتتۇرىسىدىكى ئوخشىتىشلارنىڭ بىر - بىرىگە ماسلىشىشى

ئوخشىتىشنىڭ ئىككى ئاساسى، يەنى بىر تەرەپتە ئۆمۈچۈك ئۆيىنىڭ، يەنە بىر تەرەپتە اللە نى قويۇپ، ئۆزلىرىنىڭ تائىتىنى ئۆلۈكلەرگە باغلاپ قويغان مېھنەتلەرگە ئىبادەت قىلغۇچىلارنىڭ ئوتتۇرىسىدىكى ئوخشىتىش ئۈچ نۇقتا بويىچە بىر - بىرىگە تولۇق ماسلىشىدۇ:

بىرىنچىسى: ئاجىزلىق ۋە زەئىپلىك؛ چۈنكى ئۇلار ئۆزلىرىنىڭ سۆيگۈسىنى شۇ قەدەر ئاجىز، ھەتتا ئۆزلىرىگىمۇ پايدا، زىيان يەتكۈزەلمەيدىغان، ئۆلۈم، ھايات بېغىشلىيالمىدىغان ياكى بىر نەرسىنى تىرىلدۈرەلمەيدىغان بىر نەرسىلەرگە باغلاپ، ھەمدۇ ئېيتىشقا لايىق، بارلىق مەخلۇقاتلارنى ياراتقان، ھەممىنىڭ كاتتىسى بولغان، ياخشىلىق ئۇنىڭ قولىدا، بارلىق ئىشلارنىڭ ئاقىۋىتى ئۇنىڭغا قايتىدىغان، ئۇنىڭ خالىغىنى بولىدىغان، خالىمىغىنى بولمايدىغان، ئۇ ئاتا قىلغاننى توسۇپ قالغۇچى، توسقاننى ئاتا قىلغۇچى بولمايدىغان قۇدرەتلىك زاتقا بولغان سۆيگۈنى تاشلاپ قويۇش.

(1) ئەھقاق سۈرىسى، 4 - ئايەت.

ئىككىنچىسى: ئوخشىتىلغۇچى، يەنى ئۆمۈچۈكنىڭ ئۆيىنىڭ بىرەر ئۆتكۈنچى ھاشارات ياكى قۇرۇت ئۈچۈن قورۇلغان قاپقان ياكى تۇزاقتىن باشقا نەرسە بولمىغىنىدەك، مازارچىلارنىڭ ئەقىلسىز، ئىدراكسىز ئىنسانلار تائىپىسى ئۈچۈن شەيتان تەرىپىدىن قورۇلغان قاپقان ياكى تۇزاقتىن باشقا نەرسە ئەمەسلىكى؛ ئادەم بالىلىرىنىڭ ئاللاھنىڭ غەيرىگە قىلغان ئىبادىتى شەيتانغا قىلىنغان ئىبادەتتىن باشقا نەرسە ئەمەس. چۈنكى، ئىبادەت قىلغۇچى ئىبادەت قىلىنغۇچىدىن ئۆزىنىڭ مەقسىتىگە ئېرىشىش بىلەن ھۇزۇرلىنىدۇ. ئىبادەت قىلىنغۇچىمۇ ئىبادەت قىلغۇچىنىڭ ئۇنى ئۇلۇغلىشى ۋە ئاللاھقا شېرىك دەپ بىلىشىنىڭ پەيزىنى سۈرىدۇ. ئاللاھ تائالا مۇنداق دېگەن: ﴿ئاللاھ (ئىنسانلارنى، جىنلارنى ھېساب ئۈچۈن) تولۇق يىغىدىغان كۈنى ئەسلىگەن، (بۇ كۈندە ئاللاھ ئېيتىدۇكى) «ئى جىنلار جامائەسى! سىلەر نۇرغۇن ئادەملەرنى ئازدۇرۇڭلار». ئۇلارنىڭ ئىنسانلاردىن بولغان دوستلىرى: «ئى پەرۋەردىگارىمىز! بىز بىر-بىرىمىزدىن پايدىلاندىق، بىز ئەمدى سەن بەلگىلىگەن ۋاقىتقا (يەنى قىيامەت كۈنىگە) يەتتۇق» دەيدۇ، ئاللاھ: «دوزاخ سىلەرنىڭ جايىڭلاردۇر، سىلەر ئاللاھنىڭ خاھىشىغا باغلىق ھالدا ئۇ يەردە مەڭگۈ قالسىلەر» دەيدۇ. شۈبھىسىزكى، سېنىڭ پەرۋەردىگارىڭ ھېكمەت بىلەن ئىش قىلغۇچىدۇر، ھەممىنى بىلگۈچىدۇر. ﴿(1)

(1) ئەنئام سۈرىسى، 28 - ئايەت.

يەنە مۇنداق دېگەن: ﴿ئۇ كۈندە ئاللاھ ئۇلار (يەنى مۇشرىكلار) نىڭ ھەممىسىنى (ھېساب ئېلىش ئۈچۈن) يىغىدۇ، ئاندىن پەرىشتىلەرگە: «بۇ كىشىلەر سىلەرگە چوقۇنغانمىدى؟» دەيدۇ. ئۇلار ئېيتىدۇ: «سەن پاكىتۇرسەن، بىزنىڭ دوستىمىز ئۇلار ئەمەس، سەن. (ئۇلار بىزگە چوقۇنمايتتى) بەلكى جىنغا چوقۇناتتى. ئۇلارنىڭ تولىسى جىنغا ئىمان كەلتۈرەتتى» ﴿(1)

يەنە مۇنداق دېگەن: ﴿شۇ كۈندە ئاللاھ ئۇلارغا قوشۇپ، ئۇلار ئاللاھ نى قويۇپ، چوقۇنغان نەرسىلىرىنى يىغىدۇ. ئاندىن ئاللاھ (ئۇلارغا): «مېنىڭ بۇ بەندىلىرىمنى سىلەر ئازدۇردۇڭلارمۇ؟ يا (توغرا) يولدىن ئۇلار ئۆزلىرى ئازدىمۇ؟» دەيدۇ. (ئىبادەت قىلىنغۇچىلار) ئېيتىدۇ: «ئى ئاللاھ! سەن پاكىتۇرسەن، سېنى قويۇپ باشقىلارنى دوست تۇتۇش (يەنى سەندىن باشقىغا چوقۇنۇش) بىزگە (ۋە سېنىڭ مەخلۇقاتىڭدىن ھېچ ئەھدىگە) لايىق ئەمەس، لېكىن سەن ئۇلارنى ۋە ئۇلارنىڭ ئاتا – بوۋىلىرىنى شۇ قەدەر نېمەتكە چۈمدۈردۈڭكى، ئۇلار سېنى ياد ئېتىشىنى ئۇنتىدۇ. ئۇلار ھالاك بولغۇچى قەۋم بولدى» ﴿(2)

يەنە مۇنداق دېگەن: ﴿سىلەرگە (پەيغەمبەرلىرىم ئارقىلىق): «ئى ئادەم بالىلىرى! شەيتانغا چوقۇنماڭلار، ئۇ

(1) سەبەئ سۇرىسى، 40، 41 - ئايەت.

(2) فۇرقان سۇرىسى، 17، 18 - ئايەتلەر.

ھەقىقەتەن سىلەرگە ئاشكارا دۈشمەندۇر، ماڭلا ئىبادەت قىلىڭلار، بۇ توغرا يولدۇر» دەپ تەۋسىيە قىلىدىمۇ؟⁽¹⁾

ھاپىز ئەلھەكەمىي (اللھ ئۇ كىشىگە رەھمەت قىلسۇن) مازارغا ئىبادەت قىلىدىغانلارنىڭ پائالىيەتلىرىگە قارىتىپ مۇنداق دېگەن:

ئۇ كىشىلەر سورىشىدۇ ئۆلۈكلىرىدىن ھاجىتىنى،
چۈنكى ئىلاھ بولۇۋالغۇچ نەپسى، ھەۋەس، خاھىشلىرى.
دەستىنىۋالغان قاپقىنىغا ئىبلىس شەيتان ئۇلارنى،
بولۇپ كەتكەچ بەزىلىرى ھەتتا ئۇنىڭ چۈجىلىرى.

ئۈچىنچىسى: ئۆمۈچۈك ئۆيىدىن ئىبارەت ئوخشىتىلغۇچىنىڭ ئۆمۈچۈككە نىسبەتەن تىنچلىقنىڭ نە ماددىي، نە مەنئىي جەھەتتىن ھېچقانداق پايدا بېغىشلىيالمىدىغان بىر يالغان پاناگاھتىن باشقا نەرسە بولمىغىنىدەك، ئۇنىڭغا ئوخشىتىلغان قەبرىگە ئىبادەت قىلغۇچى تائىپىنىڭمۇ دەل ئەشۇنىڭغا ئوخشايدىغانلىقى؛ اللھ غا كەلتۈرگەن شېرىكلىرىنىڭ جازاسى سۈپىتىدە ئۇلار مەنئىي جەھەتتە ھېچقانداق ئامان - ئېسەنلىككە ئېرىشەلمەيدۇ. اللھ تائالا مۇنداق دەيدۇ: ﴿ئىلاھلىقى﴾ ھەققىدە ھېچبىر دەلىل چۈشۈرمىگەن نەرسىلەرنى (يەنى بۇتلارنى) اللھ غا شېرىك قىلغانلىقلىرى ئۈچۈن،

(1) ياسىن سۈرىسى، 60 - ئايەت.

كاپىرلارنىڭ دىللىرىغا قورقۇنۇچ سالىمىز، ئۇلارنىڭ بارىدىغان جايى دوزاختۇر، ئالىملارنىڭ جايى (يەنى دوزاخ) ھەقىقەتەن يامان جايدۇر»⁽¹⁾

ئەمما ماددىي جەھەتتە، ئىلگىرى ئۇلارنىڭ ئاتا - بوۋىلىرى دۇئا قىلىشتا، اللە نى قويۇپ، باشقىلارنى ۋاستىگە تاللىۋېلىشقان ۋە بۇنى تەۋھىدنىڭ نېگىزى دەپ ئويلاپ قېلىشقان. كېيىن قانداق بولغان؟

ئۇلار بۇنى پاناگاھ ساناۋاتقان نەرسىلەر تەرىپىدىن ۋەيران قىلىنغان. ئۇلارنىڭ بىر قىسىم مىساللىرىنى كۆرۈپ ئۆتەيلى:

ئا - نۇھ ئەلەيھىسسالامنىڭ قەۋمى: ئىنتايىن خاتىرجەم ۋە ئامان ئېسەنلىك ئىچىدە ئۆزلىرىنىڭ پەيغەمبىرىگە مۇنداق دېيىشىدۇ: ﴿يەنى نۇھنى (مەجنۇن دەپدى.) ئۇ (دىنغا دەۋەت قىلىشتىن) ھەيۋە بىلەن مەنئى قىلىندى﴾⁽²⁾ ئەمما ئۇلارنىڭ جازاسى قانداق بولدى؟

﴿ئۇ پەرۋەردىگارىغا: «ھەقىقەتەن مەن بوزەك قىلىندىم، ياردەم قىلغىن» دەپ دۇئا قىلدى. ئاسماننىڭ دەرۋازىلىرىنى قويۇلۇپ ياغقۇچى يامغۇر بىلەن ئېچىۋەتتۇق. زېمىندىن بۇلاقلارنى ئېتىلدۈرۈپ چىقاردۇق، (اللە تەقدىر قىلغان ئۇلارنى غەرق قىلىپ ھالاك قىلىش) ئىشىغا بىنائەن، يامغۇر سۈيى

(1) ئال ئىمران سۈرىسى، 151 - ئايەت.

(2) قەمەر سۈرىسى، 9 - ئايەت.

بىلەن بۇلاق سۈيى (بىر - بىرىگە قوشۇلدى. نۇھنى تاختا ۋە مىخىلار بىلەن ياسالغان كېمىگە سالدۇق. كېمە بىزنىڭ ھىمايىمىز ئاستىدا ماڭاتتى، ئىنكار قىلىنغاننى (يەنى نۇھنى) مۇكاپاتلاش ئۈچۈن (نۇھنىڭ قەۋمىنى غەرق قىلدۇق)»⁽¹⁾

ب - ئاد قەۋمى: ئۇلارغا ئازاب بۇلۇتلىرى يۈزلىنىپ كېلىۋاتقان چاغدىمۇ تولىمۇ خاتىرجەملىك بىلەن «مانا بۇ بىزگە يامغۇر ياغدۇرغۇچى بۇلۇتتۇر» دېيىشتى. اللە تائالا مۇنداق دېگەن: «(ھۇد ئېيتتى) «ئۇنداق ئەمەس، ئۇ سىلەر بالدۇرراق ئىشقا ئېشىشنى تەلەپ قىلغان نەرسىدۇر، ئۇ بىر بوران بولۇپ، ئۇنىڭ ئىچىدە قاتتىق ئازاب بار. ئۇ پەرۋەردىگارىڭىزنىڭ بىر ئەمرى بىلەن ھەممە نەرسىنى ھالاک قىلىدۇ» (يەنى بوران كېلىپ ئۇلارنى ھالاک قىلدى)، شۇنىڭ بىلەن ئۇلارنىڭ جايلىرىنىڭ (يەنى تۇرغان ماكانلىرىنىڭ ئىزىدىن) باشقا نەرسە كۆرۈنمەيدىغان بولۇپ قالدى، گۇناھكار قەۋمى مۇشۇنداق جازالايىمىز»⁽²⁾

ج - سەمۇد قەۋمى: ئۇلار پەيغەمبىرىگە «ئى سالىھ: «راستتىنلا پەيغەمبەرلەردىن بولساڭ، بىزگە ۋەدە قىلغان ئازابنى كەلتۈرۈپ باق»⁽³⁾ دەپ خاتىرجەملىكنىڭ ئەڭ يۈكسەك پەللىسىدە تۇرۇشقان چېغىدا، نېمە ئىشلار يۈز بەردى؟» ئۇلارغا

(1) قەمەر سۈرىسى، 10 - ئايەتتىن 14 - ئايەتكىچە.

(2) ئەھقاق سۈرىسى، 24، 25 - ئايەتلەر.

(3) ئەئران سۈرىسى، 77 - ئايەت.

قاتتىق زىلزىلە يۈزلەندى - دە ئۇلار ئۆيلىرىدە ئولتۇرغان پېتى قېتىپ قالدى»⁽¹⁾

د - پىرئەۋنىڭ قەۋمى: ئالەمنىڭ دۈشمىنى پىرئەۋنىڭگە «مۇسا بىلەن ئۇنىڭ قەۋمىنى زېمىندا پىتتە - پاسات تۇغدۇرۇشقا، سېنى ۋە سېنىڭ ئىلاھلىرىڭنى تاشلاشقا قويۇۋېتەمسەن؟»⁽²⁾ دېيىشتى. ئۇلارنىڭ ھەممىسىنىڭ ئاقىۋىتى تۆۋەندە ئالەم تائالا ئېيتقاندا بولدى: «بىز پىرئەۋنى ۋە ئۇنىڭ قوشۇنلىرىنى جازالىدۇق، ئۇلارنى دېڭىزغا تاشلىۋەتتۇق (يەنى ئۇلارنى دېڭىزدا غەرق قىلىۋەتتۇق، ئۇلاردىن بىر ئادەممۇ ساق قالغىنى يوق)، (ئى مۇھەممەد!) زالىملارنىڭ ئاقىۋىتىنىڭ قانداق بولغانلىقىغا (ئىبىرەت كۆزى بىلەن) قارىغىن»⁽³⁾

مانا بۇ، ئۆمۈچۈكنى ئەسلىشتىن كېلىپ چىققان ئاچچىق ئاقىۋەت، ئامانلىق، خاتىرجەملىك دەپ ئويلىغان يەردىن مەيدانغا كەلگەن ھالاكەت، ۋەيرانلىق ۋە يىلتىزدىن قىرقلش. ئۆمۈچۈكنى ئەسلىش ئۇنىڭ ئۈستىدە مەسئۇلىيەت بولمىغانلىقى سەۋەبىدىن ئۇنىڭ تۈگىشى بىلەن ئاخىرلىشىدۇ. ئەمما مازارچىلارنىڭ ئىشى ئۇنداق تۈگىمەيدۇ، ئۇلارنى كۈتۈپ تۇرىدىغان ئىشلار بار. ئالەم تائالا مۇنداق دەيدۇ: «مۇشرىكلار (دۇنيادا چوقۇنغان) بۇتلىرىنى كۆرگەن چاغدا: «ئى

(1) ئەئزاف سۇرىسى، 78 - ئايەت.

(2) ئەئزاف سۇرىسى، 127 - ئايەت.

(3) قەسەس سۇرىسى، 40 - ئايەت.

پەرۋەردىگارىمىز! بۇلار بولسا بىزنىڭ سېنى قويۇپ ئىبادەت قىلغان بۇتلىرىمىزدۇر» دەيدۇ، بۇتلىرى ئۇلارغا جاۋاب بېرىپ: «شۈبھىسىزكى، سىلەر ھەقىقەتەن يالغانچىسىلەر» دەيدۇ. شۇ كۈندە ئۇلار ئۆزلىرىنىڭ اللە غا باش ئەگكەنلىكىنى بىلدۈرىدۇ، ئەمما ئۇلارنىڭ (دۇنيادىكى چاغلىرىدا: «بۇتلار بىزگە شاپائەت قىلىدۇ» دېگەن) يالغان - ياۋىداقلىرى يوققا چىقىدۇ.⁽¹⁾

«بىز ئىنسانلارغا (قۇرئاندا ئۇلارنىڭ زېھنىغا

يېقىنلاشتۇرۇش ئۈچۈن) بايان قىلغان بۇ تەمسىللەرنى

پەقەت ئالىملارلا چۈشەنەلەيدۇ»

ئىبنى كەسىر (اللە ئۇنىڭغا رەھمەت قىلسۇن) مۇنداق دەيدۇ: «يەنى ئۇ ھەقىقەتتە، ئىلمىي چوڭقۇر ۋە ساغلام كىشىلەرلا تەپەككۈر قىلالايدۇ، چۈشەنەلەيدۇ»⁽²⁾

شەيخ سەئىدى (اللە ئۇ كىشىگە رەھمەت قىلسۇن) مۇنداق دەيدۇ: «بۇ كەلتۈرگەن مىساللارغا ئوقۇلغان مەدھىيە بولۇپ، ئۇ ھەقىقەتتە تەپەككۈر قىلىشقا رىغبەتلەندۈرۈش، ئۇ ھەقىقەتتە تەپەككۈر قىلغانلارنى ماختاشنى كۆزدە تۇتىدۇ. بۇ ئىلىم ئەھلىلىرىنىڭ بەلگىسى بولۇپ، بۇ ھەقىقەتتە پىكىر يۈرگۈزمىگەنلەر ئالىم سانالمايدۇ. بۇنىڭ سەۋەبى مۇنداق: چۈنكى، اللە تائالا قۇرئاندا

(1) نەھىل سۈرىسى، 86، 87 - ئايەتلەر.
(2) ئىبنى كەسىر، 3 - جىلد، 548 - بەت.

كەلتۈرگەن مىساللار چوڭ ئىشلار، يۈكسەك مەقسەتلەر ۋە قىممەتلىك مەسىلىلەرگە قارىتىلغان. (1)

الله تائالا كىتابى قۇرئان كەرىمدە كەلتۈرگەن مىساللارنىڭ رولى ئىنتايىن زور بولۇپ، ئەقىل بىلەن ئېلىپ بارىدىغان ئىشلارنى ھېس قىلغىلى بولىدىغان ماددىي ئىشلارغا يېقىنلاشتۇرىدۇ. الله تائالا ئۇنى قۇرئان كەرىمدە ناھايىتى كۆپ كەلتۈردى، ھەتتا ئۇنى قۇرئاننىڭ فاتھە سۈرىسىدىن كېيىنكى سۈرىدىلا ئەمەس، ھەتتا سۈرىنىڭ مۇقەددىمىسىدىن كېيىنكى بىرىنچى سەھىپىدىلا مىسال بېرىشنى باشلىغان. چۈنكى الله تائالا كەلتۈرگەن مىساللارنىڭ كۆپىنچىسى دىننىڭ ئۇسۇلى (يەنى ئاساسىي) بىلەن مۇناسىۋەتلىك بولغاچ، تەۋھىد ۋە ئەقىدىنى قارار تاپتۇرۇشنى مەقسەت قىلىدۇ. الله تائالا مۇنداق دېگەن: ﴿الله سىلەرگە ئۆزۈڭلاردىن بىر مىسال كەلتۈرىدۇ، بىز سىلەرگە رىزىق قىلىپ بەرگەن مال – مۈلۈككە قۇللىرىڭلارنىڭ شېرىك بولۇشىغا، ئۇ بارىدا ئۇلارنىڭ سىلەر بىلەن باراۋەر بولۇشىغا، ئۇلاردىن ئۆزلىرىڭلار (يەنى ئازاد كىشىلەر) دىن قورققانداك قورقۇشقا رازىمۇسىلەر؟ (بۇنىڭغا رازى بولمىغان ئىكەنسىلەر، مەخلۇقاتنىڭ الله غا شېرىك بولۇشىغا قانداق رازى بولىدۇڭلار؟) چۈشىنىدىغان قەۋم ئۈچۈن ئايەتلەرنى مۇشۇنداق تەپسىلىي بايان قىلىمىز﴾ (2) يەنى، سىلەرنىڭ

(1) «

(2) رۇم سۈرىسى، 28 - ئايەت.

بېرىنچىلار ئۆزۈڭلارنىڭ قۇللىرىنىڭ مال - مۈلكىڭلارغا شېرىك بولۇشىنى خالىمىغان يەردە ئۇنى مەندىن باشقا بىرسىگە يۈكلىگىنى بولمايدىغان، يۈكلىسە توغرا بولمايدىغان بۇ ئىشتا، يېگانە زات بولغان ماڭا قانداقسىگە بەندىلىرىمنى شېرىك قىلىپ قويسىلەر؟

كىمكى شۇنداق دەپ بىلجىرلايدىكەن، ئۇ مېنى تېگىشلىك دەرىجىدە قەدىرلىمىگەن، تېگىشلىك دەرىجىدە ئۇلۇغلىمىغان، مەخلۇقاتلىرىمنىڭ ئەمەس، پەقەت يالغۇز مېنىڭلا ھەققىم ئىكەنلىكى بىلەن يېگانە دەپ تونۇمىغان بولىدۇ.

اللە تائالا مۇنداق دېگەن: ﴿ئى ئىنسانلار! (يەنى مۇشېرىكلار جامائەسى!) بىر مىسال كەلتۈرۈلىدۇ، ئۇنىڭغا قۇلاق سىلىڭلار، شۈبھىسىزكى، سىلەر اللە نى قويۇپ چوقۇنۇۋاتقان بۇتلارنىڭ ھەممىسى يىغلىغان تەقدىردىمۇ بىر چۈننى يارىتالمايدۇ (ئەقلى بار ئادەم قانداقمۇ مۇشۇنداق بۇتلارنى مەبۇد قىلىۋېلىپ ئۇلارغا چوقۇنىدۇ!)، چۈن ئۇلارنىڭ بەدىنىدىن بىر نەرسىنى (يەنى بۇتقا سۈركەپ قويۇلغان خۇش پۇراق بىر نەرسىنى) ئېلىپ قاچسا، ئۇنى چۈنىدىن تارتىپ ئالالمايدۇ، بۇتمۇ ۋە (ئۇنىڭغا) چوقۇنغۇچىمۇ ئاجىزدۇر. ئۇلار (ئەرزىمەس بۇتلارنى اللە غا شېرىك قىلىۋېلىپ) اللە نى

تېگىشلىك رەۋىشتە ئۇلۇغلاشمىدى، شۈبھىسىزكى، ئاللاھ ھەقىقەتەن كۈچلۈكتۇر، غالىبتۇر. ﴿⁽¹⁾﴾

ئۇلار ئاللاھ تائالانى ئۆزىگە لايىق رەۋىشتە ئۇلۇغلىمىدى (ئاللاھ ئۇلارنىڭ بوھتانلىرىدىن پاكتۇر)، مۇناسىپ دەرىجىدە بۈيۈك دەپ تونۇمىدى. پەقەت ئاللاھ غىلا قىلىنمىسا بولمايدىغان ئىبادەتلەردىن بىرەر نەرسىنى زېمىندىكى ئەڭ خار، ئەڭ پەس، ئەڭ ئاجىز چىۋىغا ئوخشاش نەرسىلەرنى يارىتىش قۇدرىتىگە ئىگە بولمىغان ھەتتا چىۋىن ئۇلاردىن بىر نەرسىنى ئېلىۋالسا قايتۇرۇۋېلىشقا قادىر بولالمايدىغان ئۆزىگە ئوخشاش كىشىلەرگە قارىتىشتى. ئاللاھ تائالا مۇنداق دېگەن: ﴿بۇتمۇ ۋە (ئۇنىڭغا) چوقۇنغۇچىمۇ ئاجىزدۇر﴾

ئاللاھ تائالانىڭ مۇنۇ سۆزىنى ئوقۇغىنىڭىزدا ئازاب يەنمۇ كۈچىيىدۇ: ﴿بىز كىشىلەرنى ۋەز - نەسەھەت ئالسۇن دەپ، بۇ قۇرئاندا ئۇلارغا تۈرلۈك مىساللارنى بايان قىلدۇق﴾⁽²⁾، ئاللاھ تائالا يەنە مۇنداق دېگەن: ﴿بۇ قۇرئاندا ئىنسانلار ئۈچۈن تۈرلۈك مەسەللەرنى خىلمۇ - خىل شەكىلدە بايان قىلدۇق، (روشنەن پاكىتلارنىڭ بولىشىغا قارىماي) ئىنسانلارنىڭ تولىسى پەقەت (ھەقىقەتنى) ئىنكار قىلىدۇ﴾⁽³⁾، يەنە مۇنداق دېگەن: ﴿بۇ قۇرئاندا ئىنسانلارغا تۈرلۈك مىساللارنى بايان قىلدۇق.﴾

(1) ھەج سۇرىسى، 73، 74 - ئايەتلەر.

(2) زۇمەر سۇرىسى، 27 - ئايەت.

(3) ئىسرا سۇرىسى، 89 - ئايەت.

ئىنسان كۆپ دەتالاش قىلىدۇ (يەنى كۆپ جېدەللىشىش ئىنساننىڭ تەبىئىتىدۇر) ﴿(1)﴾، يەنە مۇنداق دېگەن: ﴿شەك – شۈبھىسىزكى، بۇ قۇرئاندا كىشىلەرگە تۈرلۈك مىساللارنى بايان قىلدۇق، ئەگەر سەن ئۇلارغا (قۇرئان ئايەتلىرىدىن) بىرەر ئايەتنى كەلتۈرسەڭ، كاپىرلار (دىللىرى قەساۋەتلىشىپ كەتكەنلىكتىن) چوقۇم ئېيتىدۇكى، «سەلەر پەقەت يالغانچىلار سەلەر» ﴿(2)﴾

تەۋھىد ۋە ئەقىدىگە دائىر مەسىلىلەرنى تەكىتلەش، بۇ ھەقىقەتنى ئىزاھلاش، ئەقىل ۋە چۈشەنچىلەرگە يېقىنلاشتۇرۇش، كەسكىن دەلىل، ھۆججەت ۋە پاكىتلار ئارقىلىق كىشىلەرگە بايان قىلىپ بىرىشنى كۆزدە تۇتۇپ ئاللا تائالا تەرىپىدىن كەلتۈرۈلگەن مىساللار نېمە دېگەن كۆپ – ھە!

بۇنىڭغا ئوخشاش مىسال ۋە دەلىللەرنىڭ كۆپ بولغىنىغا قارىماي، نۇرغۇن كىشىلەر تالاش – تارتىش قىلىش، قارشى تۇرۇش، ھەقىقەتنى رەت قىلىش ۋە ئاللا نىڭ ئايەتلىرىنى ئىنكار قىلىشتىن باشقىنى قوبۇل قىلمىدى. ئاللا تائالا ئاللىقاچان مۇنداق دېگەن: ﴿ئەگەر سەن ئۇلارغا (قۇرئان ئايەتلىرىدىن) بىرەر ئايەتنى كەلتۈرسەڭ، كاپىرلار (دىللىرى قەساۋەتلىشىپ كەتكەنلىكتىن) چوقۇم ئېيتىدۇكى، «سەلەر پەقەت يالغانچىلار سەلەر»﴾، يەنى مەسىلەن، گوپا ئاينىڭ يېرىلغىنىغا ئوخشاش

(1) كەھق سۇرىسى، 54 - ئايەت.

(2) رۇم سۇرىسى، 58 - ئايەت.

روشەن بىر پاكىتنى كۆرسەتسەڭ، ئۇلار بۇ ھەقىقەت ئەمەس،
سېھىردىن ئىبارەت، دېيىشىدۇ.

ئەگەر بۇلارنى ئېتىراپ قىلساڭ، ئى، اللە نىڭ ھىمايىسىدىكى
ئىنسان! بىلگىنىكى:

يۇقىرىدا تىلغا ئېلىنغان ئايەتلەردە قەبرىلەرگە ئىبادەت
قىلىش كېسىلى بىلەن كور بولۇپ قالغانلار ئۈچۈن ئىبىرەت بار.
مەن مۇسۇلمان دېگەن بەندە ئۆزىنى تەكشۈرۈپ كۆرسۇن،
دۈشمىنىڭ سۇيىقەستلىرىدىن ھەزەر ئەيلىسۇن! ئۆزلىرىدىن
تۆۋەندىكى سوئاللارنى سوراپ كۆرسۇن:

بىرىنچى: اللە تائالا ئۆز كىتابىدا ئىنتايىن چوڭ گۇناھ دەپ
كۆرسەتكەن ۋە ئۇنىڭ ساھىبىنى ئەبەدىي كەچۈرمەيدىغان
شېرىك زادى قايسى؟ ئۇ پەقەت بۇتلارنىلا ئۆز ئىچىگە ئالامدۇ
ياكى اللە دىن باشقا بارلىق ئىبادەت قىلىنغان نەرسىلەرنىمۇ ئۆز
ئىچىگە ئالامدۇ؟

ئىككىنچى: ئىبراھىم ئەلەيھىسسالام نېمىدىن ئۆزىنى پاك
ئىكەنلىكىنى ئېيتتى؟ ئۇ قەۋمنىڭ نېمە ئىشلارنى قىلىشىنى
يامان كۆردى؟

ئۈچىنچى: نېمىشقا اللە تائالا بىزگە ئىلگىرىكىلەرنىڭ
ئۆتكەن مۇسەبەت خەۋەرلىرىنى ھېكايە قىلىپ بىرىدۇ، نېمىشقا
تىلاۋەت قىلىدىغان ئايەتلەر قاتارىغا كىرگۈزىدۇ، ئۇنى ئىنسان
ۋە جىنلارغا تارقىتىدۇ ۋە ئۇنى ئۆزىنىڭ كىتابىدا تەكرارلايدۇ؟

ھۆرمەتلىك ئوقۇرمەن بۇ سوئاللارغا جاۋاب بەرگەچ قەدىمكىلارنى شەيتان ئازدۇرۇپ، ئۇلارنى قەبىھ شېرىككە دۇچار قىلغانلىقىنى، ئۇنىڭ ھەرگىزمۇ بوشاشمىغانلىقى ۋە ئەبەدىي بوشاشمايدىغانلىقىنى، شەيتان بىلەن مۇھەممەد ئەلەيھىسسالامنىڭ ئۈمىتى ئوتتۇرىسىدىكى توقۇنۇشنىڭ توختاپ قالمىغانلىقىنى ئىسسىدىن چىقارماسلىقى لازىم. اللەنىڭ مۇھەممەد ئەلەيھىسسالامنىڭ ئۈمىتى ئىچىدە تۇتقان يولىنى ئۆزگەرتىمگەندەك، غەپلەت، ئۇنتۇش، نادانلىق، كۇپۇر، گۇناھ ۋە ئىسپانكارلىققا دۇچ كەلگەن ئىنسانىيەت تەبىئىتىمۇ ئۆزگەرمەيدۇ.

پەردىلەر ئېچىلىپ، ھەقىقەت ئايدىنلاشقانغا قەدەر اللە تائالانىڭ: ﴿اللَّهُ نِي قُوِيُوُ بُوُتَلَارِنِي مَبُوُ د قِلِيُوُ الْغَانِلَارِنِي مَسَالِي ئۆي ياشىغان ئۆمۈچۈكنىڭ مىسالغا ئوخشايدۇ (يەنى ئۆمۈچۈكنىڭ ئۆيى ئۇنى ئىسسىق - سوغۇقتىن قوغدىيالمىغاندەك، ئۇلارنىڭ چوقۇنۇۋاتقان بۇتلىرىمۇ ئۇلارغا ھېچقانداق پايدا - زىيان يەتكۈزەلمەيدۇ)، ئۆيلەرنىڭ ئەڭ ئاجىزى ئۆمۈچۈكنىڭ ئۆيىدۇر. ئەگەر ئۇلار (بۇ ھەقىقەتنى) بىلسە ئىدى (بۇتلارغا چوقۇنمايتتى). اللە ئۇلار اللەنى تاشلاپ ئىبادەت قىلىۋاتقان نەرسىنى ئوبدان بىلىدۇ، اللە غالىبتۇر، ھېكمەت بىلەن ئىش قىلغۇچىدۇر. بىز ئىنسانلارغا (قۇرئاندا ئۇلارنىڭ زېھنىغا يېقىنلاشتۇرۇش ئۈچۈن) بايان قىلغان بۇ

تەمسىللەرنى پەقەت ئالىملارلا چۈشەنەلەيدۇ»⁽¹⁾ دېگەن ئايىتىنى
ئوقۇشنى ئىزچىل داۋاملاشتۇرىمىز .

پۈتۈن ئىنسانىيەتكە رەھمەت قىلىپ ئەۋەتىلگەن
پەيغەمبىرىمىز مۇھەممەد ئەلەيھىسسالامغا، ئائىلە
تاۋابىئاتلىرىغا ۋە ئەسھابىلىرىغا دۇئا يوللايمىز.

(1) ئەھقانى سۇرىسى 4 - ئايەت.